
ளான பயநத? டய ரா பா ளாக யம பத்தும்‌ ஜாரா 


இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 


ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 

முன்னுரை 


புறஇன மக்களுக்கு அப்போஸ்தலனாயிருக்கும்படி 
அழைக்கப்பட்ட பவுல்‌, கலாத்தியா பகுதியிலுள்ள விசுவாசி ' 
களுக்கு அறிவுரை கூறி எழுதியதே இன்று நாம்‌ அறிந்திருக்‌ 
கிற கலாத்தியர்‌ நிருபம்‌ ஆகும்‌. அவருடைய இந்நிருபம்‌ பல 
கூறுகளில்‌ மிகவும்‌ சிறப்பு வாய்ந்ததாக விளங்குகின்றது. 
இந்நிருபம்‌ புதிய ஏற்பாட்டின்‌ முக்கிய போதனைகளையும்‌, 
நடைமுறை ஆலோசனைகளையும்‌ உள்ளடக்கியுள்ளது. 

மேலும்‌ திருச்சபையின்‌ இரண்டாயிரம்‌ ஆண்டுச்‌ சரித்‌ 
திரத்தின்‌ பல காலகட்டங்களில்‌ இந்நிருபம்‌ செல்வாக்கு 
செலுத்தி, ஆன்மீக மறுமலர்ச்சியை ஏற்படுத்தியுள்ளது. 
பொதுவாக, இந்நிருபத்திற்கு “கிறிஸ்துவின்‌ விடுதலை 
அறிக்கை” அல்லது “கிறிஸ்தவர்களின்‌ விடுதலைப்‌ பத்தி 
ரிக்கை” (Magna Carta of Christians) எனப்‌ பெயரிடலாம்‌. இந்‌ 
நிருபத்தை “கிறிஸ்தவ மறுமலர்ச்சியின்‌ மூலைக்கல்‌ ” என்று 
ஜெர்மனியைச்‌ சேர்ந்த சீர்திருத்தக்‌ கிறிஸ்தவத்தின்‌ தந்தை 
எனப்‌ போற்றப்படும்‌ மார்ட்டின்‌ லூத்தர்‌ வர்ணிக்கிறார்‌. 

மேலும்‌ அவர்‌, “கலாத்தியர்‌ நிருபம்‌ என்‌ நிருபம்‌, அதனு 
டன்‌ நான்‌ திருமண சம்பந்தத்தில்‌ உடன்பட்டிருக்கிறேன்‌ ” 


கலாத்தியர்‌ நிருபம்‌ _ 


என்றும்‌ “கலாத்தியர்‌ நிருபம்‌ என்னுடைய கேத்தரின்‌” (கேத்த 
ரின்‌ என்பது அவரது மனைவியின்‌ பெயர்‌) என்றும்‌ கூறி, அந்‌ 
நிருபத்தின்மேல்‌ உள்ள தமது பிரியத்தை வெளிப்படுத்தியிருக்‌ 
கிறார்‌. 

கலாத்தியா என்பது சின்ன ஆசியாவில்‌ (இன்றைய 
துருக்கி) உள்ள ஒரு பெரிய மாநிலம்‌ ஆகும்‌. கி. பி. முதலாம்‌ 
நூற்றாண்டில்‌ இப்பகுதி ரோமர்களின்‌ ஆட்சிக்குட்பட்டு 
இருந்தது. கலாத்தியர்‌ “சவுல்‌” என்ற மக்கள்‌ இனத்தாரின்‌ ஒரு 
பிரிவினர்‌ ஆவர்‌. இவர்கள்‌ பால்டிக்‌ கடலின்‌ வடபகுதியில்‌ 
இருந்து கி. மு. 3 -ஆம்‌ நூற்றாண்டில்‌ சின்ன ஆசியாவில்‌ 
குடியேறினவர்கள்‌ ஆவர்‌. 

பவுல்‌ எழுதியுள்ள கலாத்தியர்‌ நிருபமும்‌, ரோமர்‌ நிருபமும்‌ 
ஒன்றுக்கொன்று நெருங்கிய தொடர்புடையனவாகும்‌. இவ்‌ 
விரண்டு நிருபங்களிலும்‌ விசுவாசத்தினாலே வரும்‌ இரட்சிப்பு, 
நியாயப்பிரமாணத்திலிருந்து விசுவாசிகள்‌ பெறும்‌ விடுதலை, 
தேவனுக்கு முன்பாக யூதர்களும்‌, புறஇன மக்களும்‌ கொண்டி 
ருக்கிற ஒற்றுமை ஆகியவை குறித்த விளக்கங்களைக்‌ காண 
லாம்‌. மேலும்‌ பவுல்‌ தம்முடைய அப்போஸ்தல அதிகாரத்தை 
நிலைநாட்டும்‌ காரியத்தில்‌, கலாத்தியர்‌ நிருபமும்‌, 2 கொரிந்‌ 
தியர்‌ நிருபமும்‌ ஒத்த கருத்துடையவைகளாக விளங்கு 
கின்றன. 

அப்போஸ்தலனாகிய பவுல்‌ குறைந்தது 13 நிருபங்களை 
எழுதினார்‌ என்று நம்பப்படுகிறது, அநேக நூற்றாண்டுகளாக 
1 தெசலோனிக்கேயரே அவரது முதல்‌ நிருபம்‌ என்று திருமறை 
அறிஞர்களால்‌ எண்ணப்பட்டு வந்தது. இருப்பினும்‌ தற்‌ 
போதுள்ள அநேக திருமறை அறிஞர்கள்‌, கலாத்தியருக்கு 
எழுதின நிருபமே அவருடைய முதல்‌ நிருபமாக இருக்கக்‌ 
கூடும்‌ என்று கூறுகிறார்கள்‌. 


2 அ 


முன்னுரை 


கலாத்தியர்‌ நிருபம்‌ சில கூறுகளில்‌ வெளிப்படுத்தின 
விசேஷப்‌ புத்தகத்தை ஒத்திருக்கின்றது. வெளிப்படுத்தின 
நூலில்‌ பல போர்களைக்‌ காண்கிறோம்‌. அது போன்றே 
கலாத்தியர்‌ நிருபத்திலும்‌ பல போராட்டங்களைப்‌ பவுல்‌ விவரிக்‌ 
கிறார்‌. அவையாவன: 

1. பவுல்‌ கலாத்தியருடன்‌ போராடுதல்‌ 

2. பவுல்‌ பேதுருவுடன்‌ போராடுதல்‌ 

3. பவுல்‌ யூதர்களுடன்‌ போராடுதல்‌ 

4. விசுவாசிகளைப்‌ போர்செய்யும்படி அழைத்தல்‌ 
இவற்றின்‌ மூலம்‌ கிறிஸ்தவ வாழ்க்கையில்‌, சத்திய போதனைக்‌ 
காகப்‌ போராட வேண்டிய அவசியம்‌ உண்டு என்பதை 
அப்போஸ்தலன்‌ நமக்குப்‌ புலப்படுத்துகிறார்‌. : 

இப்பகுதியில்‌ பவுல்‌ அப்போஸ்தலன்‌ ஆற்றிய ஊழியத்‌ 
தின்‌ பயனாக திரளான மக்கள்‌ இரட்சிக்கப்பட்டு, அநேக 
உள்ளூர்‌ சபைகள்‌ ஆங்காங்கு உருவாயின. இவர்களில்‌ பெரும்‌ 
பான்மையானோர்‌ புறஇன மக்களாவர்‌. சிலகாலம்‌ சென்ற 
பின்னர்‌, யூதேயா பகுதியிலிருந்து யூதர்களாகிய சில நியாயப்‌ 
பிரமாண போதகர்கள்‌ இப்பகுதிக்கு வந்து, புறஇன விசுவாசி 
களாகிய ' இவர்களும்‌, மோசேயின்‌ நியாயப்பிரமாணத்தைக்‌ 
கடைப்பிடிக்க வேண்டும்‌ என்று வலியுறுத்தினர்‌. மேலும்‌ 
பவுலுடைய அப்போஸ்தல அதிகாரத்தைக்‌ குறைகூறியும்‌ 
பேசினர்‌. தம்முடைய ஊழியம்‌ ஆண்டவரால்‌ அங்கீகாரம்‌ 
பெற்றது என்பதை விவரிக்கவும்‌, தம்முடைய அப்போஸ்தலப்‌ 
பட்டத்தை உறுதிப்படுத்தவும்‌, பவுல்‌ இந்நிருபத்தை எழுதினார்‌. 
மேலும்‌ இம்மாநிலத்திலுள்ள ஒரு குறிப்பிட்ட திருச்சபைக்கு. 
மட்டுமின்றி, அப்பகுதியிலுள்ள அனைத்துத்‌ திருச்சபைகளுக் 
கும்‌ பொதுவாகவே அப்போஸ்தலன்‌ இந்நிருபத்தை எழுதி 

பவுல்‌ அப்போஸ்தலன்‌ கலாத்தியாவுக்குச்‌ சென்று, 
மிகுந்த பிரயாசத்தின்‌ நடுவில்‌ சுவிசேஷத்தைப்‌ பிரசங்கித்த 
சமயங்களிலெல்லாம்‌, “இரட்சிப்புக்கு விசுவாசம்‌ மட்டுமே 
போதுமானது” என்றும்‌, “இரட்சிப்புக்குத்‌ தேவையான செயல்‌ 
கள்‌ அனைத்தையும்‌ கிறிஸ்து நிறைவேற்றி முடித்துவிட்டார்‌” 
என்றும்‌ போதித்தார்‌. ஆனால்‌, அவர்‌ கலாத்தியாவை விட்டுச்‌ 
சென்ற பிறகு, அங்கு வந்த யூதப்‌ போதகர்களோ, “இரட்சிப்‌ 
புக்கு விசுவாசம்‌ மட்டும்‌ போதாது, கிரியைகளும்‌ வேண்டும்‌; 
அதாவது விருத்தசேதனம்‌ பண்ணப்பட்டு யூதர்களாக மாற 
வேண்டும்‌” என்று போதித்தனர்‌. இப்போதனையைக்‌ கலாத்‌ 
தியாவிலுள்ள விசுவாசிகளில்‌ சிலர்‌ பின்பற்றத்‌ தொடங்கினர்‌. 
எனவே இத்தகைய தவறான போதனையை விட்டு அவர்கள்‌ 
மறுபடியும்‌ மெய்யான சத்தியத்திற்குள்‌ திரும்பி வரும்படியாக 
வும்‌ பவுல்‌ இந்நிருபத்தை எழுதுகிறார்‌. 

கலாத்தியாவிலுள்ள மக்கள்‌ மறுபிறப்படைந்து தேவனு 
டைய பிள்ளைகளாக மாற வேண்டும்‌ என்பதற்காகப்‌, பவுல்‌ 
அப்போஸ்தலன்‌ பல இன்னல்களுக்கிடையில்‌ மிகுந்த பிரயா 
சத்தோடு நற்செய்தியைப்‌ பிரசங்கித்தார்‌. இது ஒரு சுவிசேஷ 
கனுடைய பாடு. அதே பிரயாசத்தோடும்‌ வேதனையோடும்‌ அவர்‌ 
களை மீண்டும்‌ சரியான போதனைக்குள்‌ கொண்டுவரும்படி 
இப்பொழுது இந்நிருபத்தை வரைகிறார்‌. இப்பிரயாசத்தை 
அவர்‌, “நான்‌ மறுபடியும்‌ உங்களுக்காகக்‌ கர்ப்ப வேதனைப்படு 
கிறேன்‌” என்று கூறி வெளிப்படுத்துகிறார்‌. இது ஒரு போதகனு 
டைய வேதனை. கலாத்தியர்‌ நிருபம்‌ முழுவதிலும்‌ சுவிசேஷ 
சத்தியத்தின்‌ பாரமே மேலோங்கி நிற்கிறது. பவுலுக்குத்‌ தேவன்‌ 
அருளிய : அறிவாற்றலின்‌ வெளிப்பாடே ரோமர்‌ நிருபம்‌, அவரு 
டைய இருதயத்தின்‌ வெளிப்பாடே கலாத்தியர்‌ நிருபம்‌ என்று 
இறைமக்கள்‌ இந்நிருபங்களை வர்ணித்துள்ளனர்‌. 

கலாத்தியர்‌ நிருபத்தை இரண்டு பெரும்‌ பிரிவுகளாகப்‌ 
பிரிக்கலாம்‌. அவையாவன: 
முதல்‌ நான்கு அதிகாரங்களில்‌, “சுவிசேஷ சத்தியத்தை 
நிலைநாட்டுதல்‌” பற்றி காண்கிறோம்‌. இப்பொதுவான 
தலைப்பை மூன்று உப தலைப்புகளாகப்பகுத்துப்‌ படிக்கலாம்‌. 
உ சுவிசேஷத்தின்‌ மெய்ம்மையை நிலைநாட்டுதல்‌ 
(£6 = 2:10). 
உ நடைமுறையில்‌ சுவிசேஷத்தை நிலைநாட்டுதல்‌ 
(2:1- 27. 
உ சுவிசேஷத்தின்‌ சத்தியத்தை நிலைநாட்டுவதற்கான 
ஆதாரங்கள்‌ (3, 4-ஆம்‌ அதி). 
எஞ்சியுள்ள 5; 6 அதிகாரங்களை, “சுவிசேஷத்தின்‌ 
வெளிப்பாடுகள்‌” என்ற பொதுவானத்‌ தலைப்பின்கீழ்‌ மூன்று 
உப தலைப்புகளாகப்பகுத்துப்‌ படிக்கலாம்‌. 
உ சுவிசேஷத்தில்‌ நிலைத்திருத்தல்‌ (5:1 - 15). 
உ ஆவிக்கேற்றபடி நடந்துகொள்ளுதல்‌ (5:16 - 26). 
உ விசுவாசிகளின்‌ பொறுப்புகள்‌ (6-ஆம்‌ அதி). 

௬வ்சேஷத்தின்‌ சத்தியத்தை நிலைநாட்டுதல்‌ 
(தீ. 1,2 
1. பவுலின்‌ வாழ்த்துரை (1:1-5) 

௮. வாழ்த்துரையில்‌ விடுபட்டவை 

பவுலின்‌ பிற நிருபங்களின்‌ வாழ்த்துரையிலிருந்து கலாத்‌ 
தியர்‌ நிருபத்தின்‌ வாழ்த்துரை சற்று வேறுபட்டிருப்பதைக்‌ காண 
லாம்‌. அவருடைய மற்ற நிருபங்களில்‌ காணும்‌ வாழ்த்துரை 
களோடு ஒப்பிடும்போது, கலாத்தியர்‌ நிருபத்தில்‌ சில காரியங்‌ 
கள்‌ விடுபட்டிருக்கின்றன என்பதை அறிய இயலும்‌. 
1. கலாத்தியருக்காக தேவனைத்‌ துதித்தல்‌ இல்லை 

எபேசியர்‌ (1:3), பிலிப்பியர்‌ (1:6) கொலோசெயர்‌ (1:2) ஆகிய 
நிருபங்களின்‌ தொடக்கத்தில்‌ காணப்படும்‌ தேவனுக்குச்‌ 
செலுத்தும்‌ நன்றியுரை கலாத்தியர்‌ நிருபத்தில்‌ இல்லை. 
2. கலாத்தியரைப்‌ பற்றிய புகழுரை இல்லை 
பவுல்‌ அப்போஸ்தலன்‌ நிருபம்‌ எழுதியபோதெல்லாம்‌, அந்‌ 
நிருபத்தைப்‌ பெறுவோரைப்‌ புகழ்வதைத்‌ தமது வழக்கமாகக்‌ 
கொண்டிருந்தார்‌. ஆனால்‌ இவ்வழக்கத்திற்கு மாறாக, 
கலாத்தியா விசுவாசிகளுக்கு நிருபம்‌ எழுதுகையில்‌, அவர்‌ 
களைப்‌ புகழ்ந்து ஒரிரு வார்த்தைகளேனும்‌ எழுதவில்லை (எபே. 
1:15; பிலி. 1:4,5; கொலோ. 1:3-5,8; 1 தெச. 1:2). இதற்குக்‌ 
காரணம்‌ என்ன ? புகழத்தக்கதான சிறப்புகள்‌ கலாத்தியரிடம்‌ 
ஏதும்‌ இல்லையா ? மற்ற சபை விசுவாசிகளைவிட கலாத்தியரி 
டம்‌ புகழத்தக்க சிறப்புகள்‌ பல இருப்பினும்‌, அவர்‌ இந்நிரு 
பத்தை எழுதும்போது, அவர்களைக்‌ குறித்து மிகுந்த பாரத்‌ 
தோடு இருந்ததாலும்‌, எழுதப்போகிற ஆலோசனையின்‌ 

முக்கியத்துவம்‌ கருதியும்‌, அவர்களைப்‌ பற்றிய புகழுரையைத்‌ 
தவிர்த்துவிட்டார்‌ எனக்‌ கருத இடமுண்டு. இதனிமித்தம்‌ 
இந்நிருபம்‌ கூடுதல்‌ சிறப்பைப்‌ பெறுகிறது. 
3. உடன்‌ சகோதரர்களின்‌ பெயர்கள்‌ இல்லை 

தாம்‌ எழுதிய நிருபங்களில்‌ பவுல்‌ அப்போஸ்தலன்‌ 
தம்மோடு இணைந்து ஊழியத்தில்‌ ஈடுபட்ட சகோதரர்களின்‌ 
பெயர்களைச்‌ சேர்த்து எழுதுவது வழக்கம்‌. ஆனால்‌ இந்நிரு 
பத்தில்‌ தம்மோடிருந்த உடன்‌ ஊழியர்களின்‌ பெயர்களையும்‌ 
குறிப்பிடவில்லை. 
ஆ. வாழ்த்துரையின்‌ ஒரு பகுதிகள்‌ 

அப்போஸ்தலனாகிய பவுல்‌ கலாத்தியருக்கு படுகர்‌ 
நிருபத்தின்‌ வாழ்த்துரையை இரு பகுதிகளாகப்‌ பிரிக்கலாம்‌. 
அவை பொதுவான மற்றும்‌ சிறப்பான வாழ்த்துரைகளாகும்‌. 


பொதுவான வாழ்த்துரை 

இது அக்காலத்திய உரோமானியக்‌ கடிதம்‌ எழுதும்‌ முறை 
யின்படியான வாழ்த்துதல்‌ ஆகும்‌. இந்தப்‌ பொதுவான வாழ்த்‌ 
துரை மூன்று காரியங்களை உள்ளடக்கியிருக்கிறது. 

1. எழுதுபவரின்‌ பெயர்‌ 

பொதுவாக எழுதுபவரின்‌ பெயர்‌ கடிதத்தின்‌ தொடக்கத்‌ 
தில்‌ அமைந்திருக்கும்‌. பவுல்‌ இந்நிருபத்தில்‌ தம்முடைய 
பெயரைக்‌ குறித்த மூன்று செய்திகளை முன்மொழிகிறார்‌. 

1. ௮ப்போஸ்தலனாயிருக்கிற பவுல்‌ (1:1): பவுல்‌ இந்நிரு 
பத்தைச்‌ சவுல்‌ என்ற பெயரில்தான்‌ எழுதினார்‌ என்றும்‌, அவரு 
டைய காலத்திற்குப்‌ பின்னர்‌ வாழ்ந்த இறை பக்தர்கள்‌ பவுல்‌ 
எனத்‌ திருத்தி விட்டனர்‌ என்றும்‌ ஒரு கூற்று சில வேதபண்டிதர்‌ 
களிடம்‌ நிலவுகிறது. ஆனால்‌ இக்கூற்றுக்குப்‌ போதிய ஆதாரம்‌ 
இல்லை. நாம்‌ அதை அவ்வாறு ஏற்றுக்கொள்ள வேண்டிய 

தில்லை. பொதுவாக. அக்காலத்து யூதர்கள்‌ இரண்டு பெயர்‌ 
களை வைத்துக்கொண்டிருப்பது வழக்கம்‌. 

(உ.ம்‌ யோவான்‌ மாற்கு - இப்பெயரில்‌ யோவான்‌ என்பது 
யூதப்பெயர்‌ அல்லது செல்லப்பெயராகும்‌. மாற்கு என்பது 
உரோமானியப்‌ பெயர்‌ அல்லது அலுவலகப்‌ பெயராகும்‌. இதைப்‌ 
போலவே பவுலுக்கும்‌ இரண்டு பெயர்கள்‌ இருந்தன. 

சவுல்‌ என்பது யூதப்‌ பெயர்‌; பவுல்‌ என்பது லத்தீன்‌ அல்லது 
உரோமானியப்‌ பெயர்‌. சவுல்‌ என்றால்‌ கேட்டுப்‌ பெற்றுக்‌ 
கொண்டது அல்லது முக்கியமானது என்று பொருள்‌; பவுல்‌ 
என்ற பெயரின்‌ பொருளோ “சிறியது” என்பதாகும்‌. 

“முக்கியமானது” என்ற பொருளுடைய சவுல்‌ என்ற 
பெயரைத்‌ தாம்‌ பெற்றிருந்தாலும்‌, “சிறியது” என்ற பொருள்‌ 
தரக்கூடிய பவுல்‌ என்ற பெயரைப்‌ பயன்படுத்துவதையே அவர்‌ 
விரும்பினார்‌. புறஇனத்தார்‌ நடுவில்‌ தம்முடைய ஊழியத்தை 
ஆரம்பித்தபொழுது, பவுல்‌ என்ற பெயரை அதிகமாகப்‌ 
பயன்படுத்தினார்‌. அப்போஸ்தலர்‌ நடபடிகளின்‌ 13 -ஆம்‌ அதி 
காரம்‌ முதல்‌, பவுல்‌ என்ற பெயர்தான்‌ அதிகமாகப்‌ பயன்படுத்‌ 
தப்பட்டிருக்கிறது. காரணம்‌ என்னவெனில்‌, இக்காலங்களில்‌ 
அவர்‌ புறஇனத்தார்‌ நாடுகளில்‌ ஊழியத்தை நிறைவேற்றிக்‌ 
கொண்டிருந்தார்‌. இது அன்னாருடைய தாழ்மையைத்‌ தெரி 
விக்கிறது. பவுலின்‌ தாழ்மையை அவருடைய பெயர்‌ மாற்றத்‌ 
திலிருந்துகூட அறிந்துகொள்ள முடிகிறது. 

தேவன்‌ நமக்கு ஒப்புவித்துள்ள ஊழியத்தில்‌ நாம்‌ சிறந்து 
விளங்கி, தேவனுடைய சித்தத்தை நிறைவேற்ற வேண்டுமென்‌ 

றால்‌ பவுலைப்போல எவ்விடத்திலும்‌, எக்காரியத்திலும்‌ நம்மைத்‌ 
தாழ்த்தி சிறியவராக்கிக்கொள்ள வேண்டும்‌. நாம்‌ முக்கியமான 
வர்கள்‌ என்ற சிந்தை நம்மிடத்தில்‌ காணப்படுமென்றால்‌, நாம்‌ 
ஒருபோதும்‌ தேவனுக்கென்று வல்லமையாகப்‌ பயன்பட முடி 
யாது. இன்றைய கிறிஸ்தவத்‌ தலைவர்கள்‌ சிலர்‌ தங்களுடைய 

பெயருடன்‌ இன, குலப்‌ பெயரையும்‌, பட்டப்பெயர்களையும்‌ 
சேர்த்துக்கொண்டிருப்பது துக்கத்திற்குரியதொன்றாகும்‌. 

அப்போஸ்தலன்‌ பேதுருவும்‌ இக்கருத்தை வலியுறுத்தும்‌ 
பொருட்டு, “ஒருவருக்கொருவர்‌ கீழ்ப்படிந்து மனத்தாழ்மையை 
அணிந்து கொள்ளுங்கள்‌” என்றும்‌, “தேவன்‌ உங்களை உயர்த்‌ 
தும்படிக்கு அவருடைய பலத்த கைக்குள்‌ அடங்கியிருங்கள்‌” 
(1 பேதுரு 5:5,6) என்றும்‌ எழுதியிருக்கிறார்‌. 

ர்‌. ஒவர்‌ பெற்ற கட்டளை - அப்போஸ்தலன்‌: அப்போஸ்‌ 
தலன்‌ என்றால்‌' ““அனுப்பப்பட்டவன்‌”' என்பது பொருள்‌. இப்‌ 
பெயர்‌ பவுலுக்குத்‌ தேவன்‌ அருளிய அதிகாரத்தைக்‌ காட்டு 
கிறது. யோவான்‌ 20:21 -இல்‌ இயேசு கிறிஸ்து, அப்போஸ்தலர்‌ 
களுக்கு அதிகாரம்‌ கொடுத்து அனுப்புகிறார்‌. மாற்கு. 3:14 - 
இலும்‌ கர்த்தர்‌ தாம்‌ தெரிந்துகொண்டவர்களுக்கு அதிகாரம்‌ 
கொடுத்து அனுப்பினார்‌ என்று வாசிக்கிறோம்‌. இதற்கொப்பா 
கவே பவுல்‌ தம்மைத்‌ தேவ சித்தத்தின்படியான அப்போஸ்‌ 
தலன்‌ (அனுப்பப்பட்டவன்‌) என்று கூறுகிறார்‌. 


ர. அவருடைய உடன்‌ ஊழியர்கள்‌: பவுல்‌ ஒர்‌ ஒருமைப்‌ 
பாட்டின்‌ ஊழியனாக விளங்கினார்‌. இந்நிருபத்தில்‌ பவுல்‌ 
தம்முடன்‌ இருக்கும்‌ ஊழியர்களைக்‌ குறிப்பிடுகிறார்‌. அவர்‌ 
களைத்‌ தம்முடன்‌ அழைத்துச்‌ சென்றார்‌; அவர்கள்‌ அவரோடு 
தங்கினார்கள்‌. பவுல்‌ தனியொரு மனிதனாக நின்று, தேவ 
ஊழியத்தை நிறைவேற்ற விரும்பியவர்‌ அல்லர்‌. அவர்‌ ஒரு 
சமயத்தில்‌, “நான்‌ கிறிஸ்துவின்‌ சுவிசேஷத்தைப்‌ பிரசங்கிக்‌ - 
கும்படி துரோவா பட்டணத்தில்‌ வந்தபோது, கர்த்தராலே எனக்‌ 
குக்‌ கதவு திறக்கப்பட்டிருக்கையில்‌, நான்‌ என்‌ சகோதரனாகிய 
தீத்துவைக்‌ காணாததனாலே, என்‌ ஆவிக்கு அமைதலில்லா 
திருந்தது. ஆதலால்‌ நான்‌ அவர்களிடத்தில்‌ அனுப்புவித்துக்‌ 
கொண்டு, மக்கெதோனியா நாட்டுக்குப்‌ புறப்பட்டுப்‌ 

போனேன்‌” (2 கொரி.2: 12,13) என்று கூறுகிறார்‌. இதன்‌ மூலம்‌ 
அவர்‌ விசுவாசிகளுடனான ஐக்கியத்தை நாடுகிறதை அறிய 
முடியும்‌. ஆம்‌, அவர்‌ விசுவாசிகளின்‌ உறவை எப்பொழுதும்‌ 
விரும்பி அதன்‌ பயனை அநுபவித்தவராக இருந்தார்‌. 

தேவ மனிதனாகிய பவுலிடம்‌ காணப்பட்ட தாழ்மை, தேவ 
சித்தம்‌, ஒருமைப்பாடு ஆகிய இம்மூன்றும்‌ நம்முடைய 
வாழ்க்கையிலும்‌ காணப்படுமானால்‌ நாமும்‌ தேவனால்‌ 
வல்லமையாகப்‌ பயன்படுத்தப்படுவோம்‌. 
2. நிருபத்தைப்‌ பெறுவோர்‌ - கலாத்தியா 
நாட்டிலுள்ள திருச்சபையினர்‌ 

இந்நிருபத்தில்‌ கூறப்பட்டுள்ள கலாத்தியா சபைகள்‌ (1:2) 
என்பது, தனிப்பட்ட எந்தவொரு குறிப்பிட்ட உள்ளுர்‌ சபையை 
யும்‌ சுட்டிக்காட்டாமல்‌, கலாத்தியா நாட்டில்‌ உள்ள அனைத்து 
உள்ளூர்‌ சபைகளையும்‌ குறிக்கிறது. 

புதிய ஏற்பாட்டில்‌ சபை என்ற சொல்‌ இரண்டு வகையாக 
ஒருமையிலும்‌ பன்மையிலும்‌ உபயோகிக்கப்பட்டிருக்கின்றது. 
இது சபையின்‌ இருவித பண்புகளைக்‌ காட்டுகிறது. 


1. சபை - ஒருமை: 1 தீமோத்தேயு 3:15,16 ஆகிய வசனங்‌ 
களில்‌ காணப்படும்‌ “ஜீவனுள்ள தேவனுடைய சபை” என்பது 
அகில உலக சபையைக்‌ குறிப்பதாகும்‌. இது பெந்தெகொஸ்தே 
நாள்‌ தொடங்கி, கிறிஸ்துவானவர்‌ வானமேகத்தில்‌ மறுபடியும்‌ 
வந்து திருச்சபையின்‌ விசுவாசிகளை எடுத்துக்கொள்ளும்‌ 
நாள்வரைக்கும்‌ உள்ள இரட்சிக்கப்பட்டவர்களின்‌ கூட்டம்‌ 
அடங்கிய திருச்சபையைக்‌ குறிக்கும்‌. 

i. சபைகள்‌ - பன்மை: இந்தப்‌ பன்மைச்‌ சொல்‌ புதிய ஏற்‌ 
பாட்டில்‌ பல இடங்களில்‌ பயன்படுத்தப்பட்டுள்ளதைக்‌ காண்‌ 
கிறோம்‌. கலாத்தியா நாட்டிலுள்ள சபைகள்‌ (கலா. 1:2), யூதேயா 

தேசத்திலுள்ள சபைகள்‌ 'குலா.1:22), ஆசியா நாட்டிலுள்ள 
சபைகள்‌ (1 கொரி. 16:19), மக்கெதோனியா சபைகள்‌ (2 கொரி. 
8:]. இங்கு சபைகள்‌ - என்ற பன்மைச்‌ சொல்‌ உள்ளூர்‌ சபை 
களைக்‌ குறிக்கின்றது. தேவன்‌ தம்முடைய நாமத்தினிமித்தம்‌ 
ஒரு பகுதியிலுள்ள சிலரை இரட்சித்து, ஒரு குறிப்பிட்ட 
இடத்தில்‌ கூட்டிச்‌ சேர்த்திருக்கிறார்‌. கர்த்தரின்‌ நாமத்தில்‌ கூடி 
ஆராதிப்பதற்கும்‌, சாட்சி பகர்வதற்கும்‌, ஐக்கியம்‌ கொள்வதற்‌ 
கும்‌ அவர்களை ஏற்படுத்தியிருக்கிறார்‌. ஒவ்வொரு உள்ளூர்‌ 
சபையும்‌ தன்னில்தானே நிறைவுள்ளதாக விளங்குகிறது. 
அவற்றை ஒன்றுகூட்டிச்‌ சேர்க்கின்ற மனிதத்‌ தலைமைத்துவம்‌ 
ஏதும்‌ இல்லை. இந்த உள்ளூர்‌ சபைகள்‌ தங்களுக்குரியவற்றை 
தாங்களே நிர்வகித்துக்கொள்கின்றன. ஒவ்வொரு உள்ளூர்‌ 
சபையும்‌ தனித்து இயங்குகிறது. அவற்றை ஒன்றாக 
இணைக்க எந்தவொரு கூட்டமைப்பும்‌ இல்லை. இருப்பினும்‌, ' 
அவை ஒன்றோடொன்று எவ்விதத்‌ தொடர்பும்‌ வைத்துக்கொள்‌ 
ளாமல்‌ இருப்பதில்லை. இந்த உள்ளுர்‌ சபைகள்‌ சுவிசேஷ 
ஊழியத்திற்காகவும்‌, வேதத்தைக்‌ கற்றுக்கொள்ளும்‌ நோக்கத்‌ 
திற்காகவும்‌ ஒன்றுபட்டு ஒத்துழைக்கின்றன. இவற்றின்‌ 
அங்கத்தினர்களுக்கிடையில்‌ பரஸ்பர ஐக்கியம்‌ காணப்படு 
கின்றது. இதன்‌ காரணமாக இவை சபைகள்‌ என்ற பன்மைச்‌ 
சொல்லால்‌ அழைக்கப்படுகின்றன. 
3. வாழ்த்துரை - கிருபையும்‌ சமாதானமும்‌ 
பவுல்‌ கலாத்தியரை, “உங்களுக்குக்‌ கிருபையும்‌, சமா 
தானமும்‌ பெருகக்கடவது” என்று கூறி வாழ்த்துகிறார்‌. கிருபை 
என்பது தகுதியற்றோருக்குக்‌ காட்டப்படும்‌ பரிவாகும்‌. மற்றும்‌, 
அது அவர்களுக்குரிய மெய்யான தகுதிக்கு எதிராகக்‌ காட்டப்‌ 
படும்‌ பரிவாகவும்‌ உள்ளது. நாம்‌ நரகத்திற்கே பாத்திரராய்‌ 
இருக்க, தேவ பரிவாகிய கிருபையினால்‌, நித்திய ஜீவன்‌ 

நமக்கு அருளப்பட்டிருக்கிறது. நாம்‌ பெற்றிருக்கிற இந்த 
கிருபையின்‌ விளைவே சமாதானமாகும்‌. 

புறஇனத்தவர்‌ (கிரேக்கர்கள்‌) ஒருவரையொருவர்‌ சந்திக்‌ 
கும்போது “கிருபை” உண்டாவதாக என்று வாழ்த்துவர்‌; 
யூதர்கள்‌ அங்ஙனம்‌ சந்திக்கும்போது, “சமாதானம்‌” (சாலோம்‌) 
என்று கூறி வாழ்த்துவர்‌. கிறிஸ்தவ விசுவாசிகளாகிய நாமோ, 
“கிருபையும்‌ சமாதானமும்‌” உண்டாவதாக என்று கூறி 
வாழ்த்துகிறோம்‌. இது எத்தனை மேன்மை! எல்லா இன மக்க 
ளும்‌ இரட்சிக்கப்பட்டு, சபையில்‌ யூதர்‌, புறஇனத்தவர்‌ என்ற 
வேறுபாடின்றி ஒன்றாக இணைக்கப்பட்டிருக்கின்றனர்‌. இந்த 
ஒருமைப்பாட்டை பவுல்‌ இங்கு இவ்வாறு வலியுறுத்தி எழுது 
கிறார்‌. 
சிறப்பான வாழ்த்துரை 0: 

பவுல்‌ அப்போஸ்தலனுடைய பிற நிருபங்களில்‌ காணப்‌ 
படாத வாழ்த்துதல்‌ கலாத்தியர்‌ நிருபத்தில்‌ உள்ளது. இது 
கலாத்தியருக்கே உரிய சிறப்பான வாழ்த்துரை ஆகும்‌. இந்தச்‌ 
சிறப்பான வாழ்த்துரையில்‌, இந்நிருபத்தை தாம்‌ எழுதுவதன்‌ 
நோக்கத்தையும்‌, கருப்பொருளையும்‌ அறிந்துகொள்ளுகி 
றோம்‌. மேலும்‌ யூதேயாவிலிருந்து வந்த கள்ளப்போதகர்கள்‌ 
பவுலைப்‌ பற்றி, “அவர்‌ யார்‌ ? அவர்‌ போதிப்பது என்ன ? எதற்‌ 
காகப்‌ போதிக்கிறார்‌ ?” என்ற கேள்விகளைக்‌ கலாத்தியரிடம்‌ 
எழுப்பினர்‌. அதற்கான பதிலையும்‌ அப்போஸ்தலன்‌ இச்சிறப்‌ 
பான வாழ்த்துரையில்‌ தருகிறார்‌. 

அவர்‌ யார்‌? என்ற கேள்விக்கு, தான்‌ கர்த்தரால்‌ 
அங்கீகாரம்‌ பெற்ற அப்போஸ்தலன்‌ (1) என்று பதில்‌ கூறி 
தனது அதிகாரத்தை நிலைநாட்டுகிறார்‌. அவர்‌ மனிதரால்‌ 
ஏற்படுத்தப்பட்ட பிரசங்கி அல்ல என்பதைத்‌ தமது வாழ்த்துரை 
யிலேயே தெளிவாக்குகிறார்‌. அவர்‌ எதைப்‌ பிரசங்கிக்கிறார்‌ 


அச 


சுவிசேஷத்தின்‌ மெய்ம்மையைப்‌ பாதுகாத்தல்‌ 


என்பதற்கு, தம்முடைய சுவிசேஷத்தின்‌ கருப்பொருளை 


அதாவது இரட்சிப்பு - மீட்பு ஆகியவை பற்றி விவரிக்கிறார்‌ (£4). 
அவர்‌ ஏன்‌ பிரசங்கிக்கிறார்‌ என்பதற்கு விடையாக, தம்முடைய 


சுவிசேஷத்தின்‌ விளைவை (1:5) வலியுறுத்துகிறார்‌. ஊழியத்‌ 
தின்‌ இலக்கு தேவ மகிமையே ஆகும்‌. தான்‌ தேவனால்‌ அழைக்‌ 
கப்பட்டவன்‌ என்பதையும்‌, தன்னுடைய பேச்சு நற்செய்தியின்‌ 
கருப்பொருளை மையமாகக்‌ கொண்டிருக்க வேண்டும்‌ என்‌ 
பதையும்‌, தேவ மகிமையே தனது ஊழியத்தின்‌ இலக்கு 
என்பதையும்‌ ஒவ்வொரு ரைவ்ர்ச் அறிந்து சிறந்து விளங்க 
வேண்டும்‌. 
2. சுவிசேஷத்தின்‌ மெய்ம்மையைப்‌ பாதுகாத்தல்‌ 
(1:6- 2:10) 
கலாத்தியருக்குத்‌ தம்முடைய வாழ்த்துரையைக்‌ கூறி 
முடித்த அப்போஸ்தலனாகிய பவுல்‌, சுவிசேஷத்தின்‌ ஆதா - 
ரத்தைவிட்டு விலகியிருந்த அவர்களுக்குச்‌ சொல்ல வேண்டிய 
அறிவுரையின்‌ முக்கியத்துவத்தை உணர்ந்தார்‌. ஆகவே வேறு- 
எதைப்‌ பற்றியும்‌ எழுதாமல்‌ நேராக சுவிசேஷத்தின்‌ சிறப்பை 
விளக்கத்‌ தொடங்குகிறார்‌. சுவிசேஷம்‌ மாற்றத்தக்கது அல்ல; 
அதை எவரும்‌ கறைபடுத்த முடியாது; அது நிலையானது என்ப 
தற்கான ஆதாரங்களை எழுதி சுவிசேஷத்தின்‌ மேன்மையை 
வலியுறுத்துகிறார்‌. 
௮. சுவிசேஷத்தின்‌ நிலைத்து நிற்கும்‌ மாறாதன்மை 
[1:6-9] 
கலாத்தியர்‌ அடைந்த மாற்றத்தைக்‌ கண்டு 
ஆச்சரியப்படுதல்‌ (1:6,7) 
சுவிசேஷம்‌ என்பது ஒர்‌ “அழைப்பு” - இது மனுக்குலம்‌ 
ரழுவதிற்கும்‌ கிறிஸ்து அருளும்‌ அழைப்பாகும்‌. அவரிடம்‌ 

கலாத்தியர்‌ நிருபம்‌ 


வரும்படியாகவே நாமும்‌ மக்களை அழைக்கிறோம்‌. “அவ 
ரையே நாங்கள்‌ அறிவித்து” (கொலோ. 1:28) என்ற வார்த்தை, 
மக்களை ஒரு தனி நபரிடத்திற்கு அழைத்தலையே குறிப்பிடு 
கிறது. மேலும்‌ சுவிசேஷம்‌ என்பது கிறிஸ்து அருளும்‌ சிலாக்‌ 
கியங்களுக்கும்‌, பாக்கியங்களுக்குமான ஓர்‌ அழைப்புமாகும்‌. 
இதையே கிருபையின்‌ நற்செய்தி என்று நாம்‌ கூறுகின்றோம்‌. 
சீரியரின்‌ படை இஸ்ரவேலை முற்றுகையிட்டபோது 
அங்கு கொடிய பஞ்சம்‌ உண்டாயிற்று. இந்நேரத்தில்‌ அங்கி 
ருந்த நான்கு தொழுநோயாளிகளின்‌ செய்கை, நற்செய்தியை 
அறிவிப்பதில்‌ உள்ள தீவிரத்தையும்‌, ஆசீர்வாதத்தையும்‌ 
நமக்குத்‌ தெளிவாகச்‌ சுட்டிக்காட்டுகின்றது (2 இராஜா. 7 அதி). 
கலாத்திய மக்கள்‌ நற்செய்தியைக்‌ கேட்டபோது, அச்‌ 
செய்தியின்பால்‌ நம்பிக்கைவைத்து இயேசு கிறிஸ்துவிடம்‌ 
வந்தனர்‌. அவருக்குள்‌ உள்ள எல்லா நன்மைகளையும்‌ அவர்‌ 
கள்‌ பெற்று அனுபவித்தனர்‌. இப்பொழுதோ அவர்கள்‌ வேறு 
ஒரு சுவிசேஷத்திற்குத்‌ திரும்பி விட்டனர்‌. அவர்களது இம்‌ 
மாற்றத்தைக்‌ கண்டு பவுல்‌ அப்போஸ்தலன்‌ ஆச்சரியப்படு 
கிறார்‌. கலாத்தியருக்குத்‌ தாம்‌ ஏற்கனவே பிரசங்கித்த சுவி 
சேஷத்தைத்‌ தவிர வேறொரு அல்லது வேறு வகையான ஒரு 
சுவிசேஷம்‌ எதுவும்‌ இல்லை என்று அப்போஸ்தலன்‌ அழுத்த 
மாகக்‌ கூறியபின்பு, அந்தச்‌ சுவிசேஷத்தின்‌ புனிதத்தன்‌ 
மையை விவரித்துக்காட்ட, தான்‌ , ஏற்கனவே பிரசங்கித்த 
சுவிசேஷத்துக்கு ஒத்த மற்றொரு சுவிசேஷம்‌ இல்லை என 
விவரிக்கிறார்‌. இதன்பொருள்‌ ஆழத்தை நாம்‌ புரிந்துகொள்ள, 
இங்குப்‌ பவுல்‌ பயன்படுத்தியுள்ள வெவ்வேறு பொருளுடைய 
இரண்டு கிரேக்க வார்த்தைகளை நாம்‌ கருத்தில்கொள்ள 
வேண்டும்‌. “வேறொரு சுவிசேஷத்திற்குத்‌ திரும்புகிறீர்களே” 
என்று 6 -ஆம்‌ வசனத்தில்‌ பயன்படுத்தியுள்ள “வேறொரு” 
என்பதற்கான கிரேக்க வார்த்தை “எஹட்டிரோஸ்‌ என்பதாகும்‌. 


1 


சுவிசேஷ்த்தின்‌ மெய்ம்மையைப்‌ பாதுகாத்தல்‌ 


இதன்பொருள்‌ “ஒன்றிலிருந்து வேறுபட்ட வகையில்‌ ஒன்று” 
என்பதாகும்‌. மாறாக “வேறொரு சுவிசேஷம்‌ கல்லையே” என்று 7 
-ஆம்‌ வசனத்தில்‌ பயன்படுத்தியிருக்கும்‌ கிரேக்கச்‌, சொல்‌ 
“அல்லோஸ்‌” என்பதாம்‌. இவ்வார்த்தையின்‌ பொருள்‌ “ஒரே 
வகையில்‌ மற்றொன்று” என்பதாகும்‌. 

இங்கு பவுல்‌ கூறவரும்‌ பொருளின்‌ சிறப்பை அறிய கீழ்க்‌ 
கண்ட உதாரணத்தைப்‌ பயன்படுத்தலாம்‌. இரண்டு கூடை 
களில்‌, ஒன்றில்‌ ஆரஞ்சுப்‌ பழமும்‌, மற்றொன்றில்‌ ஆப்பிள்‌ 
பழமும்‌ உள்ளதாகக்‌ கொள்வோம்‌. ஒரு ஆரஞ்சுப்‌ பழத்தை 
எடுத்து, அதை ஆப்பிள்‌ கூடையில்‌ உள்ள பழங்களுடன்‌ ஒப்‌ 
பிடும்போது, ஆப்பிள்‌ பழம்‌ ஆரஞ்சுப்‌ பழத்திலிருந்து வேறுபட்ட 
ஒரு வகை என்று விவரிக்கும்பொருட்டு “ஹைட்டிரோஸ்‌”' அதா 
வது “வேறொரு வகை” என்ற வார்த்தையைப்‌ பயன்படுத்த 
வேண்டும்‌. இதற்கு மாறாக, அந்த ஆரஞ்சுப்‌ பழத்தையே, அதே 
கூடையில்‌ உள்ள மற்றொரு ஆரஞ்சுப்‌ பழத்துடன்‌ ஒப்பிடும்‌ “ 
போது, அந்த ஆரஞ்சுப்‌ பழம்போன்றே மற்றொரு பழம்‌ என்பதை, 
விவரிக்க “அல்லோஸ்‌” . அதாவது “அதே வகையில்‌ மற்‌ 
றொன்று” எனக்‌ கூறலாம்‌. இவ்வாறே பவுல்‌ இங்கு தாம்‌ பிரசங்‌ 
தித்த சுவிசேஷத்திலிருந்து வேறுவகையான சுவிசேஷம்‌ 
இல்லை; அதைப்போன்றே உள்ள, அதே வகையான மற்றொரு 
சுவிசேஷமும்‌ இல்லை என்பதை இரு கோணங்களில்‌ கண்டு 
வலியுறுத்துகிறார்‌. கிறிஸ்துவின்‌ சிலுவை மரணத்தினால்‌ உரு 
வாக்கப்பட்ட இலவச கிருபையின்‌ சுவிசேஷத்‌ திட்டத்துடன்‌ 
ஒப்பிடக்கூடியது வோறொன்றும்‌ இல்லை. அது தனித்து, சிறப்‌ 
ற்று நிற்கிறது என்று தெளிவாக்குகிறார்‌. அதற்கு நிகர்‌ 
இதுவே! 


இப்பொழுது கலாத்தியர்‌ கிருபையின்‌ சுவிசேஷத்திற்கு 


முற்றிலும்‌ வேறுபட்ட அல்லது வேறு வகையான சுவிசேஷத்‌ 
தைப்‌ பின்பற்றுவதைப்‌ பவுல்‌ இங்கு சுட்டிக்காட்டுகிறார்‌. 

மெய்யான நற்செய்தியைக்‌ கேட்ட குறுகிய காலத்திற்குள்ளா 
கவே இம்மாற்றம்‌ அவர்களிடத்தில்‌ ஏற்பட்டுவிட்டது. இந்த 
மாற்றத்திற்கான காரணம்‌ கலாத்தியர்களையே சாரும்‌ என்றும்‌, 
அவர்களின்‌ இம்மாற்றத்திற்கு வேறு யார்‌ மீதும்‌ பழி சுமத்த 
முடியாது என்றும்‌, பவுல்‌ அவர்கள்மீது குற்றஞ்சாட்டுகிறார்‌. 
கலாத்தியரைப்‌ போலவே நாமும்‌ பலவேளைகளில்‌ உலகத்‌ 
தின்பால்‌ சென்று, வேத வசனங்களுக்குக்‌ கீழ்ப்படியாமற்‌ 
போகிறோம்‌. இக்கீழ்ப்படியாமைக்குச்‌ சூழ்நிலைகளையும்‌, 
மற்றவர்களையும்‌ குறை கூறி, சாக்குப்போக்குச்‌ சொல்லு 
கிறோம்‌. ஆனால்‌ உண்மையில்‌ நாமே அதற்குப்‌ பொறுப்பாளி 
களாவோம்‌ என்பதை ஒப்புக்கொள்ள வேண்டும்‌. 
கலாத்தியரின்‌ மாற்றத்திற்கு எதிராக பவுல்‌ 
கொடுக்கும்‌ எச்சரிக்கை (வச. 8,9) 
அறிவிக்கப்பட்ட கிருபையின்‌ சுவிசேஷத்தைப்‌ பவுலாலும்‌ 
மாற்ற முடியாது (வச. 8): பவுலும்‌ அவரது உடன்‌ ஊழியர்களும்‌ 
கலாத்திய மக்களுக்கு மெய்யான சுவிசேஷத்தை அறிவித்‌ 
திருந்தனர்‌. ஆயினும்‌, அவர்கள்‌ அறிவித்த அந்த மெய்யான 
சுவிசேஷத்தைத்‌ தாங்களே மாற்றும்படி விரும்பினும்‌, அதை 
மாற்றமுடியாது என்பதை இவ்வசனத்தில்‌ அழுத்தமாக 
அறிவிக்கிறார்‌. 
அறிவிக்கப்பட்ட கிருபையின்‌ சுவிசேஷத்தைத்‌ காதர்‌ 
களும்‌ மாற்ற முடியாது (வச. 8): மோசே நியாயப்பிரமாணத்தைப்‌ 
பெற்றுக்கொண்டபோது, அதில்‌ தூதர்களின்‌ பங்கும்‌ இருந்தது 
(சங்‌. 68:17). அதை ஸ்தேவானும்‌ உறுதிப்படுத்துகின்றார்‌ (அப்‌. 
7:53). மேலும்‌ எபிரெயர்‌ நிருபம்‌ 2:2 -ஆம்‌ வசனத்திலும்‌ 
தூதர்கள்‌ பங்குவகித்ததற்கான ஆதாரம்‌ உள்ளது. இங்கு 
“தேவதூதர்கள்‌ மூலமாய்‌ பேசிச்‌ சொல்லப்பட்ட வார்த்தை” 
என்று வாசிக்கிறோம்‌. அது எவ்வகையான பங்கு என்று 

தெளிவுற வரையறுக்க இயலாது. நியாயப்பிரமாணம்‌ கொடுக்‌ 
கப்பட்டதில்‌ பங்குவகித்த அந்தத்‌ தூதர்களும்‌ கூட, இந்தச்‌ - 
சுவிசேஷத்தை மாற்ற முடியாது என்று பவுல்‌ ஸ்குஷாய்ல. 
அறுதியிட்டுக்‌ கூறுகிறார்‌. 

பவுலும்‌ பர்னபாவும்‌ கலாத்தியா செல்வதற்கு ஏறத்தாழ 50 
ஆண்டுகளுக்கு முன்னர்‌ இரண்டு தூதர்கள்‌ மனித வேடம்‌ 
பூண்டு அங்கு சென்றனர்‌. ஆனால்‌ கலாத்தியரோ அவர்‌ 
களுக்கு எவ்வித மதிப்பும்‌ மரியாதையும்‌ கொடுக்கவில்லை. 
எனவே தூதர்களின்‌ கோபத்தால்‌ கலாத்திய மாநிலத்தில்‌ 
மிகப்பெரிய வெள்ளம்‌ வந்தது. அவ்வெள்ளத்தில்‌ சிக்கி, அப்‌ 
பகுதியிலுள்ள சிலரைத்‌ தவிர மற்ற அனைவரும்‌ மடிந்து 
போயினர்‌. இவ்வாறான பாரம்பரியக்‌ கூற்று கலாத்திய எல்லை 
யில்‌ நிலவி வந்தது. எனவே தூதர்களைக்‌ குறித்த அச்சம்‌ 
அவர்களுக்கு எப்போதும்‌ உண்டு. அம்மக்களுடைய வாழ்வில்‌ 
பொதுவாக தூதர்களை மேன்மையாகக்‌ கருதுகிற சிந்தை 
காணப்பட்டது. கலாத்தியா பட்டணமான லிஸ்திராவில்‌ பவுலும்‌, 
பர்னபாவும்‌ பிரசங்கிக்கச்‌ சென்றபோது, இறைவல்லமை 
யினால்‌ ஒரு மனிதனுக்குச்‌ சுகம்‌ உண்டானது. அதில்‌ ஆச்சரிய 
மடைந்த அந்நகர மக்கள்‌, இவ்விருவருக்கும்‌ சிறப்புப்‌ பெயரைச்‌ 
சூட்டி மேன்மைப்படுத்தினர்‌. அவர்கள்‌ பரலோகத்திலிருந்து 
வந்த தூதர்கள்‌ என்ற முறையில்‌ தங்களது தேவர்களின்‌ 
பெயரை பவுலுக்கும்‌, பர்னபாவுக்கும்‌ வழங்கி சிறப்பான 
வரவேற்பை அளித்தனர்‌. இவ்வாறு கலாத்திய நாட்டு மக்கள்‌ 
மிகுந்த மதிப்பளித்துவந்த தூதர்கள்கூட கிருபையின்‌ சுவி 
சேஷத்தினுடைய மெய்த்தன்மையை மாற்றமுடியாது என்று 
பவுல்‌ வலியுறுத்திக்‌ கூறுகிறார்‌. 

அறிவிக்கப்பட்ட கிருபையின்‌ சுவிசேஷத்தை வேறெந்த 
மனிதரும்‌ மாற்ற முடியாது (வச. 8): யூதேயாவிலிருந்து வந்த நியா 
யப்பிரமாணப்‌ போதகர்களை மனதிற்கொண்டு பவுல்‌ இவ்வாறு 

கூறுகிறார்‌. இவர்கள்‌ சுவிசேஷத்தோடுகூட நியாயப்பிர 
மாணத்தின்‌ கிரியைகளைச்‌ சேர்த்துப்‌ போதித்தனர்‌. இந்த 
யூதப்‌ போதகர்கள்கூட சுவிசேஷத்தை மாற்ற முடியாது என்று 
பவுல்‌ எச்சரிக்கிறார்‌. 

இன்றைய நாட்களில்‌ இந்தக்‌ கிருபையின்‌ சுவிசேஷத்‌ 
தோடு சில காரியங்கள்‌ சேர்க்கப்பட்டு அதன்‌ புனிதத்தன்மை 
கறைப்படுத்தப்படுகிறது. இன்று இரட்சிப்பின்‌ நற்செய்திக்குப்‌ 
பதிலாக, மனித அனுபவங்களும்‌, ஆசீர்வாதங்களும்‌, அற்புதங்‌ 
களும்‌, இவ்வுலக மேன்மைகளும்‌ பறைசாற்றப்படுகின்றன. 
மேலும்‌ இரட்சிப்பிற்கான மனித முயற்சிகளும்‌, சுய கருத்து 
களும்‌ நற்செய்திக்குள்‌ நுழைக்கப்படுகின்றன. இவையனைத்‌ 
தும்‌ மெய்யான சுவிசேஷம்‌ ஆகா. 
ஆ. நிலைத்திருப்பதற்கான காரணங்கள்‌ (1:10-2:10] 
வெளிப்படுத்தப்பட்ட சுவிசேஷத்தை பவுல்‌ பெற்றுக்‌ 
கொண்ட விவரங்கள்‌ (1:10 - 24) a 

அப்போஸ்தலனாகிய பவுல்‌ இந்த மகிமையான கிருபை 
யின்‌ சுவிசேஷத்தை எவ்வாறு பெற்றுக்கொண்டார்‌ என்பதைப்‌ 
பல கோணங்களில்‌ விவரிக்கிறார்‌. 

(॥ மனித யோசனையின்படி வந்தது இல்ல (11): சுவிசேஷம்‌ 
மனிதர்களின்‌ சிந்தனையிலும்‌, முயற்சியினாலும்‌ உண்டானது 
அல்ல. பவுல்‌ அப்போஸ்தலனால்‌ உண்டாத்கப்பட்டதும்‌ அல்ல. 
பவுலின்‌ உள்ளுணர்வின்‌ தூண்டுதல்‌ மூலம்‌ பெறப்பட்டது 
மல்ல. மனிதர்களால்‌ உண்டானால்‌ அதன்‌ மேன்மை மனிதர்‌ 
களையேசாரும்‌. 

(1) மனிதரால்‌ பெற்றதுமில்லை, கற்றதுமில்லை (12): பவுல்‌ 
அப்போஸ்தலனுடைய கல்வி ஞானத்தின்‌ மூலம்‌ சுவிசேஷம்‌ 
கண்டுபிடிக்கப்படவில்லை. ஒரு தலைவனிடத்திலிருந்தும்‌ 
அதை அவர்‌ பெற்றுக்கொள்ளவுமில்லை. 


அரி 

(॥॥) பவுலின்‌ வளர்ப்பு முறை, பாரம்பரியம்‌ முலம்‌ பெறவில்லை 
(18,14): பவுல்‌ பரிசேயனாக வளர்க்கப்பட்ட முறையோ, அவர்‌ 
சார்ந்திருந்த பென்யமீன்‌ கோத்திரத்துப்‌ பாரம்பரியமோ, அவ 
ருக்குச்‌ சுவிசேஷத்தைத்‌ தந்தருளவில்லை. அவருடைய பாரம்‌ 
பரியமும்‌, வளர்ப்பு முறையும்‌ சுவிசேஷத்திற்கு எதிரானவை 
யாகும்‌. 

(4) உறவுமுறையின்‌ (மாம்சம்‌, இரத்தம்‌) முலம்‌ பெறவில்லை 
(1,16): பவுல்‌ அப்போஸ்தலன்‌ தம்முடைய சொந்த யூத உறவி 
னர்களிடமிருந்தும்‌ சுவிசேஷத்தைப்‌ பெற்றுக்கொள்ளவில்லை. 

(9) எருசலேமிலுள்ள அப்போஸ்தலர்களிடமிருந்தும்‌ பெற்றுக்‌ 
கொள்ளவில்லை (17): பவுல்‌ அடிகளார்‌ எருசலேமுக்குச்‌ 
சென்று, அங்கிருந்த அப்போஸ்தலர்களின்‌ பாதபடியில்‌ 
அமர்ந்து சுவிசேஷத்தைப்‌ பெற்றுக்கொள்ளவில்லை. 

(41) பேதுருவின்‌ முலம்‌ பெற்றுக்கொள்ளவில்லை (18,19): பிற 
அப்போஸ்தலர்களோடு தமக்குள்ள ஐக்கியத்தை வெளிப்படுத்‌ 
மிக்காட்டவே பவுல்‌ எருசலேமுக்குச்‌ சென்று பேதுருவைக்‌ 
கண்டாரேயொழிய, அவரிடம்‌ கற்றுக்கொள்வதற்காக அல்ல 
என்பதை இங்குப்‌ பவுல்‌ தெளிவுபடுத்துகிறார்‌. அவர்‌ அங்கு 15 
நாட்கள்‌ மட்டுமே தங்கியிருந்தார்‌. இவ்வளவு குறுகிய 

நாட்களுக்குள்‌ பேதுருவிடமிருந்தும்‌ சுவிசேஷத்தைத்‌ தன்‌ 
னால்‌ கற்றுக்கொண்டிருக்க இயலாது என்பதை அப்போஸ்‌ 
தலன்‌ புலப்படுத்துகிறார்‌. 

(பர்‌) யூதேயாவில்‌ உள்ள சபைகளிலிருந்தும்‌ பெற்றுக்‌ 
கொள்ளவில்லை (21-24 ): பவுலின்‌ பூர்வீக நாடு யூதேயா. இங்கே 
அநேக உள்ளூர்‌ சபைகள்‌ இருந்தன. இச்சபையிலிருந்தும்‌ 
அவர்‌ சுவிசேஷத்தைப்‌ பெற்றுக்‌ கொள்ளவில்லை. 

பவுல்‌ சுவிசேஷத்தைப்‌ பெற்றுக்கொண்டதன்‌ விவரம்‌: பவுல்‌ 
தாம்‌ பெற்றுக்கொண்ட சுவிசேஷத்தைக்‌ குறித்த விவரங்‌ 


ட அ 


கலாத்தியர்‌ நிருபம்‌ ிரிம்ட்‌ 


களைக்‌ கூறும்போது, இயேசு கிறிஸ்துவே: அதைத்‌ . 
தனக்கு . 
வெளிப்படுத்தியதாகக்‌ கூறுகிறார்‌ (வ. 12). தேவன்‌ த்‌ 
பிரித்தெடுத்து (வ. 15), அழைத்து (வ. 15, தம்முடைய குமாரனை - 
வெளிப்படுத்தி, பின்னரே அவருக்கு இந்தச்‌ சுவிசேஷத்தை 
வெளிப்படுத்திக்‌ கொடுத்தார்‌ (வ. 16). இவ்வாறு வெளிப்படுத்து 
வதற்கென்று பவுலை ஆயத்தப்படுத்தினார்‌. இவையனைத்தும்‌ 
தேவ செயலே. அவரே இவ்வூழியத்தை நிறைவேற்றும்படிக்கு 
பவுலை அழைத்துப்‌ பிரித்துவைத்தார்‌. 4 
கிருபையின்‌ சுவிசேஷத்தை எந்த. வல்லமையினாலும்‌ 
மாற்ற இயலாது. அதை எவரும்‌ மாற்ற முடியாது என்பதை மேற்‌ 
கண்ட பல எடுத்துக்காட்டுகள்‌ மூலம்‌, திட்டமும்‌ தெளிவுமாக 
பவுல்‌ கலாத்தியருக்கு விளக்கிக்‌ காட்டுகிறார்‌. 
சுவிசேஷத்தின்‌ அங்கீகாரம்‌ (2:1-10) 
பவுல்‌ . அப்போஸ்தலன்‌ பதினான்கு ஆண்டுகளுக்குப்‌ 
பின்னர்‌ மறுபடியும்‌ எருசலேமுக்குச்‌ சென்றார்‌. அங்கு நடை 
பெற்ற நிகழ்வுகள்‌ மூலம்‌, தாம்‌ கிறிஸ்துவினால்‌ பெற்ற சுவி 
சேஷம்‌ ஒருபோதும்‌ மாறாதது என்பதைக்‌ கலாத்தியா மக்க 
ளுக்கு நிலைநாட்டுகிறார்‌. அவையாவன: 
பவுல்‌ சுவிசேஷத்தை விவரிக்க, அவர்கள்‌ கேட்டனர்‌ (2:2) 
தீத்து விருத்தசேதனம்‌ பண்ணிக்கொள்ளும்படிக்குக்‌ 
கட்டாயம்‌ பண்ணப்பட வில்லை (2:3) 
எண்ணிக்கையுள்ளவர்களாயிருந்தவர்கள்‌ பவுலுக்கு 
ஒன்றையும்‌ போதிக்கவில்லை (2:6) 
புறஜாதிகளுக்குச்‌ சுவிசேஷத்தைப்‌ பிரசங்கிக்கும்படி 
பவுலுக்குக்‌ கையளிக்கப்பட்டதை அவர்கள்‌ 
ஏற்றுக்கொண்டனர்‌ (2:8) 
பவுலுக்கும்‌ பர்னபாவுக்கும்‌ வலது கை கொடுத்து தங்கள்‌ 
ஐக்கியத்தைக்‌ காட்டினர்‌ (2:9) 

தரித்திரரை நினைத்துக்கொள்ளும்படி மட்டும்‌ கேட்டுக்‌ 
கொண்டனர்‌ (2:10) 
இக்காரியங்கள்‌ எருசலேமில்‌ கூடிவந்த பிற அப்போஸ்‌ 
தலர்களாலும்‌, மூப்பர்களாலும்‌ பவுலுக்குக்‌ கிடைத்த அங்கீ 
காரத்தை வெளிப்படுத்துகின்றன. அவர்‌ பெற்ற அங்கீகாரம்‌ 
சுவிசேஷத்திற்கு ஏற்பட்ட அங்கீகாரம்‌. இந்த அங்கீகாரம்‌ 
பெற்ற சுவிசேஷத்தைப்‌ பாதுகாப்பதில்‌ கலாத்தியர்‌ தவறிவிட்ட 
னர்‌ என்று இவ்வாறு இப்பொழுது இடித்துரைக்கிறார்‌. 
சுவிசேஷம்‌ “எனக்குக்‌ கையளிக்கப்பட்டிருக்கிறது” 
என்று பவுல்‌ கூறுகிறார்‌. இங்கே “*கையளிக்கப்பட்டிருக்கிறது” 
என்பது ஒரு வங்கியில்‌ பயன்படுத்தப்படுகிற வார்த்தையாகும்‌. 
அது வங்கியில்‌ உள்ள வைப்புத்தொகை போன்றது. சுவிசேஷ 
மும்‌ வைப்புத்தொகை போன்று நமது வசம்‌ கையளிக்கப்பட்டி 
ருக்கிறது. நாம்‌ பெற்ற அந்தக்‌ கிருபையின்‌ சுவிசேஷத்தில்‌ 
நிலைத்திருந்து, அதைப்‌ பாதுகாக்கவும்‌, அதையே பிரசங்கிக்க 
வும்‌, நடைமுறைப்படுத்தவும்‌ நாம்‌ கடமைப்பட்டிருக்கிறோம்‌. 


3. நடைமுறை வாழ்க்கையில்‌ சுவிசேஷத்தை 
நிலைநாட்டுதல்‌ (2:11-21) 

சுவிசேஷத்தை விசுவாசித்து, அதை ஏற்றுக்கொண்டவர்‌ 
களின்‌ வாழ்க்கையில்‌, அச்சுவிசேஷம்‌ மெய்யான மாற்றத்தை 
ஏற்படுத்தும்‌. அவர்களுடைய வாழ்க்கை முற்றிலும்‌ மாற்றப்‌ 
பட்டு வேறு திசைக்குத்‌ திரும்பும்‌. விசுவாசித்தவர்கள்‌ பழைய 
வாழ்க்கையில்‌ தொடர்ந்து நிலைத்திருக்க மாட்டார்கள்‌. சுவி - 
சேஷத்திற்குப்‌ பாத்திரமாக நடந்துகொள்ளுங்கள்‌ (பிலி. 1:27) 
என்று பிலிப்பி நகர சபையாரை அப்போஸ்தலன்‌ வற்புறுத்து 
கிறார்‌. சுவிசேஷத்தை ஏற்றுக்கொண்டவர்களின்‌ வாழ்க்கை, 
அச்சுவிசேஷத்திற்கு இசைந்ததாக அமைந்திருக்க வேண்டும்‌. 

இப்பகுதியில்‌, பவுல்‌ நற்செய்தியைப்‌ நிலைநாட்டுவதன்‌ 
அவசியத்தை எடுத்து வலியுறுத்தி (11-13), பாதுகாத்தலின்‌ 
வாதங்களைக்‌ கூறி (14-17), அதற்கான உதாரணங்களை 
(18-29 விவரிக்கிறார்‌. 
சுவிசேஷத்தை நிலைநாட்ட வேண்டியதன்‌ அவசியம்‌ 
[2211-18] 

பேதுரு எருசலேமிலிருந்து அந்தியோகியாவுக்கு வந்தார்‌ 
(2:1). புறஇன விசுவாசிகளுடன்‌ இணைந்து உணவு உட்‌ 
கொண்டார்‌ (இதற்கான குறிப்பு அப்போஸ்தல நடபடிகளில்‌ 
இல்லை). பிறப்பால்‌ பேதுரு ஒரு யூதர்‌. அந்தியோகியாவில்‌ 
உள்ளவர்கள்‌ புறஇன மக்கள்‌. உணவுப்‌ பழக்கங்களுக்கான 
யூதர்களின்‌ சட்ட திட்டங்கள்‌ கடுமையானவை. சபையில்‌, விசு 
வாசிகளுக்கிடையில்‌ யாதொரு வேறுபாடும்‌ இல்லையென 
தேவன்‌ பேதுருவுக்குக்‌ கற்றுக்‌ கொடுத்திருந்தார்‌ ( அப்‌. 10:10- 
15). எனவே பேதுரு, அந்தியோகியாவிலுள்ள விசுவாச மக்க 
ளுடன்‌ இணைந்து உணவு உண்பதற்கு எவ்விதத்‌ தயக்கமும்‌ 
காட்டவில்லை. இது திருச்சபை மக்கள்‌ கைக்கொள்ளவேண்‌ 
டிய ஒருமைப்பாட்டுக்கு நல்லதொரு சித்திரமாயிருக்கிறது. 

பின்னர்‌ யூதேயாவிலிருந்து சில யூதர்கள்‌ அந்தியோகியா 
வுக்கு வந்தனர்‌ (அப்‌. 15:24. அவர்கள்‌ யூத மதத்திலிருந்து 
மனமாறிய விசுவாசிகள்‌. கிறிஸ்தவ போதனைகளோடு 
மோசேயின்‌ நியாயப்பிரமாணத்தைக்‌ கலந்து போதிப்பவர்கள்‌. 
இவர்கள்‌ வந்தபோது பேதுருவின்‌ முன்னிருந்த நிலையில்‌ சற்று 
மாற்றம்‌ ஏற்பட்டது. அதாவது பேதுரு அவர்களுக்குப்‌ பயந்து, 
புறஇன விசுவாசிகளோடு சாப்பிட மறுத்து விலகினார்‌. இங்கு 
“விலகி” என்பது ஒரு முற்றுப்பெறாத சொல்லாகப்‌ பயன்படுத்‌ 
தப்பட்டுள்ளது. அதன்‌ பொருள்‌ படிப்படியாக, கொஞ்சம்‌ 
கொஞ்சமாக விலகிப்‌ பிரிதல்‌ என்பதாகும்‌. பேதுருவும்‌ புறஇன 
விசுவாசிகளை விட்டுக்‌ கொஞ்சம்‌ கொஞ்சமாகப்‌ பிரிந்தார்‌. 

காற்றின்‌ திசைக்கு ஏற்றவாறு பாய்மரத்தைத்‌ திருப்புவதுபோல்‌, 
பேதுருவின்‌ இச்செயல்‌ காணப்பட்டது. பேதுருவின்‌ இச்செய்‌ 
கைக்குச்‌ சில யூதர்களும்‌, பர்னபாவும்‌ கூட உடந்தையாகினர்‌. 
இது வெளித்தோற்றத்தில்‌ பெரிய பிரச்சனையாக இல்லை 
யென்றாலும்‌, பவுல்‌ இச்செயலைக்‌ கண்டபோது, சுவிசேஷச்‌ . 
சத்தியத்தின்‌ மாறாத்தன்மையை வெட்டி வீழ்த்தப்படுவதாகக்‌ 
கருதினார்‌. நற்செய்தியை நிலை நிறுத்துகிற விசுவாசம்‌, 
கிருபை ஆகியவற்றை வெட்டி வீழ்த்தும்‌ செயலாக அது காணப்‌ 
பட்டது. யூதர்கள்‌ மூலம்‌ வேதப்புரட்டு சபைக்குள்‌ நுழைய 
இந்நிகழ்ச்சி வழிவகுத்து விட்டது. பவுல்‌ பேதுருவை எதிர்த்து 
நின்று சுவிசேஷத்தின்‌ உண்மையைப்‌ நிலைநாட்டினார்‌. கீழ்க்‌ 
கண்ட எடுத்துக்காட்டுகளின்‌ மூலம்‌ பவுல்‌ இதை விவரித்துக்‌ 
காட்டுகிறார்‌. 

சுவிசேஷ சத்தியத்தை நிலைநாட்ட வேண்டியதற்கான 
காரணங்கள்‌ (2:14-17] 

தேவன்‌ . அருளிய நற்செய்திக்கு, பேதுருவின்‌ இச்‌ 

செய்கை எவ்விதங்களிலெல்லாம்‌ முரணானதாக இருந்தது 
என்பதைப்‌ பின்வருமாறு பவுல்‌ பட்டியலிடுகிறார்‌. 

1. கிறிஸ்து அருளும்‌ இரட்‌ சிப்புக்கு பேதுருவின்‌ செயல்‌ 
முரணானது (2:14) 

கர்த்தராகிய இயேசு கிறிஸ்து அருளும்‌ இரட்சிப்பு எல்லா 

நக்கும்‌ பொதுவானது. இது யூதர்‌, புற இனத்தார்‌ என்ற வேறு 
பாடின்றி எல்லா மக்களையும்‌ ஏற்றுக்கொள்கிறது. இரட்சிக்கப்‌ 
பட்டவர்களுக்கிடையே எவ்வித வேறுபாட்டையும்‌ அது உண்‌ 
டாக்குவதில்லை. அது எல்லாரையும்‌ சரிசமமாகவே பாவிக்‌ 
கிறது. இதைக்‌ கற்றிருந்த பேதுரு எருசலேமிலிருந்து யூதர்கள்‌ 
வருவதற்கு முன்னர்‌ புறஇன மக்களுடன்‌ சமமாகப்‌ பழகி 
உணவு உட்கொண்டார்‌. ஆனால்‌ பின்னர்‌, யூத முறைமையை 

அவர்‌ புற இனமக்களிடம்‌ புகுத்த முயன்றதால்‌ விசுவாசிகளுக்‌ 
குள்‌ பிரிவினைகள்‌ ஏற்பட வழியுண்டாயிற்று. இச்செயல்‌ 
கிறிஸ்து அருளும்‌ இரட்சிப்புக்கு முரணானது என்பதை பவுல்‌ 
இவ்வாறு அங்கே சுட்டிக்‌ காட்டினார்‌. 
2. கிறிஸ்தவ அடிப்படைப்‌ போதனைக்கு அது 
விரோதமானது (2:15-16) 

நியாயப்பிரமாணத்தின்‌ கிரியைகளினால்‌ மனிதன்‌ நீதி 
மானாக்கப்படுவதில்லை. கிறிஸ்துவில்‌ வைக்கும்‌ விசுவாசத்‌ 
தின்‌ மூலமாக மட்டுமே தேவ கிருபையினால்‌ ஒருவன்‌ நீதி 
மானாக்கப்படுகிறான்‌. ஆனால்‌ பேதுரு யூத முறைமைகளைச்‌ 
சார்ந்துகொண்டது, இப்போதனையை மறுதலிக்கும்‌ செயலாக 
உள்ளது. இச்செய்கை, மனிதன்‌ விசுவாசத்தினால்‌ நீதிமானாக்‌ 
கப்படுகிறான்‌ (2:16) என்ற உண்மைக்கும்‌, அறிவுக்கும்‌ விரோ 
தமாக உள்ளது. இரட்சிப்பின்‌ உபதேசத்தில்‌ “நீதிமானாக்கப்படு 
தல்‌” என்பது மிக முக்கிய பங்காகும்‌. நீதிமானாக்கப்படுதலின்‌ 
சத்தியம்‌ தேவனால்‌ வெளிப்படுத்தப்பட்டுள்ளது. அது கிறிஸ்து 
வினால்‌ இலவசமாக அருளப்பட்டு வருகிறது. அதற்காக 
மக்கள்‌ செய்யவேண்டிய கிரியைகள்‌ ஒன்றுமில்லை. பேதுரு 
நியாயப்பிரமாணத்தின்‌ கிரியைகளை விசுவாசிகளுக்கிடை 
யில்‌ புகுத்த முயன்ற செயல்‌, தேவனால்‌ வெளிப்படுத்தப்பட்ட 
சுவிசேஷத்தின்‌ உண்மைக்கு முரணானது. 
3. கிறிஸ்துவினால்‌ உண்டாகும்‌ நிறைவுக்கு 
(முழுமையடைதலுக்கு) அது விரோதமானது (2:17) 

பேதுரு யூத மதத்தினர்‌ பால்‌ சார்ந்த பாங்கு, இரட்சிப்புக்கு 
விசுவாசம்‌ மட்டும்‌ போதாது, கிரியைகளும்‌ அவசியம்‌ என்பதை 
வலியுறுத்தும்‌ செயலாக இருந்தது. இது பாவிகள்‌ மீட்கப்படுவ 
தற்காக கிறிஸ்து சிலுவை மரத்தில்‌ தொங்கி மரித்துப்‌ பாவபரி 
காரத்தை நிறைவேற்றிக்‌ கொடுத்த விடுதலையைக்‌ குறைத்து 

மதிப்பிடுவதாகும்‌. பேதுருவின்‌ செயல்‌ சரியாக இருந்திருக்கு 
மேயானால்‌ நாம்‌ இன்னும்‌ பாவங்களில்‌ தொடர்ந்து வாழ்கிற 


வர்களாகவே இருப்போம்‌. அது கிறிஸ்து நம்மை பாவத்துக்குன்‌ 
வழிநடத்துவதுபோலாகிவிடும்‌. பாவியாயிருந்த 'ஒருவன்‌ 


கிறிஸ்துவில்‌ வைக்கும்‌ விசுவாசத்தால்‌ 

என்ற போதனைக்கு, பேதுருவின்‌ நடவடிக்கை விரோதமாக 
இருந்தது. பவுல்‌ இதை எதிர்த்து, கிருபையின்‌ தூய சுவி . 

சேஷத்தை நிலைநிறுத்தினார்‌. 

சுவிசேஷத்தை நிலைநாட்டுவதில்‌ பவுவின்‌ முன்மாதிரி 


வாழ்க்கை (2:18-21] 
இந்த 4 வசனங்களில்‌ நான்‌, நான்‌ என்று தம்மை முன்னி 
லைப்படுத்தி 15 முறை அப்போஸ்தலன்‌ மொழிகிறார்‌. தாம்‌ 
போதித்த சுவிசேஷத்திற்கு ஏற்றபடி அவர்‌ வாழ்ந்து காட்டினார்‌. 
போதித்து ஏற்றபடி நாம்‌ நடக்க வேண்டும்‌. நம்‌ வாழ்க்‌ 
கயே வார்த்தைகளைவிட உரக்கப்‌ பேசும்‌. நம்முடைய நடை 
முறை வாழ்க்கையே முக்கியம்‌. தன்னைப்‌ பின்பற்றும்படியாக 
-வுல்‌ விசுவாசிகளுக்கு அறிவுரை வழங்கினார்‌. அவரின்‌ 
நிகரற்ற முன்மாதிரியான வாழ்க்கையை இது புலப்படுத்து 
கிறது. அவ்வாறான வாழ்க்கையை நாமும்‌ வாழ வேண்டும்‌ 
'று அவர்‌ இதன்‌ மூலம்‌ நமக்கு அறிவுறுத்துகிறார்‌. 
ச வாழ்க்கை முன்னோக்கிய வாழ்க்கை 
(2:18) 


“நான்‌ இடித்துப்‌ போட்டதை மறுபடியும்‌ கட்டினால்‌" என்ற 
பவுலின்‌ கூற்று, அவர்‌ பழைய வாழ்க்கைக்குத்‌ திரும்பாமல்‌ 
மன்னோக்கிய வாழ்க்கை வாழ்ந்தார்‌ என்பதைக்‌ குறிக்கிறது. 
ரு சமயத்தில்‌ பவுல்‌ கிறிஸ்தவத்தைத்‌ தவறாகப்‌ புரிந்து 
கொண்டிருந்தார்‌. அதன்‌ விளைவாகச்‌ சபைகளைத்‌ துன்பப்‌ 
படுத்தினார்‌. ஆனால்‌ ஒருநாள்‌ சரியான, தெளிவான வெளிப்‌ 

பாட்டை தேவனிடமிருந்து பெற்றார்‌. எனவே, இனிமேல்‌ தான்‌ 
இடித்துப்போட்ட பழையவற்றை மீண்டும்‌ கட்டமாட்டேன்‌ என்று 
கூறுகிறார்‌. மேலும்‌ சரியானபடி நான்‌ முன்னோக்கிச்‌ 
செல்வேன்‌ என்றும்‌, ஒருபோதும்‌ பின்னோக்கித்‌ திரும்பிச்‌ 
செல்லமாட்டேன்‌ என்றும்‌ உறுதிபடப்‌ பகர்கின்றார்‌. 

2. சுவிசேஷ வாழ்க்கை - தேவனுக்காக வாழும்‌ 
வாழ்க்கை (2:19,20) 

நியாயப்பிரமாணத்தினாலே நாம்‌ பாவத்தில்‌ மரித்தோம்‌. 
பிரமாணம்‌ இல்லாதபோது மீறுதல்‌ இல்லை. பிரமாணம்‌ வந்த 
போதோ நமது கீழ்ப்படியாமை வெளிப்பட்டடது. அது குற்ற 
முள்ள மனச்சாட்சியையும்‌, மரணத்தையும்‌ கொண்டுவந்தது. 
கிறிஸ்து இப்பூலோகத்திற்கு வந்து மனிதனுடைய பாவத்திற்‌ 
காக மரித்ததனால்‌ நாம்‌ நியாயப்பிரமாணத்திலிருந்து விடு 
தலை பெற்றோம்‌. அவரோடுகூட உயிர்‌ பெற்றோம்‌. இப்பொழுது 
நாம்‌ கிறிஸ்துவுக்கென்று வாழ்கிறோம்‌. சுவிசேஷத்தை விசு 
வாசித்தபோது விடுதலை வாழ்வைப்‌ பெற்றோம்‌. நாம்‌ தேவனுக்‌ 
கென்று பிழைக்க வேண்டும்‌. அதன்‌ சிறப்புகளை 20 -ஆம்‌ 
வசனத்தின்‌ மூலம்‌ அவர்‌ விளக்குகிறார்‌. 

௮. கிறிஸ்துவினால்‌ விடுதலை பெற்ற வாழ்க்கை - விசு 
வாசத்தினால்‌ கிறிஸ்துவுடன்‌ சிலுவையில்‌ அறையப்பட்டேன்‌; 
அவருடன்‌ மீண்டும்‌ உயிர்பெற்றேன்‌. 

ஆ. கிறிஸ்துவினால்‌ உந்தித்‌ தள்ளப்படும்‌ வாழ்க்கை - 
அவர்‌ என்னில்‌ ஜீவிக்கிறார்‌, என்னை நடத்துகிறார்‌, என்னை 
முன்னோக்கிச்‌ செல்ல ஊக்குவிக்கிறார்‌. 

இ. கிறிஸ்துவைப்‌ பற்றும்‌ விசுவாச வாழ்க்கை - 
கிறிஸ்துவை அண்டிக்கொண்டு வாழும்‌ ஓர்‌ உன்னத 
வாழ்க்கை. 

ஈ. கிறிஸ்துவுக்குள்‌ ஒப்புவிக்கப்பட்ட ஊழ்க்கை. - இதுவே 
மெய்யான அர்ப்பணமுள்ள வாழ்க்கை. 
3. சுவிசேஷ வாழ்க்கை - கிறிஸ்துவின்‌ கிருபை. 
பெற்ற ஆசீர்வாதமுள்ள வாழ்க்கை (2:21) . 

நான்‌ “தேவனுடைய கிருபையை விருதாவாக்குகிற 
தில்லை”? என்று பவுல்‌ கூறுவதன்‌ பொருள்‌, பாவிகளாயிருந்த 
நாம்‌ இறைவனுடைய மிகுந்த கிருபையினால்‌ நற்செய்தியைக்‌ 
கேட்டு இரட்சிக்கப்பட்டோம்‌. அந்த நற்செய்திக்கு இசைந்த நம்‌ 
முடைய வாழ்க்கையில்‌ அவருடைய கிருபையும்‌ தொடர்ந்து 
வருகிறது. நாம்‌ தொடர்ந்து கிறிஸ்துவுக்குள்ளாக வாழ்வதற்கு 
இக்கிருபை உதவி செய்கிறது. நாம்‌ இரட்சிக்கப்படும்படி 
கிருபை உதவி செய்தது மட்டுமின்றி, நாம்‌ தொடர்ந்து அதில்‌ 
நிலைத்திருக்கவும்‌ உதவுகிறது. இதைப்‌ பவுல்‌ இவ்வாறு 
தீத்துவுக்கு விவரித்துக்‌ காண்பிக்கிறார்‌. “ஏனெனில்‌, எல்லா 
மனிதருக்கும்‌ இரட்சிப்பை அளிக்கத்தக்க தேவ கிருபை 
யானது பிரசன்னமாகி, நாம்‌ அவபக்தியையும்‌ . லெளகீக 
இச்சைகளையும்‌ வெறுத்து, தெளிந்த புத்தியும்‌, நீதியும்‌, தேவ 
பக்தியும்‌ உள்ளவர்களாய்‌ இவ்வுலகத்தில்‌ ஜீவனம்‌ பண்ணி, 
நாம்‌ நம்பியிருக்கிற ஆனந்தப்‌ பாக்கியத்துக்கும்‌, மகா 
தேவனும்‌ நமது இரட்சகருமாகிய இயேசு கிறிஸ்துவினுடைய 
மகிமையின்‌ பிரசன்னமாகுதலுக்கும்‌ எதிர்பார்த்துக்கொண்டி 
ருக்கும்படி நமக்குப்‌ போதிக்கிறது”? (தீத்து 2:11-13). எத்தனை 
அருமையான ஒரு வாழ்க்கை இது. 

சுவிசேஷத்தீன்‌ சத்தியத்தை நீலை 
நாட்டுவதற்கான ஆதாறங்கள்‌ (3,4 அதீ? 
பவுல்‌ அப்போஸ்தலன்‌ சுவிசேஷத்தின்‌ உண்மையை 
நிலைநாட்டுவதற்காக மூன்றாம்‌, நான்காம்‌ அதிகாரங்களில்‌ 
அதன்‌ நம்பகத்தன்மைக்கு ஆதாரமாக 6 வாதங்களை எடுத்‌ 
துரைக்கிறார்‌. கலாத்திய விசுவாசிகள்‌ மெய்யான நற்செய்தி 
யின்‌ உண்மையை விட்டு விலகி, நியாயப்பிரமாணத்தைச்‌ 
சார்ந்துகொண்ட செயலை அறிவீனமான மாற்றமென, கீழ்க்‌ 
கண்ட ஆதாரங்கள்‌ மூலம்‌ தெளிவாக்குகிறார்‌. 
அ. கலாத்தியருடைய வாழ்க்கை அனுபவத்‌ 
ஆதாரம்‌ (3:1-5) 
ஆ. வேத வசனங்களின்‌ ஆதாரம்‌ (3:6-14) 
இ. மனித கலாச்சாரத்தின்‌ ஆதாரம்‌ (3:15-29) 
ஈ. உரோமானியப்‌ பொதுச்‌ சட்டத்தின்‌ அடிப்படையிலான 
ஆதாரம்‌ (4:1-7) 
௨. உறவுகளின்‌ அடிப்படையில்‌ ஆதாரம்‌ (4:8-20) 
ஊ, பழைய ஏற்பாட்டுச்‌ சரித்திர உவமையிலிருந்து 
ஆதாரம்‌ (4:21-37 
1. கலாத்தியருடைய வாழ்க்கை 
அனுபவத்திலிருந்து ஆதாரம்‌ (3:1-5) 
கலாத்திய விசுவாசிகள்‌ நற்செய்தியைக்‌ கேட்டு அதனை 
ஏற்றுக்கொண்டபோது, அவர்கள்‌ கிறிஸ்துவுக்குள்‌ அனுப 
வித்த அனுபவங்களை எடுத்துரைத்து ஞாபகப்படுத்துகிறார்‌. 
அவற்றை ஐந்து வகைகளாகப்‌ பகுத்துப்‌ பார்க்கலாம்‌. 

௮. கிறிஸ்து சிலுவையில்‌ அறையப்பட்டவராகர்‌ பிரத்தியட்ச 
மாய்‌ அவர்களிடம்‌ ௮றியப்பட்டிருந்தார்‌ [3:1] 
கலாத்திய மக்கள்‌ எளிதாகப்‌ 'புரிந்துகொள்ளும்‌ வகை 

யில்‌, சிலுவையில்‌ அறையப்பட்ட கிறிஸ்து மிகத்தெளிவாக 
அவர்களுக்குள்ளே அறிவிக்கப்பட்டி ருந்தார்‌. ்‌ 
ஆ. விசுவாசத்தினால்‌ ஆவியைப்‌ பெற்றார்கள்‌ (8:21 

கலாத்தியர்‌ நிருபத்தில்‌ 18 முறை பரிசுத்த ஆவியான 
வரைப்‌ பற்றிய குறிப்பு காணப்படுகின்றது. அவற்றில்‌ முதலா 
வது குறிப்பு 3:2 -ஆம்‌ வசனமாகும்‌. கலாத்திய விசுவாசிகள்‌ 
நியாயப்பிரமாணத்தின்‌ கிரியைகளினால்‌ அல்ல, விசுவாசத்‌ 
தினால்‌ மட்டுமே ஆவியைப்‌ பெற்றிருந்தனர்‌. இவ்வாறிருக்க, 
எவ்வாறு நியாயப்பிரமாணத்திற்கு மறுபடியும்‌ அவர்களால்‌ 
திரும்பிச்‌ செல்லமுடியும்‌ என்று பவுல்‌ வினவுகிறார்‌. 
ஓ. ஆவியானவரோடு கிறிஸ்தவ வாழ்க்கையைத்‌ 
தொடங்கினார்கள்‌ (8:8] 

ஒவ்வொரு விசுவாசியும்‌ தனது கிறிஸ்தவ வாழ்க்கையை, 
மறுபிறப்பின்‌ வாழ்க்கையாக ஆவியானவருக்குள்ளாக 
அல்லது ஆவியானவரோடு தொடங்குகிறார்‌. கலாத்தியரும்‌ 
அவ்வாறே கிறிஸ்துவின்மேல்‌ வைத்த விசுவாசத்தின்‌ அடிப்‌ 
படையில்‌ தங்கள்‌ மறுபிறப்பின்‌ வாழ்வைத்‌ தொடங்கினர்‌. 

இன்றைய நாட்களில்‌, தங்களைப்‌ போதகர்கள்‌ என்று 
அழைத்துக்கொள்ளும்‌ அநேகர்‌, காத்திருந்து பரிசுத்த ஆவி . 
யானவரைப்‌ பெற்றுக்கொள்ள வேண்டுமென்று போதிக்கின்‌ 
றனர்‌. இது வேத வசனத்திற்கு விகற்பமான போதனை. 
ஒருவன்‌ பரிசுத்த ஆவியானவரைப்‌ பெற்றுக்கொள்ளவில்லை 
என்றால்‌, அவன்‌ இன்னும்‌ கிறிஸ்தவ வாழ்க்கையைத்‌ 
தொடங்கவில்லை என்பதே பொருளாகும்‌. கர்த்தராகிய இயேசு 
கிறிஸ்துவுக்குச்‌ சொந்தமானவர்கள்‌ அனைவருக்குள்ளும்‌ 

பரிசுத்த ஆவியானவர்‌ வாசம்‌ செய்கிறார்‌. இப்போதனை 
வேதத்தில்‌ மிகத்‌ தெளிவாகக்‌ கூறப்பட்டுள்ளது (1 யோவான்‌ 
4:2-4; 1கொரி. 12:3). 

ஆவியினால்‌ கிறிஸ்தவ வாழ்க்கையைத்‌ தொடங்கின 
நீங்கள்‌, ஏன்‌ மாம்சத்தில்‌ அதை முடிக்கிறீர்கள்‌ என்று பவுல்‌ 
கலாத்தியரை இடித்துரைத்தார்‌. 
ஈ. கலாத்தியரின்‌ தொடக்ககாலப்‌ பாடுகள்‌ [3:4] 

அப்போஸ்தலர்‌ நடபடிகள்‌ 13,14 ஆகிய அதிகாரங்களில்‌ 
சொல்லப்பட்டுள்ள விவரங்களின்படி, அந்தியோகியா, 
இக்கோனியா, லிஸ்திரா போன்ற கலாத்திய நாட்டுப்‌ பட்டணங்‌ 
களில்‌, பவுலும்‌ பர்னபாவும்‌ தங்களுடைய ஊழியப்‌ பிரயாணங்‌ 
களின்போது பற்பல பாடுகளை அடைந்தனர்‌. குறிப்பாக 
லிஸ்தீராவில்‌ பவுல்‌ இறந்துவிட்டார்‌ என்று எண்ணுமளவிற்கு, 
அவர்‌ அடைந்த அடி உதைகளாகிய பாடுகள்‌ மிக அதிகமாக 
இருந்தன. அதுமட்டுமின்றி அவர்களும்‌, “அநேக உபத்திரவங்‌ 
களின்‌ வழியாக தேவனுடைய இராஜ்யத்தில்‌ பிரவேசிக்க 
வேண்டும்‌” என்று அப்பகுதி மக்களுக்கு அவர்தாமே அறிவுரை 
கூறியிருந்தார்‌ (அப்‌. 14:22). அவர்கள்‌ இப்பட்டணங்களிலெல்‌ 
லாம்‌ நற்செய்தியை அறிவித்ததன்‌ பயனாக அநேக சபைகள்‌ 
உருவாயின. பின்பு அவர்கள்‌ வேறு இடங்களுக்குச்‌ சென்று 
தங்களுடைய பணியினைத்‌ தொடர்ந்தனர்‌. இப்பகுதியில்‌ 
பவுலுக்கும்‌ அவரது உடன்‌ ஊழியர்களுக்கும்‌ நேர்ந்த இவ்‌ 
விதத்‌ துன்பங்கள்‌, அவர்கள்‌ சென்றபின்னும்‌ கலாத்திய நாட்டி 
லுள்ள அந்த உள்ளூர்‌ சபைகளிலும்‌ தொடர்ந்துகொண்டிருந்‌ 
தன. அவ்வகையில்‌ கலாத்திய விசுவாசிகளும்‌, கிறிஸ்துவின்‌ 
மேல்‌ தங்கள்‌ நம்பிக்கையை வைத்ததனிமித்தம்‌ பற்பல பாடு 
களை எதிர்கொண்டிருந்தனர்‌. இப்பொழுது அதே கலாத்தியக்‌ 
கிறிஸ்தவர்கள்‌ நியாயப்பிரமாணத்தைப்‌ பின்பற்றி பின்வாங்கிச்‌ 
சென்றபடியால்‌, “இவ்விதமான பாடுகளை வீணாய்ச்‌ சகித்தீர்‌ 

களோ?” என்று பவுல்‌ கேள்வி எழுப்பி, அவர்களைக்‌ கடிந்து 
கொண்டார்‌. கலாத்தியர்‌ மெய்யான சுவிசேஷத்தை ஏற்றுக்‌ 
கொண்டபோது அடைந்த உபத்திரவமானது, சுவிசேஷத்தை 
நிலைநாட்டுவதற்கு ஆதாரமாக விளங்கியது என்று இவ்வச 
னத்தின்‌ மூலம்‌ எடுத்துக்‌ கூறினார்‌. கிருபையின்‌ சுவிசேத்திற்‌ 
காக ஒவ்வொரு விசுவாசியும்‌ பாடுகளையும்‌, நிந்தைகளையும்‌ 
அனுபவிக்கக்‌ கடமைப்பட்டிருக்கிறார்கள்‌. $ 
இன்றைய நாட்களிலும்‌, புதிய ஏற்பாட்டு விசுவாசிகள்‌ 
எனக்கூறிக்கொள்ளும்‌ பெருந்திரளான கிறிஸ்தவர்கள்‌ 
கிறிஸ்து" அருளுகிற இலவசமான இரட்சிப்பையும்‌, அதன்‌ 
பலனாய்‌ பெறக்கூடிய ஆவிக்குரிய ஆசீர்வாதங்களையும்‌, 
மேன்மைகளையும்‌ தவிர்த்துவிட்டுப்‌ பழைய ஏற்பாட்டில்‌ 
இஸ்ரவேல்‌ மக்களுக்கு வாக்களிக்கப்பட்டதும்‌ இவ்வுலகிற்‌ 
குரியதுமான பொருளாதார நன்மைகளை “ஆசீர்வாதம்‌” என 
எண்ணி, அவற்றையே தேடி நாடி ஓடுகின்றனர்‌. அவர்களது 
இச்செயல்கள்‌ வேறுவகையான சுவிசேஷத்தைப்‌ பின்பற்று 
வதேயாகும்‌. இதற்குச்‌ “செழிப்பின்‌ சுவிசேஷம்‌” எனப்‌ பெயர்‌ 
சூட்டலாம்‌. 
உ, ஆவியானவரால்‌ நிகழ்த்தப்பட்ட அற்புதங்கள்‌ (8:5] 
புதிய ஏற்பாட்டு வேத வசனங்கள்‌ எழுதிப்‌ பதிவாகும்‌ 
முன்னர்‌, கலாத்தியப்‌ பகுதியில்‌ அப்போஸ்தலர்கள்‌ 
நற்செய்தியைப்‌ பிரசங்கித்த பொழுது, அவர்கள்‌ மூலம்‌ அநேக 
அற்புதங்களும்‌, அடையாளங்களும்‌ நிகழ்ந்தன. தேவன்‌ தம்மு 
டைய வசனத்தை உறுதிப்படுத்துவதற்காக இச்சபைகளில்‌ 
அற்புதங்களையும்‌ அடையாளங்களையும்‌ நிகழ்த்தினார்‌. 
மாறாக, இன்றைய நாட்களில்‌ வேதவசனத்தை உறுதிப்படுத்த 
அற்புதங்கள்‌ தேவையில்லை. உறுதிப்படுத்தப்பட்டு, கொடுக்‌ 
கப்பட்ட வேத வசனங்கள்‌ நமக்கு உள்ளன. அவற்றை சந்தேகத்‌ 
திற்கிடமின்றி முழுவதுமாக விசுவாசிக்க வேண்டியதே நமது 

. கடமையாகும்‌. தேவனால்‌ அன்று நிகழ்த்தப்பட்ட இவ்வித 
அடையாளங்களும்‌ அற்புதங்களும்‌ மெய்யான கிருபையின்‌ 
சுவிசேஷத்தின்‌ வெளியரங்க ஆதாரங்கள்‌ என இங்குப்‌ பவுல்‌ 
கூறி வாதாடுகிறார்‌. எபிரெயர்‌ 2:4 காண்க. கலாத்தியர்‌ 
நிருபமே முதலாவது எழுதப்பட்ட நிருபம்‌ என நம்பப்படுகிறது. 
எனவேதான்‌ இந்நிருபத்தில்‌ அற்புத, அடையாளங்களைப்‌ 
பற்றிய குறிப்பு இடம்பெற்றுள்ளது. 

கலாத்தியர்‌ அனுபவித்த மேற்கண்ட ஐந்து வகையான 
அனுபவங்களைச்‌ சுட்டிக்காட்டி, இப்பொழுது அவற்றைவிட்டு 
வழிவிலகிப்‌ போய்விட்டீர்களே என்று பவுல்‌ அங்கலாய்த்தார்‌. 
“புத்தியில்லாக்‌ கலாத்தியரே'” என்று அவர்களைக்‌ கடிந்து 
கொண்டு, சத்தியத்தினின்று விலகிவிட்டதை அவர்‌ சுட்டிக்‌ 
காட்டினார்‌. ்‌ 

இத்தகைய நேரடியான எச்சரிப்புகள்‌ மூலம்‌ நம்முடைய 
வாழ்க்கையில்‌ தவறுகள்‌ உள்ளனவோவென்று நாமும்‌ 
ஆராய்ந்து பார்த்துச்‌ சரிசெய்துகொள்வோமாக. 

2. வேத வசனங்களின்‌ ஆதாரம்‌ (3:6-14) 

கிறிஸ்தவ வாழ்க்கையின்‌ வளர்ச்சிக்கு உறுதுணையாக 
இருப்பவைகளுள்‌ வேத வசனம்‌ முதன்மையான இடம்‌ வகிக்‌ 
கிறது. அதுவே நம்முடைய வாழ்க்கையை நடத்திச்செல்லும்‌ 
வழிகாட்டியாகவும்‌ உள்ளது. நம்முடைய வாழ்க்கையின்‌ எல்லா 
அனுபவங்களிலும்‌ நம்மை வழிநடத்துவதற்காக எழுதப்பட்‌ 
டுள்ள வேத வசனத்தையே நாம்‌ சார்ந்திருக்க வேண்டும்‌. 
இன்றைக்கு அநேக மக்கள்‌ தங்களுடைய அனுபவங்களை 
மட்டுமே சார்ந்து, அற்புதங்களையும்‌, அடையாளங்களையும்‌ 
முதன்மைப்படுத்தி, அவற்றின்‌ பின்னே ஓடுகிறார்கள்‌. 
அவர்கள்‌ அனுபவம்‌ மட்டும்‌ போதும்‌ என்று கூறி, சத்தியங்‌ 
களை ஏற்றுக்கொள்ள மறுக்கிறார்கள்‌. ஆனால்‌ தூய வேதமோ 

வேத வசனங்களின்‌ ஆதாரம்‌ 


வசனத்தையே முதன்மைப்படுத்துகிறது. வேதமே உரைகல்‌. 
பொன்னின்‌ தரத்தை அளவிட ஒரு கல்‌ உண்டு: அக்கல்லில்‌ 
பொன்னை உராய்வதன்‌ மூலம்‌ அதன்‌ தரத்தை அறியலாம்‌. 
வேத வசனமே நம்முடைய கிறிஸ்தவ வாழக்கையின்‌ அனு 
பவங்களையெல்லாம்‌ உரசிப்பார்க்கும்‌ உரைகல்‌; அதனை அள 
விடும்‌ அளவுகோல்‌. நம்முடைய அனுபவங்களை வேத 
வசனங்கள்‌ ஆமோதிக்காவிட்டால்‌ அவ்வனுபவங்கள்‌ வீண்‌ 
மாயையேயாகும்‌! 
மகிமையின்‌ மறுரூப மலைக்காட்சியைக்‌ கண்டிருந்த 
பேதுரு அப்போஸ்தலனும்‌, தன்னுடைய அனுபவத்தின்‌ மூலம்‌ 
இதை வலியுறுத்துகிறார்‌ (2 பேதுரு 1:16). ஆயினும்‌ 2 பேதுரு 2:19 
-ஆம்‌ வசனத்தில்‌ “அதிக உறுதியான தீர்க்கதரிசன வசனமும்‌ 
மக்கு உண்டு.” இங்கே வேத வசனத்திற்கு முக்கியத்துவம்‌ 
'காடுத்து “அதிக உறுதியான வேத வசனம்‌” என்று அதைக்‌ 
கூறுகிறார்‌. அனுபவமா? வேத வசனமா? எது முக்கியம்‌ ? 
[ன்றும்‌ மாறாத திருமறை ஆதாரமே முக்கியம்‌. 
வேத வசன ஆதாரமே முக்கியமானது என்பதை மெய்ப்‌ 
க்க, மூன்று திருமறைச்‌ சத்தியங்களை எடுத்துக்காட்டி, 
ு/வையாவும்‌ வேத வசனங்களையே ஆதாரங்களாகக்‌ 
'காண்டிருக்கின்றன என்றும்‌ பவுல்‌ எடுத்துக்கூறுகிறார்‌. 
ுிவயாவன: 
॥. விசுவாசமே அனைத்து ஆசீர்வாதங்களுக்கும்‌ 
காரணம்‌ (3:6-9] 
இப்பகுதியில்‌ பவுல்‌ இஸ்ரவேலரின்‌ முற்பிதாவாகிய 
ூபிரகாமை எடுத்துக்காட்டி விவரிக்கிறார்‌. ஆபிரகாம்‌ விசு 
பாசத்தினால்‌ நீதிமானாக்கப்பட்டான்‌ (ஆதி 1509. விசுவாசம்‌ 
என்பது ஒரு காரியத்தை அறிவுபூர்வமாக ஒத்துக்கொள்வது 
புல்ல; கற்றுக்கொண்ட அறிவை சத்தியம்‌ என்று நம்புவதும்‌, 

- கலாத்தியர்‌ நிருபம்‌ 


ஏற்றுக்கொள்வதும்‌, அந்தச்‌ சத்தியத்திற்குத்‌ தன்னை ஒப்பு . 
விப்பதுமே - விசுவாசம்‌ ஆகும்‌. ஆபிரகாம்‌ இந்த மூன்று 
படிகளையும்‌ கடந்துச்‌ சென்றார்‌. அதன்‌ காரணமாகவே அவர்‌ 
நீதிமானாக்கப்பட்டார்‌. விசுவாச மார்க்கத்தார்‌ அனைவரும்‌ 
ஆபிரகாமின்‌ பிள்ளைகள்‌. அவர்களும்‌ விசுவாசத்தினாலேயே 
ஆசீர்வாதத்தைப்‌ பெற்றுக்கொள்கிறார்கள்‌. 
ஆ. நியாயப்பிரமாணம்‌ சாபத்தை மட்டுமே வழங்குகிறது 
[3:10-12] 

பவுல்‌ அப்போஸ்தலன்‌ இந்நிருபத்தின்‌ மூன்றாம்‌ அதி 
காரத்தின்‌ 10 -ஆம்‌ வசனத்தில்‌ பழைய ஏற்பாட்டின்‌ உபாகமப்‌ 
புத்தகத்திலிருந்தும்‌ (27:26), 12 -ஆம்‌ வசனத்தை லேவியராக 
மம்‌ 18:5 -ஆம்‌ வசனத்திலிருந்தும்‌ எடுத்து மேற்கோள்‌ காட்டு 
கிறார்‌. நியாயப்பிரமாணம்‌ நல்லதும்‌, பரிசுத்தமானதுமாக 
இருந்தும்‌, அது நமக்கு ஆசீர்வாதத்தைத்‌ தருவதற்குப்பதிலாக 
சாபத்தையே கொண்டுவருகிறது. நியாயப்பிரமாணத்தின்‌ 
மூலம்‌ நாம்‌ ஆசீர்வாதத்தைப்‌ பெற்றுக்கொள்ள வேண்டு 
மென்றால்‌ ஒரு நிபந்தனை உண்டு. அது என்னவெனில்‌, 
நியாயப்பிரமாணம்‌ கூறும்‌ அனைத்துக்‌ கட்டளைகளையும்‌ 
தொடர்ந்து நிறைவேற்றிக்கொண்டே இருக்க வேண்டும்‌. ஒரு 
கட்டளையை ஒருமுறை நிறைவேற்றத்‌ தவறினாலும்கூட, 
நியாயப்பிரமாணம்‌ முழுவதையும்‌ நிறைவேற்றத்‌ தவறிவிட்டவர்‌ 
களாகக்‌ கருதப்படுவோம்‌. இவ்வாறு நம்முடைய மாம்சத்தின்‌ 
பெலவீனத்தினால்‌ நாம்‌ அதை நிறைவேற்றக்‌ கூடாமல்‌ இருக்‌ 
கிறோம்‌. இவ்வாறு அது நமக்கு ஆசீர்வாதத்தையல்ல, சாபத்‌ 
தையே வழங்குகிறது. 
ஓ, கிறிஸ்து நியாயப்பிரமாணத்தின்‌ சாபத்திவிருந்து 
நம்மை மீட்டெடுக்கிறார்‌ (8:18-14] 

கிறிஸ்து நியாயப்பிரமாணத்தின்‌ சாபத்திலிருந்து நம்மை 
விடுதலையாக்குகிறார்‌. நியாயப்பிரமாண நூலாகிய உபாகமம்‌ 

மனித கலாச்சாரத்தினுடைய ஆதாரங்கள்‌. 


21-ஆம்‌ அதிகாரத்திலிருந்தே “மரத்தில்‌ தூக்கப்பட்ட எவனும்‌ 
சபிக்கப்பட்டவன்‌” என்ற வார்த்தையை மேற்கோள்காட்டி, 
“கிறிஸ்து நியாயப்பிரமாணத்தின்‌ சாபத்திற்கு உட்பட்டவராகி, 
நமக்காகச்‌ சிலுவையில்‌ தொங்கி மரித்தார்‌'” என்று கூறி, 
உறுதி செய்கிறார்‌. மேலும்‌, நமக்குப்‌ பதிலாகக்‌ கிறிஸ்துவான 
வர்‌ மரத்தில்‌ தொங்கி மரித்ததனால்‌ நியாயப்பிரமாணத்தின்‌ 
சாபத்திலிருந்து நாம்‌ மீட்கப்பட்டிருக்கிறோம்‌ என்றும்‌, பாவத்‌ 
தின்‌ அடிமைத்தனத்திலிருந்து நாம்‌ விடுதலையாக்கப்பட்டிருக்‌ 

கிறோம்‌ என்றும்‌ பவுல்‌ தெளிவாக விளக்கிக்‌ காண்பிக்கிறார்‌. 

38. மனிதக்‌ கலாச்சாரத்தினுடைய 
ஆதாரங்கள்‌ (3:15-29) 
௮. வாக்குத்தத்தம்‌ நிலைத்திருக்கிறது (8:15-18] . 

கலாத்தியர்‌ 3:15-18 ஆகிய வசனங்களில்‌, ஆபிரகாமுக்‌ 
கும்‌ அவனது சந்ததிக்கும்‌ கொடுக்கப்பட்ட வாக்குத்தத்தத்தை 
ஆதியாகமம்‌ 12:2,3; 22:18 வசனங்களிலிருந்து மேற்கோள்‌ 
காட்டி, அப்போஸ்தலன்‌ இப்பொழுது பேசுகிறார்‌. இப்பகுதியில்‌ 
சந்ததி என்று ஒருமையில்‌ சொல்லப்பட்ட வார்த்தை கிறிஸ்து 
வையே குறிக்கிறது என்று பவுல்‌ சுட்டிக்காட்டி, இறை திட்‌ 
த்தை விளக்கிக்‌ காட்டுகிறார்‌. ஆபிரகாமுக்கும்‌, ஆபிரகாமு 
டைய சந்ததியாகிய கிறிஸ்துவுக்கும்‌ இவ்வாக்குத்தத்தம்‌ 
கொடுக்கப்பட்டுள்ளது. தேவனால்‌ கொடுக்கப்பட்ட இந்த வாக்‌ 
தத்தத்தம்‌ ஒருபோதும்‌ நிறைவேறாமல்‌ போகாது என எபிரெயர்‌ 
கள்‌ உறுதியாக நம்பினர்‌. பவுல்‌ இந்த எபிரெய முறைமையை, 
இங்கே எடுத்துக்காட்டி, தேவனால்‌ ஆபிரகாம்‌ பெற்ற இந்த 
வாக்குத்தத்தத்தை மோசேயின்‌ மூலம்‌ வந்த நியாயப்பிர 
பாணம்‌ இடையில்‌ புகுந்து செயலற்றுப்போகச்‌ செய்ய முடியாது 
என்பதை விளக்குகிறார்‌. வாக்குத்தத்தம்‌ கிறிஸ்து பிறப்பதற்கு 
2000 ஆண்டுகளுக்கு முன்‌ ஆபிரகாமுக்கு கொடுக்கப்பட்டது. 
ஆனால்‌ நியாயப்பிரமாணமோ மோசேயின்‌ மூலம்‌ கிறிஸ்து 

கலாத்தியர்‌ நிருபம்‌ ர்வ | 
வுக்கு முன்னர்‌ 1450 -ஆம்‌ ஆண்டில்தான்‌ வழங்கப்பட்டது. 
ஆகவே முன்னர்‌ கொடுக்கப்பட்ட வாக்குத்தத்தத்தை பின்னர்‌ 
வந்த நியாயப்பிரமாணம்‌ செயலற்றுப்போகும்படி செய்ய முடி 
யாது என்று கூறி, வாக்குத்தத்தம்‌ நிலைபேறானது என உறுதிப்‌ 
படுத்துகிறார்‌. 
ஆ. நியாயப்பிரமாணம்‌ கொடுக்கப்பட்டதன்‌ நோக்கம்‌ [8:19-25] 


ஆபிரகாமுக்கு முன்னதாகக்‌ கொடுக்கப்பட்ட வாக்குத்‌ 


தத்தம்‌ மேன்மையுள்ளதாக இருக்குமேயானால்‌, அதற்குப்‌ 
பின்னர்‌ நியாயப்பிரமாணம்‌ கொடுக்கப்பட்டதன்‌ நோக்கம்‌ 
என்ன ? பவுல்‌ அப்போஸ்தலன்‌ இதற்கான மூன்று ண்ட்‌ 
களைக்‌ த்‌ விளக்குகிறார்‌. 
நியாயப்பிரமாணம்‌ பாவத்தையும்‌, 'அக்கிரமத்தின்‌. 

குதிர்‌ முன்நிறுத்துகிறது. (19-20) 

ரீ. நியாயப்பிரமாணம்‌ அனைவரும்‌ தாங்கள்‌ பாவிகள்‌ 
என்று அறிக்யைிடச்‌ செய்கிறது (21-22) 

ரர. நியாயப்பிரமாணம்‌ ஒரு உபாத்தியாயராக (ஆசிரிய 
ராக) இருந்து, நம்மை கிறிஸ்துவிடமே வழிநடத்துகிறது (23,25) 

இம்மூன்று. நியாயங்களும்‌, நியாயப்பிரமாணத்தை ஒரு 
வராலும்‌ முழுமையாக நிறைவேற்ற முடியாது என்றும்‌, எல்லா 
ரும்‌ பாவிகள்‌ என்றும்‌ பறைசாற்றுவதோடு கிறிஸ்துவே 
விடுதலையளிப்பவர்‌ என்றும்‌ கூறி அவரிடம்‌ வழி நடத்துகின்‌ 
றன. மக்களைப்‌ பாவங்களிலிருந்து உண்மையாய்‌ விடுவிப்பவர்‌ 
கிறிஸ்துவே என்னும்‌ உண்மையை நிலைநிறுத்துவதற்‌ 
கென்றே தேவன்‌ நியாயப்பிரமாணத்தை இடையில்‌ புகுத்தி 
யுள்ளார்‌. 


ரோமானியப்‌ பொதுச்‌ சட்டங்களின்‌ அடிப்படையிலான... 


ஓ. வாக்குத்தத்தத்தின்‌ மூலம்‌ வரும்‌ ஆசீர்வாதம்‌ (8:26-29] 

மேலும்‌ தேவனுடைய வார்த்தையாகிய வாக்குத்தத்‌ 
தத்தை நாம்‌ விசுவாசிக்கும்போது பெறும்‌ நற்பேறுகளை பவுல்‌ 
இங்குப்‌ பட்டியலிட்டுக்‌ காட்டுகிறார்‌. அவையாவன: 

நாம்‌ தேவனுடைய பிள்ளைகளாகிறோம்‌ (3:26) 

நாம்‌ கிறிஸ்துவைத்‌ தரித்துக்கொள்கிறோம்‌ (3:27) 

நாம்‌ கிறிஸ்துவுக்குள்‌ இருக்கிறோம்‌ (3:28) 

நாம்‌ கிறிஸ்துவின்‌ உடன்‌ சுதந்திரராக ஆகிறோம்‌ (9:29) 

கிறிஸ்துவின்‌ நற்செய்தியை விசுவாசித்ததன்‌ மூலம்‌, 
மேன்மையுள்ள இவ்வளவு திரளான ஆசீர்வாதங்களைப்‌ பெற்ற 
பிறகும்‌, கலாத்தியர்‌ யூதர்களுக்குச்‌ செவிகொடுத்து நியாயப்‌ 
பிரமாணத்தைப்‌ பின்பற்றிச்‌ சென்றுவிட்டார்கள்‌ என்று வருத்‌ 
தத்துடன்‌ கூறி, அவர்களை விழிப்பூட்டினார்‌. 

சுவிசேஷச்‌ சத்தியத்தின்‌ நம்பகத்‌ தன்மையை நிலை 
நாட்டுவதற்காக, பவுல்‌ தொடர்ந்து வாதாடி, தொடர்ந்துவரும்‌ 
நான்காம்‌ அதிகாரத்திலும்‌ அதற்கான மூன்று ஆதாரங்களை 
எடுத்துக்‌ கூறுகிறார்‌. 

4. ரோமானியப்‌ பொதுச்‌ சட்டங்களின்‌ 
அடிப்படையிலான ஆதாரங்கள்‌ (4: 1-7) 
மூன்றாம்‌ அதிகாரத்தின்‌ இறுதியில்‌ சொல்லப்பட்ட சுதந்‌ 

தரவாளி என்ற வார்த்தையினுடைய பொருளின்‌ அடிப்படை 
பில்‌, இவ்வதிகாரத்திலிருந்தும்‌ அப்போஸ்தலன்‌ சுவிசேஷத்‌ 
தின்‌ நம்பகத்தன்மையைக்‌ குறித்துத்‌ தொடர்ந்து விவரிக்‌ 
கிறார்‌. ஒருவனுடைய மகன்‌ பிறப்புரிமையின்‌ அடிப்படையில்‌ 
தனது தகப்பனுடைய அனைத்துச்‌ சொத்து, சுதந்திரங்களுக்‌ 
கும்‌ உரிமையாளனாக இருக்கிறான்‌. அது அவனுடைய பிறப்‌ 
புரிமை. அவ்வாறு அவன்‌ எல்லாவற்றிற்கும்‌ எஜமானாக 

கலாத்தியர்‌ நிருபம்‌ 


இருந்தபோதிலும்‌, அவன்‌ சிறுபிள்ளையாக இருக்கும்‌ காலம்‌ 
முழுவதும்‌ அல்லது அவனுடைய தகப்பன்‌ குறிப்பிடும்‌ காலம்‌ 
வரைக்கும்‌ எவ்விதச்‌ சுதந்திரத்தையும்‌ பெறுவதில்லை, இந்தச்‌ 
சுயாதீன மற்ற நிலையில்‌, அவனும்‌ அடிமையும்‌ நடைமுறையில்‌ 
சமமே; இவர்களுக்குள்‌ எவ்வித வேறுபாடுமில்லை. 

யூதச்‌ சட்டத்தின்படி சிறுவர்கள்‌ உரிமை பெறுவதற்கான 
வயது வரம்பு 12. ஒரு யூதன்‌ 12 வயது நிரம்பியவுடன்‌ மோசேயின்‌ 
நியாயப்பிரமாணம்‌ அனைத்தையும்‌ நிறைவேற்றக்‌ கடனாளி 
யாகிறான்‌. கிரேக்கச்‌ சட்டத்தின்படி, மகன்‌ 18 வயதாகும்போது 
இவ்வுரிமையைப்‌ பெறுகிறான்‌. மாறாக ரோமானியர்களுக்கோ 
அவர்களுடைய சட்டத்தின்படி குறிப்பிட்ட வயதுவரம்பு ஏதும்‌ 
நிர்ணயிக்கப்படவில்லை. அவன்‌ உரிமையாளனாகும்‌ வயது 
வரம்பை நிர்ணயிப்பவன்‌ அவனது தகப்பனே. இந்த ரோமானி 
யச்‌ சட்டத்தின்‌ அடிப்படையில்‌ பவுல்‌ இதனை எழுதுகிறார்‌. 3 
முதல்‌ 7 வரையிலான வசனங்களில்‌ விசுவாசிகளுடன்‌ 
இச்சட்டத்தை பொருத்திக்‌ காட்டுகிறார்‌. “அப்படியே நாமும்‌” 
என்ற வார்த்தை இதை உறுதி செய்கிறது. இங்கே பவுல்‌ அப்‌ 
போஸ்தலன்‌ கால கட்டங்களின்‌ அடிப்படையில்‌ விசுவாசி 
களின்‌ வளர்ச்சியைப்‌ பற்றிப்‌ பேசுகிறார்‌. அதாவது “சிறு 
பிள்ளைகளாக இருந்த காலத்தில்‌, இவ்வுலகத்தின்‌ வழிபாடு 
களுக்கு அடிமைகளாயிருந்தோம்‌” என்று கூறுகிறார்‌. இப்‌ 
பகுதியில்‌ “இவ்வுலகத்தின்‌ வழிபாடுகள்‌” என்பது, பழைய 
ஏற்பாட்டின்‌ நியாயப்பிரமாண காலகட்டத்தைக்‌ குறிக்கிறது. 
நியாயப்பிரமாணத்தின்‌ காலம்‌ சிறுபிள்ளைகளுக்குரிய காலம்‌, 
அதாவது தொடக்கநிலை என்று பவுல்‌ அதை விவரிக்கிறார்‌. 
பள்ளிக்‌ கூடங்களில்‌ ஆரம்பப்‌ பாடமானது அரிச்சுவடியிலி 
ருந்து (௮, ஆ, இ . . ) தொடங்கும்‌; அதற்குப்‌ பின்னரே 
வார்த்தைகள்‌, வாக்கியங்கள்‌ ஆகிய பெரிய பாடங்களைக்‌ 
கற்றுக்கொடுப்பார்கள்‌. அது போலவே, இந்த நியாயப்பிரமாண 

ரோமானியப்‌ பொதுச்‌ சட்டங்களின்‌ அடிப்படையிலான... 
எனன கைக கைக கைவ ச க கை கைக சை கைச சை சைகை ைைைைைைைகை்‌. 
மும்‌ ஆரம்ப நிலைக்குத்‌ தேவையாயிருந்தது. இப்பொழுதோ 


அதற்கு அவசியமில்லை. அரிச்சுவடியாக .உள்ள இந்த 
நியாயப்பிரமாணமானது பெரிய பாடமாகிய கிறிஸ்துவை 
நமக்குச்‌ சுட்டிக்காட்டுகிறது. 

4 முதல்‌ 7 வரையுள்ள வசனங்கள்‌, புத்திரர்‌ என்ற நம்‌ 
முடைய தற்கால நிலையை விளக்குகிறது. “தற்காலத்தில்‌ நாம்‌ 
புத்திரர்களாயிருக்கிறோம்‌” (வ. 6). புத்திரர்‌ என்பதன்‌ அடிப்‌ 
படை என்ன ? அதற்கான பதிலை 5 -ஆம்‌ வசனத்தில்‌ காண்‌ 
கிறோம்‌. அது “காலம்‌ நிறைவேறினபோது தம்முடைய 
குமாரனை தேவன்‌ அனுப்பினார்‌”. தேவத்‌ தன்மையையும்‌ 
மனிதத்‌ தன்மையையும்‌ ஒருங்கே பெற்றவராக வந்த தேவ 
குமாரன்‌ மூலமாகவே நாம்‌ இப்பொழுது புத்திரருக்குரிய 
சிலாக்கியத்தைப்‌ பெற்றுக்கொள்கிறோம்‌. 

தேவன்‌ தம்முடைய குமாரனை அனுப்ப ஒரு குறிப்பிட்ட 
காலத்தைக்‌ குறித்து வைத்திருந்தார்‌. தேவன்‌ எல்லாவற்றையும்‌ 

ஒழுங்காகவும்‌ கிரமமாகவும்‌ செய்கிறவர்‌. அவர்‌. தம்முடைய 
குமாரனைப்‌ பெண்ணின்‌ வித்தாக அனுப்பினார்‌. பெண்ணின்‌ 
வித்து என்பது அவர்‌ மனிதத்‌ தன்மையில்‌ இப்பூமிக்கு வந்தார்‌ 
என்பதைத்‌ தெரிவிக்கிறது. அவர்‌ இப்பூமிக்கு வருவதற்கு 
முன்னதாகத்‌ தெய்வீகத்தன்மையுடன்‌ இருந்தார்‌. இப்பூமிக்கு 
வந்தபொழுதோ கிறிஸ்து தெய்வீகத்‌ தன்மையையும்‌, மனிதத்‌ 
தன்மையையும்‌ ஒருங்கே பெற்றிருந்தார்‌. இவ்விரு தன்மை 
களும்‌ அவரிடம்‌ ஒருங்கே செயல்பட்ட சமயங்களைப்‌ பற்றி 
நற்செய்தி நூல்கள்‌ விவரிக்கின்றன. அவற்றில்‌ சில 
எடுத்துக்காட்டுகளைக்‌ கீழே காண்க: 


கிறிஸ்துவின்‌ மனிதத்‌ 

தன்மை 

அவர்‌ சீடர்களுடன்‌ படகில்‌ 

சென்றபோது தூங்கினார்‌ 

(லூக்கா 8:23,24. 

லாசரு மரித்தபோது அவர்‌ 

கண்ணீர்‌ விட்டார்‌ (யோவா. 

11:35). 

வரிவசூலிப்பவரிடம்‌ வரி 

கட்டச்‌ சம்மதித்தார்‌ (மத்‌. 

17:27. 


ட 
ஆ 
பவே 


கிறிஸ்துவின்‌ தெங்கிகத்‌ 1: 
தன்மை 
விழித்தெழுந்து காற்றை. 
அதட்டி, கடலை அமைதி 
யாக்கினார்‌. 
லாசருவை வெளியே வா 
என்று அழைத்து உயிரோடு 
எழுப்பினார்‌. 
மீனின்‌ வாயிலிருந்த வெள்‌ 


ளிப்‌ பணத்தையெடுத்து , . 


வரியைச்‌ செலுத்தினார்‌. . 


தேவன்‌ கிறிஸ்துவை ௮னுப்பினதன்‌ நோக்கம்‌: நாம்‌ புத்திர 
சுவிகாரத்தைப்‌ பெற்றுக்கொள்ளும்படியும்‌, நியாயப்பிரமாணத்‌ 
திலிருந்து நம்மை மீட்டுக்கொள்ளும்படியும்‌, அவருடைய குமார 
னுடைய ஆவியை நாம்‌ பெற்று, அவருடைய சுதந்திரர்‌ ஆகும்‌ 
படியும்‌, தேவன்‌ தம்முடைய ஒரேபேறான குமாரன்‌ இயேசு 
கிறிஸ்துவை இவ்வுலகிற்கு அனுப்பினார்‌. இவை கிறிஸ்துவுக்‌ 
குள்‌ நாம்‌ அடையும்‌ ஆசீர்வாதங்கள்‌ ஆகும்‌. புத்திரர்கள்‌ என்ற 
இந்த உரிமை கலாத்தியர்களுக்கு மட்டுமல்ல, இந்தக்‌ கிருபை 
யின்‌ காலத்திலுள்ள அனைத்து விசுவாசிகளுக்கும்‌ கொடுக்‌ 
கப்பட்ட சிலாக்கியமாகும்‌. பவுல்‌ இந்த எடுத்துக்காட்டுகளைக்‌ 
கூறி, அவர்கள்‌ கிறிஸ்துவின்‌ மூலமாகப்‌ பெறும்‌ சுகந்திரர்‌ என்ற 
மேன்மையான சிலாக்கியத்தை விட்டுவிட்டு, சிறுபிள்ளைகள்‌ 
என்ற நியாயப்பிரமாணத்தின்‌ பழைய வாழ்க்கைக்குச்‌ சென்று 
விட்டார்கள்‌ என்று அவர்களுடைய வீழ்ச்சியைச்‌ சுட்டிக்காட்டி 
எச்சரிக்கிறார்‌. 


ட. 40 ௮ 


உறவுகள்‌ அடிப்படையிலான ஆதாரங்கள்‌ 


5. உறவுகள்‌ அடிப்படையிலான 
ஆதாரங்கள்‌ (4:8-20) 

இப்பகுதியில்‌ பவுல்‌ கலாத்திய விசுவாசிகளை “சகோ 
தரரே” என்று அழைக்கிறார்‌. மேலும்‌ “சிறுபிள்ளைகளே”' என்று 
அழைத்து, கர்ப்பவேதனைப்படுகிறேன்‌ என்று கூறி, தாயைப்‌ 
போல அவர்களிடம்‌ பாசங்காட்டி மறுபடியும்‌ அவர்களைக்‌ 
கிறிஸ்துவினுடைய சரியான பாதைக்குக்‌ கொண்டுவர முயற்சி 
செய்கிறார்‌. 

“நான்‌ உங்களுக்காகப்‌ பிரயாசப்பட்டது வீணாய்ப்‌ 
போயிற்றோ” (வ. 17. “சகோதரரே என்னைப்‌ போலாகுங்கள்‌” 
(வ. 12. “உங்களைக்‌ குறித்து நான்‌ சந்தேகப்படுகிறபடியால்‌” 
(வ. 20). இந்த வார்த்தைகள்‌ அவர்‌ கலாத்தியர்மேல்‌ அதிகமான 
பாசங்கொண்டு, பாரங்கொண்டிருக்கிறார்‌ என்பதைத்‌ தெரியப்‌ 
படுத்துகின்றன. ்‌ 

அவர்‌ இங்கே இரண்டு உறவுகளைச்‌ சுட்டிக்காட்டிப்‌ பேசு 
கிறார்‌. 

௮. தேவனுடன்‌ கலாத்தியர்களுக்குள்ள உறவு (4:6-11] 
நீங்கள்‌ தேவனை அறிந்திருக்க அல்லது தேவனால்‌ அறி 
யப்பட்டிருக்க (4:9). தேவனோடு அவர்கள்‌ இப்படிப்பட்ட மகத்‌ 
துவமான உறவைக்‌ கொண்டிருந்தனர்‌. ஆனால்‌ அவர்கள்‌ 
அந்த உறவை இப்பொழுது முறித்து விட்டனர்‌. 
ஆ. பவுலுடன்‌ கலாத்தியருக்கு உள்ள உறவு (4:12-20] 
பவுலுடன்‌ கலாத்தியருக்கு இருந்த கடந்தகால உறவு 
(4:12-16): 

முதல்முறை பவுல்‌ கலாத்தியா சென்றபொழுது அவருக்‌ 
குக்‌ கிடைத்த வரவேற்பைப்‌ பற்றி விவரிக்கிறார்‌. “நான்‌ சரீர 
பெலவீனத்தோடு முதலாம்‌ தரம்‌ உங்களிடத்தில்‌ சுவிசேஷத்‌ 


௫ 


கலாத்தியர்‌ நிருபம்‌ 


- தைப்பிரசங்கித்தேன்‌” (வ. 13). “இந்தச்‌ சரீர பெலவீனம்‌ எனக்கு 
இருந்தபோதும்‌ நீங்கள்‌ என்னை அசட்டைசெய்யவில்லை. 
தேவதூதர்களைப்போல்‌ எங்களை ஏற்றுக்கொண்டீர்கள்‌. 
கண்களைப்‌ பிடுங்கி எனக்குக்‌ கொடுக்கவும்‌ ஆயத்தமா 
யிருந்தீர்கள்‌. இப்பொழுது உங்களுக்கு என்ன சம்பவித்தது ? 
அவ்வகையான உறவு இப்பொழுது உங்களிடம்‌ இல்லையே ?” 
என்று கலாத்தியரிடம்‌ காணும்‌ மாற்றத்தை எடுத்துரைத்து 
உருகுகிறார்‌. 
பவுலுடன்‌ கலாத்தியருக்கு இருந்த தற்கால உறவு 
(4:17-20) 

பவுல்‌ இப்பொழுது கலாத்தியருக்காக மீண்டும்‌. கர்ப்ப 
வேதனைப்படுவதாகக்‌ கூறுகிறார்‌. முதலில்‌ கலாத்தியரிடம்‌ 
சுவிசேஷத்தைப்‌ பிரசங்கித்தபோது கர்ப்பவேதனை அடைந்‌ 
தார்‌. இது சுவிசேஷகனுடைய கர்ப்பவேதனை. இப்பொழுதோ 
மேய்ப்பன்‌ என்ற முறையில்‌ கிறிஸ்து அவர்களுக்குள்‌ உருவாக 
வேண்டும்‌ என்பதற்கான ' கர்ப்பவேதனைப்படுகிறார்‌. இது 
மேய்ப்பனுடைய கர்ப்பவேதனை. அவர்களுக்குள்ளாக முன்னி 
ருந்த தாய்‌ பிள்ளை என்னும்‌ உறவு இப்பொழுது எங்கே 
போயிற்று என்று பவுல்‌ வினவி அவர்களுடைய உள்ளத்தைத்‌ 
தொடுகிறார்‌. 
உண்மையின்‌ வெளிப்பாடு நிலைத்திருப்பதில்‌ விளங்‌ 
கும்‌. ஒருவன்‌ பரிசுத்த வாழ்க்கையில்‌ தொடர்ந்து நிலைத்திரா 
விட்டால்‌ அவனுடைய இரட்சிப்பு ஐயத்திற்குரியதாகும்‌. “நான்‌ 
உங்களைக்‌ குறித்து சந்தேகப்படுகிறேன்‌"' என்று பவுல்‌ கலாத்‌ 
தியரிடம்‌ கூறுகிறார்‌. ஒருவன்‌ தேவனோடுள்ள உறவிலும்‌, 
உடன்‌ விசுவாசிகளோடு உள்ள உறவிலும்‌ தொடர்ந்து நிலைத்‌ 
திராவிட்டால்‌, அவனுடைய இரட்சிப்பு சந்தேகத்திற்குரியதே. 
கலாத்தியர்‌ பவுலோடு நெருங்கிய தொடர்புகொண்டிருந்தனர்‌. 
இப்பொழுது அந்த உறவில்‌ பிளவு உண்டாகிவிட்டது. 


12 அ 


பழைய ஏற்பாட்டுச்‌ சரித்திரத்திலிருந்து வாதம்‌ 


எபிரெயருக்கு எழுதின நிருபத்தின்‌ 10 -ஆம்‌ அதிகாரத்‌ 
தில்‌, விசுவாசியானவன்‌ சபைகூடிவருதலை விட்டுவிடக்‌ 
கூடாது என்று கூறப்பட்டுள்ளது. நாம்‌ சபை கூடிவருவதில்‌ 
தொடர்ந்து நிலைத்திருக்க வேண்டும்‌, என்பதே அதன்‌ 
பொருள்‌. ஒருவன்‌ சபை கூடிவருதலைத்‌ தொடர்ந்து அசட்டைப்‌ 
பண்ணுவானானால்‌ அவனது இரட்சிப்பு ஐயத்திற்குரியதே. 
அவன்‌ தேவனோடும்‌, விசுவாசிகளோடும்‌ உள்ள உறவில்‌ 
நிலைத்திருப்பானென்றால்‌, அவன்‌ தேவனை நேசித்து, சபைக்‌ 
கூட்டங்களில்‌ அவசியம்‌ பங்குகொள்வான்‌. 

நாம்‌ இரட்சிக்கப்படும்பொழுது தேவனோடுள்ள நம்மு 
டைய உறவு எவ்வாறு இருந்தது ? அப்பொழுது நம்மிடம்‌ காணப்‌ 
பட்ட தேவனை நேசிக்கும்‌ பண்பு, சபை கூடிவருதலில்‌ காட்டும்‌ 
ஆர்வம்‌, பரிசுத்தமாகுதலில்‌ உள்ள ஆவல்‌, கொடுப்பதில்‌ உள்ள 
வாஞ்சை ஆகியவை இப்பொழுது எவ்வாறு இருக்கின்றன. 
நம்மை நாமே ஆராய்ந்துப்பார்த்து சீர்படுத்திக்கொள்வோமாக ! 


6. பழைய ஏற்பாட்டுச்‌ சரித்திரத்திலிருந்து 
எடுத்தாளும்‌ வாதம்‌ (4: 21-81) 

பவுல்‌ சுவிசேஷச்‌ சத்தியத்தின்‌ நம்பகத்‌ தன்மையை நிலை 
நாட்டும்‌ பொருட்டு, அவர்கள்‌ நன்றாக அறிந்திருந்த பழைய 
ஏற்பாட்டின்‌ ஒரு சரித்திரத்தை, உவமையாக எடுத்துக்காட்டித்‌ 
தொடர்ந்து வாதாடுகிறார்‌. இப்பகுதியில்‌ மாம்சத்தைக்‌ 
களைந்துவிட வேண்டும்‌ என்பதை பவுல்‌ வலியறுத்துகிறார்‌. 
௮. பழைய ஏற்பாட்டு உவமை (4:22-28] 

ஆபிரகாமின்‌ வாழ்க்கையிலிருந்து ஒரு குறிப்பிட்ட 
கெழ்வை உவமையாக எடுத்து விளக்குகிறார்‌. ஆபிரகாமுக்கு 
இரண்டு குமாரர்கள்‌ இருந்தனர்‌. அவர்கள்‌ ஈசாக்கும்‌ இஸ்ம 
பவலும்‌ ஆவர்‌. சாராள்‌ சுயாதீனமுள்ளவள்‌. அவளிடத்தில்‌ 
॥றந்தவன்‌ ஈசாக்கு. ஆகார்‌ அடிமையானவள்‌. அவளிடத்தில்‌ 


௭ 


கலாத்தியர்‌ நிருபம்‌ 


பிறந்தவன்‌ இஸ்மவேல்‌. ஈசாக்கு சுயாதீனமுள்ளவளிடத்தில்‌ 
வாக்குத்தத்தத்தின்படி பிறந்தவன்‌. இஸ்மவேலோ மாம்சத்தின்‌ 
படி பிறந்தவன்‌. இதன்‌ விவரங்களை ஆதியாகமம்‌ 12 முதல்‌ 22 
வரை உள்ள பகுதிகளில்‌ கூறப்பட்டுள்ள ஆபிரகாமின்‌ வாழ்க்‌ 
கைச்‌ சரித்திரத்தின்‌ மூலம்‌ தெளிவாகக்‌ காணலாம்‌. தேவன்‌ 
ஆபிரகாமை ஊர்‌ என்ற கல்தேயர்‌ நாட்டிலிருந்து அவனது 75- 
ஆம்‌ வயதில்‌ அழைத்தார்‌. அவனுக்கும்‌ அவனது சந்ததிக்கும்‌ 
வாக்குத்தத்தங்களைக்‌ கொடுத்தார்‌. ஆபிரகாம்‌ அந்த வாக்‌ 
குத்தத்தங்களைப்‌ பற்றிக்கொண்டான்‌. இருப்பினும்‌, அவனது 
86 -ஆம்‌ வயதில்‌ ஆகார்‌ மூலம்‌ அவனுக்கு மாம்சத்தின்படி 
யான இஸ்மவேல்‌ பிறந்தான்‌. பின்னர்‌ 100 -ஆவது வயதில்‌ 
வாக்குத்தத்தத்தின்‌ மகனாகிய ஈசாக்கு பிறந்தான்‌. தேவனது 
வாக்குத்தத்தம்‌ ஈசாக்கின்‌ பிறப்பில்‌ நிறைவேறியது. . 

ஆ. உவமையின்‌ விளக்கம்‌ (4:24-27] 


இந்தச்‌ . சரித்திர உவமையில்‌ பவுல்‌ அப்போஸ்தலன்‌ 
அடிமையாகிய ஆகாரை சீனாய்‌ மலைக்கு ஒப்பிட்டுக்‌ காட்டு 
கிறார்‌. இம்மலையிலிருந்துதான்‌ மோசேயின்‌ மூலம்‌ இஸ்ரவேல்‌ 
மக்களுக்கு நியாயப்பிரமாணம்‌ வழங்கப்பட்டது. பவுல்‌ அப்‌ 
போஸ்தலன்‌ இந்நிருபத்தை எழுதும்பொழுது எருசலேமில்‌ 
தேவாலயம்‌ இருந்தது. அங்கே நியாயப்பிரமாணத்தின்படி 
பலிகள்‌ செலுத்தப்பட்டு வந்தன. அந்த எருசலேம்‌ நியாயப்‌ 
பிரமாணத்திற்கு அடையாளம்‌. அவ்வமையம்‌ எருசலேம்‌ 
ரோமானியர்களின்‌ கட்டுப்பாட்டுக்குள்‌ இருந்தது. 

சாராள்‌ சுயாதீனமுள்ளவள்‌; அவள்‌ மேலான எருசலே 
முக்கு அதாவது புதிய எருசலேமுக்கு அடையாளமாக இருக்‌ 
கிறாள்‌. அவளே நம்‌ (விசுவாசிகள்‌) அனைவருக்கும்‌ தாயான 
வள்‌.நாம்‌ அவளுக்குச்‌ சொந்தமானவர்கள்‌. 


44 அ 

ஓ. உவமையை விசுவாசிகளுடன்‌ பொருத்திக்காட்டுதல்‌ - 
[4:28-81) 

“இப்பொழுது சகோதரர்களே நாம்‌” என்று கூறி, பவுல்‌ 
இந்த உவமையை விசுவாசிகளுடைய வாழ்க்கையுடன்‌ 
பொருத்திக்காட்டுகிறார்‌. ஈசாக்கைப்போல நாம்‌ வாக்குத்தத்‌ 
தத்தின்‌ பிள்ளைகளாயிருக்கிறோம்‌. இஸ்மவேலைப்போல 
மாம்சத்தின்படியானவர்களும்‌ இந்நாட்களில்‌ இருக்கிறார்கள்‌. . 
இவர்கள்‌ யூத மதத்தைப்‌ பின்பற்றுகிற இஸ்ரவேலர்கள்‌. மேலும்‌ 
பழைய ஏற்பாட்டு நிழல்‌ உருவகங்களைக்‌ கொண்டாடி, சடங்‌ 
காச்சார முறைகளைப்‌ பின்பற்றும்‌ ஒரு பெரும்‌ கிறிஸ்தவ சமு 
தாயமும்‌ இன்று இருக்கிறது. இவர்கள்‌ யாவரும்‌ புதிய ஏற்பாட்டு 
ஆவிக்குரிய வாக்குத்தத்தங்களை விடுத்து, பழைய ஏற்பாட்‌ 
டின்‌ பூமிக்குரிய வாக்குத்தத்தங்களை பற்றிக்கொண்டிருக்‌ 
கின்றனர்‌. வாக்குத்தத்தின்‌ பிள்ளைகளாகிய விசுவாசிகளுக்‌ 
கும்‌ மாம்சத்தின்படி நடக்கிறவர்களுக்கும்‌ இடையே காணப்‌ 
படும்‌ முரண்பாட்டினால்‌ எப்பொழுதும்‌ போராட்டம்‌ நடக்கிறது. 
அதுபோலவே' கலாத்திய விசுவாசிகளுக்குள்ளும்‌ நடந்தது. 
இப்பொழுதும்‌ அவ்வாறே நடந்துகொண்டிருக்கிறது. அது 
என்னவெனில்‌, இஸ்மவேல்‌ ஈசாக்கைத்‌ துன்பப்படுத்தினான்‌. 
பின்பு எகிப்து தேசத்தாளாகிய ஆகார்‌ ஆபிரகாமுக்குப்‌ பெற்ற 
குமாரன்‌ பரியாசம்பண்ணுகிறதை சாராள்‌ கண்டாள்‌ (ஆதி. 
21:9) என்று வாசிக்கிறோம்‌. அவளது பரியாசச்‌ செயலே இங்கு 
துன்பப்படுத்தியதாகச்‌ சொல்லப்பட்டுள்ளது (கலாத்‌. 4:29). 
இதைக்குறித்து, “இஸ்மவேல்‌ ஈசாக்கைத்‌ தனியே அழைத்‌ 
துக்கொண்டுபோய்‌ அம்பு எய்து கொல்ல முயற்சித்தான்‌ ” என்று 
சில யூத ரபிகள்‌ கூறுகிறார்கள்‌. இப்போராட்டம்‌ ஈசாக்கு 
பால்மறந்த நாளில்‌ தொடங்கியது (ஆதி. 21:8). இந்நாள்‌ மிக 
க்கியமான நாள்‌. ஈசாக்கு சிறுபிள்ளை என்ற நிலையிலிருந்து 
பெரியவன்‌ என்ற நிலைக்கு வந்த நாள்‌. இந்த நாளில்‌ ஆபிரகாம்‌ 

ஒரு பெரிய விருந்தை ஏற்பாடு செய்தான்‌. இந்த நாளில்தானே 
இஸ்மவேல்‌ ஈசாக்கைப்‌ பரியாசம்‌ பண்ணினான்‌. இஸ்ம 
வேலுக்கு அப்பொழுது ஏறத்தாழ 24 வயதிருக்கும்‌, அவன்‌ 
எல்லாம்‌ அறிந்த ஒரு முழு மனிதன்‌. அந்நாள்வரை, அவனே 
சுதந்தரவாளி என்று எண்ணி எல்லாச்‌ சலுகைகளையும்‌ அனுப 
வித்துவந்தான்‌. அப்பொழுது தான்‌ அல்ல, ஈசாக்கே சுதந்தர 
வாளி என்று அறிந்துகொண்டான்‌. ஒரு விருந்து நிகழ்ச்சியின்‌ 
மூலம்‌ ஆபிரகாம்‌ எல்லாருக்கும்‌ இதை அறிவித்துவிட்டான்‌. 
எனவே இஸ்மவேல்‌ ஈசாக்கைத்‌ துன்பப்படுத்தினான்‌. சாராள்‌ 
அதைக்‌ கவனித்துவிட்டாள்‌. அவர்கள்‌ இருவரும்‌ இனி 
ஒன்றாக இருந்து வாசம்பண்ண முடியாது. எனவே அவள்‌ 
அடிமைப்‌ பெண்ணையும்‌, அவளது மகனையும்‌ புறம்பே 
தள்ளிவிடும்‌ என்று ஆபிரகாமிடம்‌ கூறினாள்‌. 

இந்த பழைய ஏற்பாட்டுச்‌ சரித்திரத்தின்‌ மூலம்‌ பவுல்‌, 
கலாத்திய விசுவாசிகளிடம்‌ யூதேய மார்க்கத்தாரையும்‌, அவர்‌ 
களது கொள்கைகளையும்‌ வெளியேற்றும்படி ஆலோசனை 
கூறுகிறார்‌. நியாயப்பிரமாணமும்‌ கிருபையும்‌ ஒன்றுக்கொன்று 
முரணானது, விரோதமானது. அவை இணைந்து செல்ல 
முடியாது. விசுவாசிகளைப்‌ பொருத்தவரையில்‌ அடிமைப்‌ 
பெண்‌ ஆகாரும்‌, அவளது மகன்‌ இஸ்மவேலும்‌ மாம்சத்திற்கு 
அடையாளமாயிருக்கிறார்கள்‌. நாம்‌ மேலான (பரம) எருசலே 
முக்குரிய ஆவிக்குரியவர்கள்‌. நாம்‌ கிறிஸ்துவுக்குள்‌ வாழ்வதற்‌ 
குத்‌ தடையாயிருக்கிற மாம்சத்திற்குரிய காரியங்கள்‌ அனைத்‌ 
தையும்‌ வெறுத்து, ஆவியின்‌ பெலனால்‌ அவற்றை நம்மை 
விட்டு வெளியே தள்ளவேண்டுவது அவசியம்‌. நாம்‌ மாம்சத்‌ 
திற்கு உரிய சிந்தைகளுக்கும்‌, செயல்களுக்கும்‌ இடங்‌ 
கொடுப்போமாகில்‌ அது நம்முடைய ஆவிக்குரிய வாழ்க்‌ 
கையை அழித்து விடும்‌. ஆகவே நாம்‌ எச்சரிக்கையாயிருந்து 

களுக்கான நடைமுறை ஆலோசனைகள்‌ . 
தி 5,6 

கலாத்தியர்‌ நிருபத்தின்‌ 5 மற்றும்‌ 6 அதிகாரங்களில்‌ 
விசுவாசிகள்‌ தங்கள்‌ வாழ்க்கையில்‌ கடைப்பிடிக்க வேண்டிய 
நடைமுறை ஒழுங்குகளை பவுல்‌ அப்போஸ்தலன்‌ விவரித்து 
பலியுறுத்துகிறார்‌. பொதுவாக இவரது நிருபங்களெல்லாம்‌ முற்‌ 
பகுதி போதனைகளாலும்‌, அதைத்‌ தொடர்ந்துள்ள பிற்பகுதி 
(டைமுறை ஆலோசனைகளாலும்‌ நிறைந்திருக்கும்‌. இவர்‌ 
பபாதனைகளைப்‌ போதிப்பது மாத்திரமல்ல, அதைத்‌ தம்மு 
டைய வாழ்க்கையில்‌ கைக்கொண்டும்‌ வந்தார்‌. இவ்வாறான 
ஒரு சமநிலை வாழ்க்கை வாழவே நாமும்‌ அழைக்கப்பட்டிருக்‌ 
“றோம்‌. போதனை அல்லது நடைமுறை ஆகியவற்றில்‌ ஒன்றில்‌ 
பட்டும்‌ நாம்‌ நாட்டங்கொள்வோமென்றால்‌, அது நம்முடைய 

॥றிஸ்தவ வாழ்க்கையில்‌ பெலவீனத்தை ஏற்படுத்திவிடும்‌. 
ஆண்டவராகிய இயேசு கிறிஸ்துவும்‌ தம்முடைய மலைப்‌ 
]ரசங்க ஊழியத்தின்போது, சமநிலையான வாழ்க்கையைப்‌ 
ற்றித்‌ தெளிவுபடுத்தியுள்ளார்‌. தம்முடைய சொற்பொழிவின்‌ 
இறுதியில்‌, “நான்‌ சொல்லிய இந்த வார்த்தைகளைக்‌ கேட்டு, 
இவைகளின்படி செய்கிறவன்‌ எவனோ, அவன்‌ கன்மலையின்‌ 
மல்‌ வீட்டைக்கட்டுகிற புத்தியுள்ள மனிதனுக்கு ஒப்பிடு 
வேன்‌” (மத்‌. 7:24) என்றும்‌, “நான்‌ சொல்லிய இந்த வார்த்தை 
களைக்‌ கேட்டு, இவைகளின்படி செய்யாதிருக்கிறவன்‌ 
எவனோ, அவன்‌ தன்‌ வீட்டை மணலின்மேல்‌ கட்டின புத்தியில்‌ 
லாத மனிதனுக்கு ஒப்பிடப்படுவான்‌ ” (மத்‌. 7-26) என்றும்‌ கூறி 
புள்ளார்‌. நாம்‌ எப்பொழுதும்‌ போதனையாகிய அஸ்திபாரத்தின்‌ 

மேல்‌, நம்முடைய ஆவிக்குரிய வாழ்க்கையாகிய வீட்டைக்‌ 
கட்ட அழைக்கப்படுகிறோம்‌. இந்த ஒழுங்கை கலாத்தியர்‌ நிரு . 
பத்திலும்‌ கடைப்பிடித்து பவுல்‌ தனது கருத்தை வலியுறுத்து 
கிறார்‌. 
1. நற்செய்தியில்‌ நிலைநிற்றல்‌ (5:1-15) 

கிறிஸ்து நமக்கு ஆன்மீக சுயாதீனத்தை உண்டாக்கித்‌ 
தந்திருக்கிறார்‌. அதாவது பாவம்‌, பாவக்‌ கட்டுகள்‌, ஆசாரங்‌ 
கள்‌, கலாச்சாரங்கள்‌, மனித முறைமைகள்‌ ஆகியவற்றிலிருந்து 
நமக்கு விடுதலை கொடுத்து, சுயாதீன நிலைக்கு கிறிஸ்து 
நம்மை விடுதலையாக்கியிருக்கிறார்‌. எனவே நீங்கள்‌ அதில்‌ 
நிலைகொண்டிருங்கள்‌ என்று அப்போஸ்தலன்‌ போதிக்கிறார்‌. 
நியாயப்பிரமாணம்‌ பலவிதமான சட்ட திட்டங்களைக்‌ கொண்‌ 
டது. அவற்றைக்‌ கைக்கொள்ள நம்மால்‌ இயலாது. ஜீவனுக்கா 
கக்‌ கொடுக்கப்பட்ட நியாயப்பிரமாணம்‌, நம்முடைய வாழ்க்கை 
யில்‌ மரணத்தைக்‌ கொண்டுவந்தது. தேவனோடு நம்மைச்‌ 
சேர்ப்பதற்குப்‌ பதிலாக, அவரைவிட்டு நம்மைத்‌ தூரமாக்கி 
விட்டது. நியாயப்பிரமாணத்திற்குள்ளாக வாழும்‌ வாழ்க்கை 
ஒரு சங்கிலியால்‌ கட்டப்பட்ட நிலையைப்‌ போன்றது. இந்நிலை 
யிலிருந்து கிறிஸ்து நம்மைக்‌ சுயாதீன நிலைக்கு விடுதலை 
_ யாக்கிக்‌ கொண்டுவந்திருக்கிறார்‌. 

இஸ்ரவேலர்‌ எகிப்தில்‌ அடிமைகளாயிருந்தார்கள்‌. தேவன்‌ 
அவர்களை விடுதலையாக்கினார்‌. அவர்கள்‌ விடுதலையாகி 
“ஈரோத்‌” என்ற இடத்தில்‌ முகாமிட்டிருந்தார்கள்‌(யாத்‌. 14:2. 
“ரோத்‌” என்ற வார்த்தையின்‌ பொருள்‌ “சுயாதீனத்தைத்‌ 
திறந்து வைத்தல்‌” என்பதாம்‌. தேவன்‌ அவர்களை விடுதலை 
யாக்கிச்‌ சுயாதீனத்திற்குள்‌ கொண்டுவந்தார்‌. 

விசுவாசிகளாகிய நாம்‌ நியாயப்பிரமாணத்தைக்‌ கைக்‌ 
கொள்ளத்‌ துணிவுகொள்ளாவிட்டாலும்‌, அதற்கு ஒப்பாயிருக்‌ 
கிற அடிமைத்தனத்துக்குள்‌ சென்றுவிட நேரிடும்‌. சுயாதீனத்‌ _ 

திற்காக கிறிஸ்துவின்‌ மூலம்‌ விடுதலையாக்கப்பட்டிருக்கிற 
நம்மை, அந்தச்‌ சுயாதீனத்தில்‌ தொடர்ந்து நிலை கொண்டி 
௬ுக்கும்படி அப்போஸ்தலன்‌ புத்தி சொல்லுகிறார்‌. ழ்‌ 
புதிய ஏற்பாட்டில்‌ சொல்லப்பட்டடுள்ள வேறு சில 
அடிமைத்தனங்கள்‌ சில கீழே பட்டியலிடப்பட்டுள்ளன. 
நாம்‌ பாவத்திற்கு அடிமைகளாயிருந்தோம்‌ (ரோமர்‌ 6:17, 
நாம்‌ சாத்தானுக்கு அடிமைகளாயிருந்தோம்‌ (எபே. 2:2; 
1 யோவான்‌ 5:19), நாம்‌ உலகத்தின்‌ வழிபாடுகளுக்கு அடிமை 
களாயிருந்தோம்‌ (கலா. 4:3), நாம்‌ மாம்சத்திற்கு அடிமைகளா 
பிருந்தோம்‌ (ரோமர்‌ 7:24; எபே. 2:3; தீத்து 3:3). இவ்வாறு பல 
நிலைகளில்‌ நாம்‌ அடிமைகளாக்கப்பட்டிருந்தோம்‌. இவை 
களிலிருந்தும்‌ கிறிஸ்து நம்மை தமது சிலுவை மரணத்தினால்‌ 
பிடுதலையாக்கியிருக்கிறார்‌. எனவே விசுவாசத்தினால்‌ நம்‌ 
முடைய சுயாதீனத்தைக்‌ காத்துக்கொண்டு, இவ்வித அடிமைத்‌ 
ுனங்களுக்குள்‌ நாம்‌ மீண்டும்‌ செல்லாதிருப்போமாக. ' 
கலாத்திய விசுவாசிகள்‌ இரண்டுவித ஆபத்துகளை எதிர்‌ 
'காள்ள நேரிடும்‌ என்று பவுல்‌ பயந்தார்‌. அவையாவன: 
1. அவர்கள்‌ மறுபடியும்‌ திரும்பி நியாயப்பிரமாணத்தின்‌ 
ுடிமைத்தனத்துக்குள்‌ செல்லுதல்‌ (5:7. 
2. சுயாதீனத்தை மாம்சத்திற்கேதுவான கட்டுப்பாடுள்ள 
வாழ்க்கையாக மாற்றிக்‌ கொள்ளுதல்‌ (5:13). 
நம்மைப்‌ பொருத்தவரை இந்த இரண்டாவது வகையான 
ஆபத்தில்‌ சிக்கிக்கொள்ள அதிக வாய்ப்பிருக்கிறது. நாம்‌ மேற்‌ 
“ண்ட இரண்டு வாழ்க்கையையும்‌ விடுத்து, ஒரு புதிய 
விடுதலை வாழ்க்கை வாழவேண்டும்‌ என்று தேவன்‌ 
விரும்புகிறார்‌. 
மேற்கண்ட ஆபத்துக்களிலிருந்து நாம்‌ தப்பி, தேவன்‌ 
வாக்களித்துள்ள சுயாதீன வாழ்க்கையில்‌ தொடர்ந்து செல்வ 

தற்கு உதவியாக, இவ்வதிகாரத்தில்‌ சில கடமைகளை எடுத்து 
உரைக்கிறார்‌. 
௮. விசுவாசத்தில்‌ நிலைகொண்டிருத்தல்‌ (5:1-6] 

நீங்கள்‌ மறுபடியும்‌ அடிமைத்தனத்தின்‌ நுகத்திற்கு உட்‌ 
படாமல்‌, கிறிஸ்து நமக்கு உண்டாக்கின சுயாதீன நிலைமை 
யிலேயே நிலை கொண்டிருங்கள்‌ என்று ஆலோசனை கூறு 
கிறார்‌. கிறிஸ்து இயேசுவுக்குள்ளாக நாம்‌ பெற்றுள்ள ஆசீர்‌ 
வாதங்களை, விசுவாசத்தினாலும்‌ கிருபையினாலும்‌ அனு 
பவிக்கும்படி நிலைநிற்றலைக்‌ குறித்து இங்கு கூறப்பட்டுள்‌ 
ளது. நம்முடைய முழு வாழ்க்கைக்கும்‌, தேவ பக்திக்கும்‌ 
கிறிஸ்து ஒருவரே போதுமானவர்‌ என்ற உறுதியுடன்‌ அவருக்‌ 
குள்‌ தொடர்ந்து நிலைத்திருப்பதே நிலை நிற்றல்‌ ஆகும்‌. நாம்‌ 
கிருபையினால்‌ நிலை நிற்கிறோம்‌ என்று ரோமர்‌ 5:2 சாட்சி 
யிடுகிறது. விசுவாசத்திலே நிலைத்திருங்கள்‌ என்று 1 கொரி 
16:13 -ஆம்‌ வசனம்‌ கூறுகிறது. புதிய ஏற்பாட்டில்‌ இரட்சிப்பைக்‌ 
குறித்துக்‌ கூறப்படும்‌ பகுதிகளெல்லாம்‌ கிருபையையும்‌ விசு 
வாசத்தையும்‌ உள்ளடக்கியதாக உள்ளன. கிருபை என்பது 
தேவன்‌ நம்மைச்‌ சந்திக்கும்படியாக வருகிறதைக்‌ குறிப்பிடு 
கிறது. தேவன்‌ அருளும்‌ அந்தக்‌ கிருபையைப்‌ பெற்றுக்கொள்‌ 
வதற்காக நம்முடைய கரங்களை நீட்டுவதே விசுவாசம்‌ ஆகும்‌. 
கிறிஸ்து இயேசுவுக்குள்‌ நாம்‌ பெற்றிருக்கும்‌ பரிபூரண 
நிலையை நினைத்து, அதில்‌ தொடர்ந்து நிலைத்திருக்க 
வேண்டும்‌ என்று இவ்வசனங்களின்‌ மூலம்‌ பவுல்‌ நமக்கு 
அறிவுறுத்துகிறார்‌. 
விசுவாசி பெறும்‌ எச்சரிப்புகள்‌ (5:2-4) 

ஒருவன்‌ கிறிஸ்துவுக்குள்‌ உள்ள மேன்மைகளையும்‌ 
சிலாக்கியங்களையும்‌ அனுபவித்தும்‌, தொடர்ந்து அவற்றில்‌ 
நிலைத்திராமல்‌, பின்வாங்கிப்‌ போகிறவர்களுக்குச்‌ சில எச்‌ 
சரிப்புகளை அப்போஸ்தலன்‌ இங்கு கொடுக்கிறார்‌. 

பின்வாங்கிப்‌ போவீர்களானால்‌, கிறிஸ்துவினால்‌ எவ்‌ 
விதப்‌ பயனும்‌ இராது (5:2) | 
பின்வாங்கினவன்‌ நியாயப்பிரமாணம்‌ முழுவதையும்‌ 
நிறைவேற்றக்‌ கடன்பட்டிருக்கிறான்‌(5:8) 5 
கிறிஸ்துவை விட்டுப்‌ பிரிந்து, கிருபையினின்று விழுந்து 
விடுகிறான்‌ (5:4) ட 
பின்வாங்கிப்‌ போகிறவன்‌, கிறிஸ்துவினால்‌ ஒரு நன்மை 
யையும்‌ பெறக்கூடாதவனாக இருக்கிறான்‌. அவன்‌ கிருபை 
பினின்றும்‌ விழுந்துவிடுகிறான்‌. பழைய பிரமாணத்திற்குள்‌ 
விழுந்து மீண்டும்‌ அடிமையாகி விடுகிறான்‌. கலாத்தியருக்கு 
இவ்வித எச்சரிப்புகளைக்‌ கொடுத்து, தொடர்ந்து கிறிஸ்துவுக்‌ 
குள்ளாக நிலைத்திருக்கும்படி அப்போஸ்தலன்‌ புத்திசொல்லு 
கிறார்‌. இந்த எச்சரிப்புக்களைக்‌ கண்டு நாமும்‌ உணர்வடை 
வோமாக. கிறிஸ்துவற்ற கிறிஸ்தவ வாழ்க்கை என்று ஒரு 
வாழ்க்கை கிடையாது. அவருக்குள்ளாக நாம்‌ நிலைத்திருக்க 
தேவன்‌ கிருபை செய்வாராக. 
டி விசுவாசியின்‌ சீரான ஓட்டம்‌ (5:7-12] 
“ஓடுதல்‌” என்ற சொல்‌ வேதாகமத்தில்‌ பல இடங்களில்‌, 
ல பொருள்களில்‌ பயன்படுத்தப்பட்டுள்ளது. பரிசுத்த வாழ்க்‌ 
றகயைக்‌ குறித்தும்‌ (1 கொரி. 9:23,24), ஊழியத்தைக்‌ குறித்தும்‌ 
கலா. 2:2), விசுவாச வாழ்க்கையைக்‌ குறித்தும்‌ (எபி. 12:9 இது 
குறிப்பிடுகிறது. ஆனால்‌ இப்பகுதியில்‌ பவுல்‌ “கீழ்ப்படிதலுள்ள 
வாழ்க்கையில்‌ தொடர்ந்து ஓடுதல்‌” (கலா 5:7) என்ற பொருளில்‌ 
இதை எழுதியுள்ளார்‌. கலாத்திய விசுவாசிகள்‌ தங்களது 
ரம்ப நாட்களில்‌ எல்லா நிலைகளிலும்‌ கர்த்தருக்குக்‌ கீழ்ப்படி 
ஈலுள்ள வாழ்க்கை வாழ்ந்தார்கள்‌. இப்பொழுதோ அவர்கள்‌ 
சத்தியத்திற்குக்‌ கீழ்ப்படியாமல்‌ போய்விட்டார்கள்‌. எனவே 
வுல்‌ மறுபடியும்‌ நீங்கள்‌ கீழ்ப்படிதலுள்ள வாழ்க்கையில்‌ 
ஒடுங்கள்‌ என்று உற்சாகப்படுத்துகிறார்‌. விசுவாசிகளாகிய 

நாமும்‌, கீழ்ப்டியாமையைக்‌ கொண்டுவருகிற தடைகளை 
விட்டு விலகி, தேவனை நோக்கி வலது இடது பக்கம்‌ சாயாமல்‌, 
கிறிஸ்துவில்‌ கண்களைப்பதித்து, நேராக ஓடுவோமாக. 
ஓ. ஒருவருக்கொருவர்‌ உதவிசெய்தல்‌ (5:18-15] 
ஒருவருக்கொருவர்‌ உதவிசெய்தல்‌ என்ற வார்த்தை 
திருச்சபையின்‌ விசுவாசிகளுக்கிடையே உள்ள ஐக்கியத்தை 
வெளிப்படுத்துகிறது. தேவன்‌ நம்மை இந்த உலகத்தில்‌ 
தனித்து வாழும்படியாக வைக்கவில்லை. விசுவாசிகளாகிய 
நாம்‌ ஒரே சரீரத்திற்குள்ளாக ஞானஸ்நானம்‌ பண்ணப்பட்டிருக்‌ 
கிறோம்‌. இந்த ஒருமைப்பாடு, நாம்‌ ஒருவரையொருவர்‌ தாங்கு 
வதில்‌ வெளிப்பட வேண்டும்‌. நாம்‌ பெற்றிருக்கிற இச்சுயா 
தீனத்தை ஒருவருக்கொருவர்‌ அன்பினாலே ஊழியம்‌ செய்யப்‌ 
பயன்படுத்த வேண்டும்‌. மற்றவர்களுக்கு ஊழியம்‌ செய்வதற்‌ 
கும்‌, அவர்களுடைய தேவைகளைச்‌ சந்திப்பதற்கும்‌ நாம்‌ - 
ஆயத்தமாயிருக்க வேண்டும்‌. மற்றும்‌ நம்மை நாம்‌ நேசிப்பது 
போல்‌ பிறரையும்‌ நேசிக்க வேண்டும்‌ (வ. 14) என்று பவுல்‌ கலாத்‌ 
திய விசுவாசிகளுக்கு பல புத்திமதிகளைக்‌ கொடுக்கிறார்‌. 
நாம்‌ நியாயப்பிரமாணத்தின்‌ மூலம்‌ இரட்சிக்கப்படவில்லை. 
ஆனால்‌ நியாயப்பிரமாணத்தைக்‌ கைக்கொள்வதற்கு (பிற 
ரிடத்தில்‌ அன்புகூருவது நியாயப்பிரமாணத்தைக்‌ கைக்கொள்‌ 
வதற்குச்‌ சமம்‌. வச. 14) இரட்சிக்கப்பட்டிருக்கிறோம்‌. நாம்‌ 
உடன்‌ சகோதரர்களைக்‌ கடித்துப்‌ பட்சித்து, நமக்கு நாமே அழி 
வைத்‌ தேடிக்கொள்ளாதிருப்போமாக. ஒருவருக்கொருவர்‌ 
அன்பு செலுத்தும்‌ பொறுப்பை நாம்‌ நிறைவேற்ற வேண்டும்‌ 
என்று தேவன்‌ விரும்புகிறார்‌. 
ஆவிக்கேற்றபடி நடந்துகொள்ளுதல்‌ 5:16-26 


நடத்தல்‌ (5:16, 25): நடப்பது என்பது கிரமமாக ஒர்‌ ஒழுங்‌ 
கின்படி முன்னேறிச்‌ செல்வது ஆகும்‌. அது நிற்பதும்‌, உட்காரு 

வதுமல்ல. அவ்வாறு, முன்னேறும்‌ வாழ்க்கையை நடத்தும்படி 
பவுல்‌ கலாத்திய விசுவாசிகளை ஊக்குவிக்கிறார்‌. நாமும்‌ அவ்‌ 
வாறேநடக்க வேண்டுமென உற்சாகப்படுத்தப்படுகிறோம்‌. 

எத்தகைய நோக்கோடு பவுல்‌ அப்போஸ்தலன்‌ இந்தப்‌ 
பகுதியை எழுதுகிறார்‌? கலாத்திய விசுவாசிகளுக்கு உப 
தேசத்தைப்‌ பற்றிய பிரச்சனை இருந்தது. அது யூதேயாவிலி 
ருந்து வந்த மாறாட்டமான போதகர்களால்‌ ஏற்பட்டது. அந்தப்‌ 
போதனையினால்‌ அநேகர்‌ இழுக்கப்பட்டனர்‌. இப்படிப்பட்ட 
வாழ்க்கையிலிருந்து சரியான பாதைக்கு மீண்டும்‌ திரும்பும்படி 
எழுதுகிறார்‌. அவர்கள்‌ செய்ய வேண்டிய கிறிஸ்தவக்‌ கடமை 
களை இப்பகுதியில்‌ நினைவூட்டுகிறார்‌. ்‌ 

இப்பகுதியில்‌ சுயாதீன வாழ்க்கை வாழ்வதற்குத்‌ தேவை 
யான காரணங்களைச்‌ சுட்டிக்காட்டி, தொடர்ந்து பல நல்லா 
லோசனைகளைக்‌ கொடுக்கிறார்‌. மாம்ச இச்சையை நிறை 
வேற்றாதிருங்கள்‌ (5:16-18) என்று கட்டளையிட்டு, அதனை 
எவ்வாறு நிறைவேற்றாதிருப்பது என்பதை விவரிக்கிறார்‌. 
அவர்கள்‌ தொடர்ந்து சுயாதீன நிலையைக்‌ காத்துக்கொள்ள 
இரண்டு பாதைகளைக்‌ காண்பிக்கிறார்‌. அவற்றில்‌ ஒன்று சுயா 
தீனத்தை அழித்துப்போடக்கூடியது, மற்றொன்று சுயா 
தீனத்தை காத்துக்கொள்ள வல்லது. 

மாம்சத்திற்கேற்றபடி நடத்தல்‌ சுயாதீனத்தை அழித்தும்‌ 
போடும்‌. ஆவிக்கேற்றபடி நடத்தல்‌ நாம்‌ கிறிஸ்துவில்‌ பெற்ற 
சுயாதீனத்தைக்‌ காத்துக்கொள்ள உதவி செய்யும்‌. 
௮. சுயாதீனத்தைக்‌ காத்துக்கொள்வதற்கான பாதை 
(5:16-18] 

ஆவிக்கேற்றபடி நடந்துகொள்ளுங்கள்‌, அப்பொழுது 
மாம்ச இச்சையை நிறைவேற்றாதிருப்பீர்கள்‌ (16). இவ்வசனத்‌ 
தில்‌ இரண்டு பாதைகளைக்‌ காண முடியும்‌: 

1. ஆவியின்‌ பாதை (ஆவிக்கேற்ற பாதை) 

2. மாம்சத்தின்‌ பாதை (மாம்ச இச்சை. 

கர்த்தராகிய இயேசு கிறிஸ்து ஆற்றிய மலைப்பிரசங்கத்‌ 
தில்‌ ஒர்‌ உவமையின்‌ மூலம்‌ இடுக்கமான வழி, விசாலமான வழி 
ஆகிய இரண்டு பாதைகளைக்‌ குறித்து விளக்கம்‌ அளித்துள்‌ 
ளார்‌ (மத்‌. 7:13). இடுக்கமான பாதை ஜீவனுக்கு. நேராகவும்‌, 
விசாலமான பாதை அழிவுக்கு நேராகவும்‌ அழைத்துச்‌ செல்‌ 
கின்றன. உலகத்தின்‌ எல்லாத்‌ திக்குகளிலும்‌ இந்த இரண்டு 
பாதைகளும்‌ திறந்து கிடக்கின்றன. தேவனுடைய கிருபை 
யினால்‌ விசுவாசிகள்‌ இடுக்கமான வழியைக்‌ கண்டு அதில்‌ 
மனமுவந்து பயணம்‌ செய்கிறார்கள்‌. ஆனால்‌ திரளான மக்கள்‌ 
அழிவின்‌ பாதையாகிய விசாலமான பாதையில்‌ விரைவாகச்‌ 
சென்று கொண்டிருக்கிறார்கள்‌. 

உலக மக்கள்‌ அனைவருக்கும்‌ முன்பாக இடுக்கமான 
வழியும்‌, விசாலமான வழியும்‌ இருப்பதுபோல்‌, இடுக்கமான 
வழியில்‌ பிரவேசித்திருக்கிற விசுவாசிகளுக்கு முன்பாகவும்‌ 
இரு வழிகள்‌ உள்ளன. அவை ஆவியின்‌ வழியும்‌ மாம்சத்தின்‌ 
வழியுமாம்‌. நாம்‌ ஆவியின்‌ வழியில்‌ நடப்போம்‌ என்றால்‌ புத்தி 
மான்களாயிருப்போம்‌. இங்கே மாம்சத்தின்‌ வழி என்று “நம்மு 
டைய பழைய பாவ சுபாவத்தையே” பவுல்‌ அப்போஸ்தலன்‌ 
சுட்டிக்காட்டிப்‌ பேசுகிறார்‌. நாம்‌ இரட்சிக்கப்பட்டபொழுது புதிய 
சுபாவத்தைப்‌ பெற்றுக்கொண்டோம்‌. இதனைப்‌ பேதுரு 
அப்போஸ்தலன்‌, “திவ்விய சுபாவத்துக்குப்‌ பங்குள்ளவர்களா 
யிருத்தல்‌” என்று விவரிக்கிறார்‌ (2 பேதுரு 14. ஆனாலும்‌ 
பிறப்பிலிருந்து நம்மோடுகூட இருந்த பழைய பாவ சுபாவம்‌ 
நம்மைவிட்டு அகற்றப்படவில்லை. நாம்‌ இரட்சிக்கப்பட்ட 
பிறகும்‌, பழைய பாவ சுபாவம்‌ நம்மைத்‌ தூண்டுவதற்கேற்ப நாம்‌ 
செயல்படுவோமானால்‌, நம்முடைய வாழ்க்கை பிரச்சனைக்‌ 
குள்ளாகும்‌. அந்த மாம்சத்தின்‌ வழி தனி விசுவாசிகளிடத்‌ 

யிலும்‌, குடும்ப வாழ்க்கையிலும்‌, சபை நடைமுறைகளிலும்‌ 
பாதிப்பைக்‌ கொண்டுவந்துவிடுகிறது, ந்து 
பழைய ஏற்பாட்டுச்‌ சித்திரம்‌ ஒன்று, இதனை நாம்‌ தெளி 
வாகப்‌ புரிந்துகொள்ள உதவும்‌, நோவாளின்‌ காலத்திய பெரு 
வெள்ளத்திற்குப்பின்‌ நீர்‌ வற்றி விட்டதா என்பதைக்‌ கண்டறிய, 
பேழையில்‌ இருந்து விடப்பட்ட காகமும்‌, புறாவும்‌ மாம்சத்திற்‌ 
கும்‌ ஆவிக்கும்‌ இடையே உள்ள போராட்டத்தை ஸிகரிக்கும்‌. 
ஒரு அழகிய சித்திரமாயிருக்கிறது. காகத்தை வெளியே விட்ட 
பின்பு அது பேழைக்கும்‌, வெளி உலகத்துக்கும்‌ போக்குவரத்து 
பாயிருந்தது. அது அடிக்கடி வெளியே சென்று நீரில்‌ மிதக்கும்‌ 
அழுகிய பிணங்களைத்‌ தின்ன ஆசை கொண்டது. அது 
நோவாவுடன்‌ இருந்தும்‌ அதன்‌ பழைய சுபாவம்‌ அதைவிட்டுப்‌ 
போகவில்லை. இந்தக்‌ காகம்‌ மாம்சத்திற்கு அடையாளம்‌. அது 
சமயம்‌ கிடைத்தால்‌ பழைய வாழ்க்கைக்குத்‌ திரும்பும்‌. ஆனால்‌ 
புறாவை வெளியே விட்டபோது அது உடனே திரும்பி வந்தது. 
பறுபடியும்‌ அதை வெளியேவிட்டபோது அது ஒரு இலையைக்‌ 
ிகாத்திக்கொண்டு வந்தது. புறா வெளியே சென்றபோது அது 
அழுகிய பிணங்களின்மேல்‌ கால்‌ வைக்க விரும்பாமல்‌ திரும்பி 
பழைக்குள்ளே வந்தது. இந்தப்‌ புறா ஆவியின்‌ வாழ்க்கைக்கு 
அடையாளமாயிருக்கிறது. 
மாம்சமும்‌ ஆவியும்‌ ஒன்றுக்கொன்று விரோதமாயிருக்‌ 
கின்றன. ஆவியோ நாம்‌ கிறிஸ்துவின்‌ சாயலில்‌ உருவாக 
முயற்சி செய்கிறது. ஆனால்‌ மாம்சமோ நாம்‌ முன்னேறாதபடி 
பழைய பாவங்களை மீண்டும்‌ செய்ய ஏவுகிறது. அது நியாயப்‌ 
பிரமாணத்திற்கும்‌, சடங்காச்சாரத்திற்கும்‌ நம்மை இழுத்துச்‌ 
செல்கிறது. நாம்‌ ஆவியினால்‌ நடத்தப்படும்போது மாம்ச 
இச்சைகளை அழித்துப்போடுவோம்‌. 
ஒரு சிறு குழந்தை தன்‌ தகப்பனைச்‌ சார்ந்து இருப்பது 
போல்‌, ஒரு விசுவாசி பரிசுத்த ஆவியானவரைச்‌ சார்ந்து செயல்‌ 

படுவதே ஆவியினால்‌ நடத்தப்படுதல்‌ ஆகும்‌. இதுவே சுயாதீன 
வாழ்க்கையில்‌ நம்மை நிலை நிறுத்தும்‌. அப்பொழுது மட்டுமே 
ஆவியின்‌ பிரமாணத்தை நாம்‌ நிறைவேற்ற முடியும்‌. இவ்வித 
வாழ்க்கை வாழ நாம்‌ உளமாரத்‌ தீர்மானித்து பிரயாசப்படு 
வோமாக. 
ஆ. சுயாதீனத்தைக்‌ காத்துக்கொள்வதனால்‌ உண்டாகும்‌ 
பலன்‌ (5:19-28] 
மாம்சத்துக்குரிய கிரியைகள்‌ 

இரண்டு வகையான பாதைகளைக்‌ குறித்துச்‌ சிந்தித்‌ 
தோம்‌. ஆவிக்கேற்ற பாதையில்‌ நடப்போமென்றால்‌ ஆவிக்‌ 
கேற்ற பலன்‌ கிடைக்கும்‌. மாம்சத்தின்படி நடப்போமென்றால்‌ 
அதற்குரிய பலனைப்‌ பெற்றுக்கொள்வோம்‌. 19-21 ஆகிய 
வசனங்களில்‌ மாம்சத்தின்படி நடப்பதனால்‌ உண்டாகும்‌ 
விளைவுகளை அப்போஸ்தலன்‌ பட்டியலிட்டுக்காட்டுகிறார்‌. 
இது நிறைவான பட்டியல்‌ அல்ல. இந்த மூன்று வசனங்களில்‌ 
மாம்சத்தின்‌ கிரியைகள்‌ 17 -ஐ அப்போஸ்தலன்‌ பட்டியலிட்ட 
பின்பு, “முதலானவைகளே ” (வ. 21 என்று கூறி முடித்திருப்பது, 
இப்பட்டியலில்‌ இன்னும்‌ பலவற்றைச்‌ சேர்க்கலாம்‌ என்று 
பொருளாகிறது. இங்கு சொல்லப்பட்டிருக்கிற மாம்சத்தின்‌ 
கிரியைகளை மூன்று வகைளாகப்‌ பிரிக்கலாம்‌. அவையாவன: 

1. பாலியல்‌ பாவங்கள்‌ (விபசாரம்‌, வேசித்தனம்‌, அசுத்தம்‌, 
காமவிகாரம்‌) 

2. மத சம்பந்தமான பாவங்கள்‌ (விக்கிரகாராதனை, 
பில்லிசூனியம்‌, மார்க்க பேதங்கள்‌) 

3. சமுதாயப்‌ பாவங்கள்‌ (பகைகள்‌, விரோதங்கள்‌, வைராக்‌ 
கியங்கள்‌, கோபங்கள்‌, பிரிவினைகள்‌, பொறாமைகள்‌, 
கொலைகள்‌, வெறிகள்‌, களியாட்டுகள்‌). 

இப்படிப்பட்டவைகளைச்‌ செய்கிறவர்கள்‌ தேவனுடைய 
அரசாட்சியில்‌ பிரவேசிப்பதில்லை (வ. 2] என்று கூறியுள்ளதன்‌ 
பொருள்‌ யாதெனில்‌, இப்பாவங்களைச்‌ செய்கிறவர்கள்‌ 
தாங்கள்‌ தேவனுடைய அரசின்‌ சுதந்தரவாளிகள்‌ என்று 
நிரூபிப்பதில்லை என்பதாகும்‌. அவர்கள்‌ சுயாதீனர்களான 
ஈசாக்குகள்‌ அல்லர்‌; அவர்கள்‌ அடிமைகளான இஸ்ம 
வேலர்களே. 
ஆவிக்குரிய கிரியைகள்‌ 

22, 23 ஆகிய வசனங்களில்‌ ஆவியினால்‌ நடத்தப்படு 
தலினால்‌ விளையும்‌ பலனைக்‌ குறிப்பிடுகிறார்‌. அவை ஆவி 
யின்‌ கனியினுடைய ஒன்பது வகையான குணநலன்களைச்‌ 
சுட்டிக்காட்டுகின்றன. இவற்றையும்‌ மூன்று வகைகளாகப்‌ 
பிரிக்கலாம்‌. இவற்றில்‌ முதல்‌ மூன்று (அன்பு, சந்தோஷம்‌, 
சமாதானம்‌ தேவனை நோக்கிய குணாதிசயங்கள்‌. அடுத்த 
மூன்று நீடியபொறுமை, தயவு, நற்குணம்‌) உடன்‌ மனிதர்‌ 
களோடு உள்ள உறவுடன்‌ இணைந்தது ஆகும்‌. கடைசி மூன்று 
(விசுவாசம்‌, சாந்தம்‌, இச்சையடக்கம்‌) விசுவாசியின்‌ சுய 
குணநலன்களாகும்‌. இங்கு மாம்சத்தினால்‌ விளையும்‌ பல 
னைக்‌ குறித்து, “மாம்சத்தின்‌ கிரியைகள்‌” என்றும்‌, ஆவிக்‌ 
கேற்றபடி நடப்பதினால்‌ விளைவும்‌ பலனைக்‌ குறிக்குமிடத்தில்‌ 
“ஆவியின்‌ கனி” என்றும்‌ பவுல்‌ கூறுகிறார்‌. கிரியைகள்‌ 
(பன்மை, கனி (ஒருமை என்று வித்தியாசப்படுத்துகிறார்‌. 
இவற்றுக்கிடையே உள்ள வேறுபாடுகளை நாம்‌ காண்போம்‌. 

மாம்சத்தின்‌ கிரியைகள்‌ 

1 உயிரற்ற கிரியைகள்‌ கனி 
கொடுப்பதில்லை. (இயந்தி 
ரங்கள்‌ கிரியை செய்யினும்‌ 
கனிகருவதில்லை) 

2. கிரியைகளில்‌ கடின 
உழைப்பு, ஏமாற்றம்‌, களைப்பு 
ஆகியவை அடங்கும்‌, 


3. கிரியைகள்‌ செத்தவை. 
அது தன்னைப்போன்ற 
வேறொன்றை உருவாக்க 
முடியாது. 

4. கிரியைகள்‌ என்று பன்மை 
யில்‌ கூறப்பட்டுள்ளது. அதா 
வது அனைத்து கிரியை 
களும்‌ எல்லாரிடத்திலும்‌ 
காணப்படாமல்‌ இருக்கலாம்‌. 


ஆவியின்‌ கணி 
ந உயிர்‌ கனியைத்‌ தரவல்லது, 


2, கனி கொடுத்தல்‌ என்பது 
அமைதியானது. அதில்‌ சல 
சலப்பும்‌, பதட்டமும்‌, முறு 
முறுப்பும்‌ இல்லை. 

3. கனிக்குள்‌ உயிருடைய 
விதை இருப்பதால்‌ தன்‌ 
னைப்‌ போன்று வேறொரு 
கனியை உருவாக்க முடியும்‌, 

4. கனி என்று ஒருமையில்‌ 
சொல்லப்பட்டுள்ளது. அதா 
வது தனிப்பட்ட ஒவ்வொரு 
வரிலும்‌ இந்தக்‌ கனியின்‌ 
அனைத்துக்‌ குணங்களும்‌ 
காணப்பட வேண்டும்‌. இந்‌ 
தக்‌ குணங்களின்‌ அளவு 
ஒவ்வொருவரிலும்‌ வேறு 
படும்‌. 


ஆவியின்‌ கனியாகிய குணங்களை நாம்‌ எவ்வாறு 
வளர்த்‌ துக்கொள்ளவது ? அதைக்‌ கீழ்க்கண்ட தலைப்பின்‌ கீழ்‌ . 


நாம்‌ கற்றுக்கொள்ளலாம்‌. 


ஓ. சுயாதீனத்தைக்‌ காத்துக்கொள்வதற்கான 


அறிவுரைகள்‌ (5:24-26] 


ஆவியின்‌ கனியுள்ள வாழ்க்கை என்பது, கிறிஸ்து நமக்கு 
உண்டாக்கின சுயாதீன நிலைமையில்‌ நிலைகொண்டிருப்ப 

தாகும்‌. இப்பகுதியில்‌ அந்தச்‌ சுயாதீனத்தைக்‌ காத்துக்‌ . 
கொள்ளுவதற்கான அறிவுரைகளை அப்போஸ்தலன்‌ விளக்கு 
கிறார்‌. 
நாம்‌ நம்மையே சிலுவையில்‌ அறையப்பட்டவர்களாக 
எண்ணிக்கொள்ளுதல்‌ (வ. 24) 

“கிறிஸ்துவினுடையவர்கள்‌ தங்கள்‌ மாம்சத்தை சிலுவை 
யில்‌ அறைந்திருக்கிறார்கள்‌” என்ற கூற்று, வேறொருவர்‌ 
நம்மைச்‌ சிலுவையில்‌ அறைந்ததாகச்‌ சொல்லாமல்‌, இது நாமே 
செய்ய வேண்டிய செயல்‌ என்று கூறுகிறது. கிறிஸ்துவுடனே 
கூட சிலுவையில்‌ அறையப்பட்டேன்‌ என்று 2:20 -இல்‌ பவுல்‌ 
கூறுகிறார்‌. இங்கே “சிலுவையில்‌ அறையப்படுதல்‌” என்ற 
செயல்‌, வேறொருவர்‌ செய்துள்ளதாகச்‌ சொல்லுகிறது. இது 
நமக்காகத்‌ தேவன்‌ செய்த காரியம்‌. அது 2000 ஆண்டு 
களுக்கு முன்பாக கிறிஸ்து சிலுவையில்‌ நம்முடைய பாவத்‌ 
திற்காக அறையப்பட்டதைத்‌ தெரிவிக்கிறது. 1 கொரிந்தியர்‌ 
1:30 -இல்‌ “நீங்கள்‌ அவராலே (தேவனாலே) கிறிஸ்து 
இயேசுவுக்கு உட்பட்டிருக்கிறீர்கள்‌ என்று படிக்கிறோம்‌. 
தேவனே இக்காரியத்தைச்‌ செய்தார்‌ (ரோமர்‌ 6:6 -ஐ இதனுடன்‌ 
ஒப்பிடுக). ஆனால்‌ கலாத்தியர்‌ 5:24 -இல்‌ நாம்‌ ஒவ்வொரு 
வரும்‌ ஒவ்வொரு நாளும்‌ செய்ய வேண்டிய செயலை அப்‌ 
போஸ்தலன்‌ இங்கு கூறுகிறார்‌. நாம்‌ பாவத்துக்கு மரித்தவர்கள்‌ 
என்ற தீர்மானத்தை ஒவ்வொரு நாளும்‌ எடுத்துக்கொள்ள 
வேண்டும்‌. இதுவே நம்மை நாமே சிலுவையில்‌ அறைதல்‌ 
என்பதன்‌ பொருள்‌. 

இது நாம்‌ நம்முடைய ஆத்துமாவுடன்‌ தனிப்பட்ட நிலை 
யில்‌ செய்துகொள்ளும்‌ பொருத்தனை ஆகும்‌. அப்பொழுது 
ஆவியானவர்‌ கிரியை செய்ய, கிறிஸ்துவின்‌ ஜீவன்‌ நமக்‌ 
குள்ளாக வெளிப்படுத்தப்பட்டு, ஆவியின்‌ கனியின்‌ ஒன்பது 
சுவைகளும்‌ நம்மிடத்திலிருந்து நிரம்பி வெளிப்படும்‌. 

ஆவிக்கேற்றபடி நடத்தல்‌ (வ. 25) 
ஆவிக்கேற்றபடி நடத்தல்‌ என்பது ஆவியானவரைச்‌ 
சார்ந்து வாழும்‌ வாழ்க்கை; இது அவரது அடிச்சுவடுகளை, 
நாமும்‌ பின்பற்றி நடப்பது ஆகும்‌. இந்த உலகத்தில்‌ நேர்மையா 
கவும்‌ சீராகவும்‌ நம்மை வழிநடத்துவதற்கென்றே ஆவியானவர்‌ 
அருளப்பட்டிருக்கிறார்‌. அவர்‌ தம்முடைய வார்த்தைகளை நமக்‌ 
குத்‌ தெரிவித்து, அவ்வப்போது ஆலோசனை கொடுக்கிறார்‌. 
அதைக்‌ கேட்டு அதற்கேற்றபடி நாம்‌ இணங்கிக்‌ கீழ்ப்படிந்து 
நடக்க வேண்டும்‌. 
மேற்கண்ட இரண்டு சத்தியங்களையும்‌ நாம்‌ கவனத்தில்‌ 
கொண்டு செயல்படுவோமானால்‌, ஆவியின்‌: கனியை நம்மு 
டைய வாழ்க்கையில்‌ வெளிப்படுத்த முடியும்‌. . 
மூன்று பொறுப்புகள்‌ (6:1-5) 
கிறிஸ்தவ வாழ்க்கை என்பது கடமையற்ற வாழ்க்கை 
அல்ல என்றும்‌, அது பொறுப்புகள்‌ நிறைந்த வாழ்க்கை என்றும்‌ 
பவுல்‌ அப்போஸ்தலன்‌ தொடர்ந்து சுட்டிக்காட்டி வாதிடுகிறார்‌. 
நமக்கு அளிக்கப்பட்டுள்ள சுயாதீன வாழ்க்கையில்‌ நிறை 
வேற்ற வேண்டிய மூன்று விதமான கடமைகளை இப்பகுதி 
விவரிக்கிறது. அவையாவன: 
1. மற்றவர்களுடைய பாரம்‌ - வெளிநோக்கிய தொடர்பு (6:2) 
2. தன்னுடைய பாரம்‌ - உள்நோக்கிய தொடர்பு (6:5) 
3. கிறிஸ்துவினுடைய பாரம்‌ - மேல்நோக்கிய தொடர்பு (6:17) 
இம்மூன்று பாரங்களையும்‌ ஒவ்வொரு கிறிஸ்தவ விசு 
வாசியும்‌ சுமக்கக்‌ கடமைப்பட்டுள்ளான்‌. இக்கடமைகளி 
லிருந்து ஒருவரும்‌ தப்பித்துக்கொள்ள இயலாது. வேதம்‌, நாம்‌ 
சுமக்க வேண்டிய பாரங்களைச்‌ சுட்டிக்காட்டுவதோடு, சுமக்கத்‌ 
தேவையில்லாப்‌ பாரங்களையும்‌ நினைவூட்டுகின்றது. அவை 
யாவன: 

1. பாவபாரம்‌ (முத்‌. 11:28). ட 

2. நியாயப்பிரமாண பாரம்‌ மத்‌. 23:4) 

3. உலகத்தின்‌ சோதனைகளாகிய பாரம்‌ (சங்‌. 55:22). 

4. பெருமையின்‌ பாரம்‌ (1 பேதுரு 5:7). 
௮. மற்றவர்களுடைய பாரம்‌ [6:2] 

நாம்‌ மற்றவர்களின்‌ தேவைகளைச்‌ சந்திப்பதில்‌ கரிசனை 
கொள்ளவேண்டும்‌ என்று ஆண்டவர்‌ நமக்குப்‌ போதிக்கிறார்‌. 
நாம்‌ ஒருவரிலொருவர்‌ அன்புகூர்வதினால்‌ கிறிஸ்துவின்‌. 
பிரமாணத்தை நிறைவேற்றுகிறோம்‌. மற்றவர்களுடைய 
பாரத்தைச்‌ சுமந்திடுவீர்‌ என்று கூறுவதற்குமுன்‌, “ஒருவன்‌ 
யாதொரு குற்றத்தில்‌ அகப்பட்டால்‌” (6:) என்ற ஒரு காரி 
யத்தைப்‌ பவுல்‌ குறிப்பிடுகிறார்‌. இங்கே “குற்றத்தில்‌ அகப்பட்‌ 
டால்‌” என்று கூறுவது, ஒருவன்‌ பாவத்தை விரும்பிச்‌ செய்யா 
மல்‌, அவன்‌ அஜாக்கிரதையாக இருந்ததனிமித்தம்‌, பாவம்‌ 
அவனைப்‌ பற்றிக்கொள்வதைக்‌ குறிக்கிறது. அவ்வாறு அகப்‌ 
பட்டுக்கொண்டவனைச்‌ சீர்பொருந்தப்பண்ண வேண்டும்‌ 
என்று அப்போஸ்தலன்‌ வலியுறுத்துகிறார்‌. அவ்வாறு செய்யும்‌ 
போது, அவன்‌ செய்த பாவம்‌ தவறற்றது என்று நாம்‌ ஏற்றுக்‌ 
கொள்ள வேண்டிய அவசியம்‌ இல்லை. அவன்‌ தன்‌ பாவத்தை 
விட்டுவிட்டு, திரும்பவே வேண்டும்‌. அதற்கு விசுவாசிகளாகிய 
நாம்‌ அவனுக்கு ஒத்தாசையாக இருக்க வேண்டும்‌. வேதம்‌ ஒரு 
போதும்‌ பாவத்தோடு ஒத்துப்போக வேண்டும்‌ என்று போதிக்‌ 
கிறதில்லை. ஆனால்‌ பாரஞ்சுமந்துத்‌ தவிக்கிற சகோதர 
சகோதரிகளை நேசித்து அவர்களுக்கு. உதவி செய்ய 
வேண்டும்‌ என்றே போதிக்கிறது. 

அநேக நேரங்களில்‌, ஆபேலைக்‌ கொலைசெய்த 
காயீனைப்‌ போல நாம்‌ நடந்துகொள்கிறோம்‌. காயீன்‌ தேவனி 
டம்‌, “நான்‌ என்‌ சகோதரனுக்குக்‌ காவலாளியோ ?” (ஆதி. 4:9) 

கலாத்தியர்‌ நிருபம்‌ 
என்று வினவினான்‌. தேவன்‌ அதற்கு இல்லை என்று பதில்‌ கூற 
வில்லை. அவன்‌ தன்‌ சகோதரனுக்கு காவலாளி என்பதே 
அவருடைய மறைமுகமான பதிலாக இருந்தது. இதனிமித்தமே 
இந்தக்‌ கேள்வியை தேவன்‌ அவனிடம்‌ எழுப்பினார்‌. நாம்‌ உடன்‌ 
விசுவாசிகளுடைய பாடுகளில்‌, பிரச்சனைகளில்‌, துன்பங்‌ 


களில்‌ உதவி செய்ய வேண்டும்‌. நம்முடைய சொந்தப்‌ பாரங்‌ 


களைச்‌ சுமந்து தவிக்கிற நமக்கு இக்காரியம்‌ கடினமாகத்‌ 
தோன்றலாம்‌. ஆனால்‌ மற்றவர்களுடைய பாரங்களை நாம்‌ 
சுமக்கும்போது, நம்முடைய பாரங்கள்‌ குறைந்துபோகின்றன. 
கிறிஸ்தவ வாழ்க்கை என்பது மற்றவர்களுடைய பாரங்களின்‌ 
மேல்‌ கரிசனைகொள்ளும்‌ வாழ்க்கையாகும்‌. இதுவே மெய்‌ 
யான ஐக்கியத்தின்‌ வெளிப்பாடாகும்‌. 
ஆ. தன்னுடைய பாரத்தைச்‌ சுமத்தல்‌ (65] 

நாம்‌ பெற்றுக்கொண்ட ஊழியத்தின்‌ பொறுப்பை 
உண்மையோடு நிறைவேற்றுவதே தன்னுடைய பாரத்தைச்‌ 
சுமத்தல்‌ ஆகும்‌. பிறருடைய பாரத்தைச்‌ சுமத்தல்‌ என்பதற்கு 
மூல மொழியில்‌ “மிகப்பெரிய பாரத்தைக்‌” குறிக்கும்‌ கிரேக்க 
வார்த்தை 6:2 - இல்‌ பயன்படுத்தப்பட்டுள்ளது. ஆனால்‌ 6:5 - 
இல்‌ தன்னுடைய பாரத்தைப்‌ பற்றிக்‌ குறிப்பிடும்பொழுது “ஒரு 
சிறிய பாரம்‌” என்ற அர்த்தம்‌ கொண்ட வார்த்தையே பயன்‌ 
படுத்தப்பட்டுள்ளது. ஒவ்வொரு விசுவாசிக்கும்‌ இவ்வாறான 
சிறிய பாரங்கள்‌ கொடுக்கப்பட்டுள்ளன. அவற்றை வேறு எவரு 
டனும்‌ பகிர்ந்துகொள்ள முடியாது. வசனம்‌ 6:4-இல்‌ அவனவன்‌ 
தன்தன்‌ சுய கிரியையைச்‌ சோதித்துப்பார்க்கக்கடவன்‌ என்று 
குறிப்பிடுகிறார்‌. இது அவனவன்‌ செய்ய வேண்டிய சுய தற்‌ 
பரிசோதனைக்‌ கிரியை ஆகும்‌. இதை நாம்தான்‌ செய்ய வேண்‌ 
டும்‌. வேறு எவரிடமும்‌ கொடுக்கக்கூடாது. அதன்‌ பொறுப்பை 
நாமே எடுத்துக்கொள்ள வேண்டும்‌. 

மூன்று பொறுப்புகள்‌ 

நாம்‌ செய்து நிறைவேற்ற வேண்டிய சுய கிரியைகள்‌ 
வேதாகமத்தில்‌ பல கொடுக்கப்பட்டுள்ளன. சுவிசேஷம்‌ அறி 
வித்தல்‌ நாம்‌ செய்ய வேண்டிய கடமையாகும்‌. இது நம்‌ 
ஒவ்வொருவர்‌. மேலும்‌ விழுந்த கடமை. நம்மனைவருக்கும்‌ 
ஆவிக்குரிய வரங்கள்‌ கொடுக்கப்பட்டுள்ளன. சபையின்‌ 
பக்திவிருத்திக்காக செயல்படுத்தவே இவ்வரங்கள்‌ நமக்கு 
அளிக்கப்பட்டி ருக்கின்றன. இவ்வகையான ஊழியங்களை 
நாம்‌ நிறைவேற்ற வேண்டும்‌. கிறிஸ்துவின்‌ சரீரமாகிய திருச்‌ 
சபையில்‌ அங்கம்‌ வகிக்கும்‌ நாம்‌, நமக்குக்‌ கொடுக்கப்பட்‌ 
டுள்ள இத்தகைய பொறுப்புகளைச்‌ சபைக்காகப்‌ பயன்படுத்த 
வேண்டும்‌. நாம்‌ எவ்வகையான ஊழியத்தைப்‌ பெற்றிருக்‌ 
கிறோம்‌ என்பதை தேவ சமுகத்தில்‌ தரித்திருந்து, ஆலோசித்து 
தெரிந்துகொள்ள வேண்டும்‌. அதை மற்றவர்களுடைய 
ரரயோஜனத்திற்காக நாம்‌ பயன்படுத்த வேண்டும்‌. இதுவே 
ராம்‌ நமக்காகச்‌ சுமக்க வேண்டிய பாரங்கள்‌ ஆகும்‌. 


௨. எஜமானருடைய பாரம்‌ (6171 
இது, கிறிஸ்துவுடன்‌. நமக்குள்ள ஐக்கிய இணைப்பின்‌ 
அடிப்படையில்‌ உள்ள பொறுப்புகளை நிறைவேற்றுதல்‌ ஆகும்‌. 
வுல்‌ இங்கே “கர்த்தராகிய இயேசுவினுடைய அச்சடையாளங்‌ 
களை நான்‌ என்‌ சரீரத்திலே தரித்துக்கொண்டிருக்கிறேன்‌” 
'ன்று கூறுகிறார்‌. இது நற்செய்தி ஊழியத்தினிமித்தம்‌ பவுல்‌ 
ுுப்போஸ்தலன்‌ சரீரத்தில்‌ அடைந்த துன்பத்தையும்‌, அதினி 
பித்தம்‌ ஏற்பட்ட மறையாத தழும்புகளையும்‌, வடுக்களையும்‌ 
மக்கு விவரிக்கின்றன. கலாத்தியா நாட்டில்‌ பவுல்‌ ஊழியம்‌ 
செய்தபொழுது மிகுந்த பாடுகளை அனுபவித்தார்‌. அதைக்‌ 
*லாத்திய விசுவாசிகள்‌ அறிந்திருந்தனர்‌. இவ்வடையாளங்‌ 
கள்‌ பவுலின்‌ மீது கர்த்தருக்கு இருந்த உரிமையைக்‌ காட்டு 
ன்றன. அதுபோலவே கர்த்தர்‌ நம்மீது வைத்திருக்கிற உரி 
மையை நாம்‌ அறிந்துகொள்ள வேண்டும்‌. இவை ஆவிக்குரிய 

கலாத்தியர்‌ நிருபம்‌ 


முறையில்‌, நாம்‌ கர்த்தருக்குச்‌ சொந்தமானவர்கள்‌ என்பதை 
விளங்கப்பண்ணுகின்றன. 

அன்றைய ரோமானியப்‌ பேரரசின்‌ நாட்களில்‌ கொடிய 
அடிமை முறை கொடிகட்டிப்‌ பறந்தது. எஜமானர்கள்‌ தங்கள்‌ 
அடிமைகளின்‌ சரீரத்தின்மேல்‌ பழுக்கக்‌ காய்ச்சிய இரும்பால்‌ 
தங்களது முத்திரையை இடுவார்கள்‌. இம்முத்திரைகள்‌ அந்த 
அடிமைகள்‌ இன்னாருக்குச்‌ சொந்தமானவர்கள்‌ என்பதை 
அடையாளங்காட்டும்‌. இதுபோலவே தங்களுக்குச்‌ சொந்த 
மான மிருகங்கள்‌, மரங்கள்‌ ஆகியவற்றின்‌ மீதும்‌ அவர்கள்‌ 
தங்கள்‌ முத்திரையைப்‌ பதித்து வந்தனர்‌. பவுல்‌, தான்‌ கர்த்‌ 
தருக்குச்‌ சொந்தமானவன்‌ என்பதை இவ்வச்சடையாளங்கள்‌ 
மூலம்‌ நமக்குத்‌ தெரிவிக்கிறார்‌. ஆகவே நம்முடைய சரீரத்தின்‌ - 
மூலமாக அவரை மகிமைப்படுத்த வேண்டும்‌. கிறிஸ்துவுக்காக 
பாடுகளையும்‌ உபத்திரவங்களையும்‌ சகிப்பதே இந்தப்‌ பாரம்‌. 
இவ்வித மனப்பான்மையைக்‌ கொண்டிருப்பதே காத்தருடைய 
பாரத்தைச்‌ சுமப்பதாகும்‌. 

சுயாதீன நிலை என்பது பொறுப்பற்ற, கடமையற்ற வாழ்க்‌ 
கையல்ல. அது தேவன்‌ அருளிய பாரங்களை உண்மையோடும்‌, 
உற்சாகத்தோடும்‌ சுமப்பதே ஆகும்‌. இவ்வித வாழ்க்கையை 
நாம்‌ வாழக்‌ கற்றுக்கொள்வோமாக. சுயாதீன நிலை என்பது : 
“தனிக்காட்டு அரசன்‌” என்பதாகாது. இன்று பல சுயாதீன - 
விசுவாசிகளும்‌, ஊழியர்களும்‌, பிரசங்கிகளும்‌ உள்ளனர்‌. 
இவர்கள்‌ எவருக்கும்‌ அடங்காதவர்கள்‌. இவர்கள்‌ ஒரு 
உள்ளூர்‌ சபையில்‌ ஐக்கியமாக இருக்க மாட்டார்கள்‌. இன்று 
ஒரு சபை, நாளை ஒரு சபை, மறுநாள்‌ மற்றொரு சபை என்பதே 
இவர்களின்‌ போக்கு. தேவனுக்கும்‌, சபைக்கும்‌, உடன்‌ சகோ 
தரர்களுக்கும்‌ கணக்குக்கொடுக்கும்‌ பொறுப்பும்‌, கடமை 
உணர்ச்சியும்‌ இவர்களுக்குக்‌ கிடையாது. அதேபோல்‌ இவர்‌ 
களுக்குக்‌ குறிப்பிட்ட போதகமும்‌, அதில்‌ உறுதியும்‌ கிடையாது. : 

விதைப்பும்‌ அறுப்பும்‌ 


“எம்மதமும்‌ சம்மதம்‌, எதுவும்‌ சம்மதம்‌” என்பதுபோல இவர்கள்‌ 
நடந்துகொள்வார்கள்‌. இத்தகைய வாழ்க்கை, சுயாதீன 
வாழ்க்கை அல்ல. அது கட்டுக்கடங்காத குதிரைக்கொப்பான 
வாழ்க்கையே. இவற்றை நாம்‌ தவிர்க்க வேண்டும்‌. அத்தகை 
யோரை நாம்‌ ஊக்குவிக்கக்கூடாது. 
விதைப்பும்‌ அறுப்பும்‌ (6:6-10) 

“மனுஷன்‌ எதை விதைக்கிறானோ அதையே அறுப்‌ 
பான்‌.” “விதைத்தல்‌” என்ற வார்த்தை மூன்று முறையும்‌, , 
“அறுத்தல்‌” என்ற வார்த்தை நான்கு முறையும்‌ இப்பகுதியில்‌ 
இடம்பெற்றுள்ளன. ஆவிக்குரிய உண்மைகளை நமக்கு 
விளங்கச்‌ செய்வதற்காக யாவரும்‌ அறிந்திருக்கிற இந்த எளிய 
உவமையை பவுல்‌ அப்போஸ்தலன்‌ கையாளுகிறார்‌. விதைப்பும்‌ 
அறுப்பும்‌ ஒன்றுக்கொன்று பல நிலைகளில்‌ தொடர்பு கொண்ட 
வையாகும்‌. அவையாவன: 

1. விதைப்பு இல்லாவிட்டால்‌ அறுப்பு இல்லை. விதைக்கும்‌ 
காலத்தில்‌ விதைக்காவிட்டால்‌ அறுவடைக்‌ காலத்தில்‌ 
வெறுமையே விளங்கும்‌ - பதரும்‌ கிடைக்காது! 

2. எந்த விதையை நாம்‌ விதைக்கிறோமோ, அதுவே 
அறுவடையைத்‌ தீர்மானிக்கின்றது. நாம்‌ நெல்லை விதைத்‌ 
தால்‌ நெல்லை அறுப்போம்‌. கோதுமையை அறுக்க முடியாது. 

3. எந்த அளவில்‌ விதைக்கிறோமோ, அதற்கேற்றாற்‌ 
போலவே அறுவடை செய்ய முடியும்‌. ்‌ 

4. எந்த இடத்தில்‌ விதைக்கிறோமோ, அங்கேதான்‌ அறு 
வடை செய்ய முடியும்‌. 

5. விதைப்புக்கும்‌ அறுப்புக்கும்‌ கால இடைவெளி உண்டு. 

இது காத்திருப்பின்‌ காலத்தை உணர்த்துகிறது. 

இந்த ஐந்து உண்மைகளும்‌ நம்முடைய நடைமுறை 
வாழ்க்கையோடு மிகவும்‌ பொருந்தி வருகின்றன. ஆகையால்‌ 
நம்முடைய நடைமுறை வாழ்க்கை, இத்தகைய விதைப்பின்‌ 
தன்மைகளுடன்‌ ஒத்திருந்தால்‌ மட்டும்‌, நம்‌ வாழ்வில்‌ நிறைவை 
அடைந்து, கனியைக்‌ கொடுக்க முடியும்‌. 

“தேவன்‌ தம்மைப்‌ பரியாசம்‌ பண்ணவொட்டார்‌”. இதன்‌ 
பொருள்‌ என்ன ? தேவனுடைய காரியங்களில்‌ நாம்‌ தலையிட்டு 
அவருக்கு ஆலோசனை கொடுக்க இயலாது. நாம்‌ தேவனை 
முட்டாள்‌ ஆக்க முடியாது. நாம்‌ தேவனை விட்டுப்‌ தப்பிப்‌ 
போகவும்‌ முடியாது. நாம்‌ தேவனை மதிக்காமல்‌ விலகிவிட 
முடியாது. நாம்‌ எதை விதைக்கிறோமோ அதை அறுத்தே 
ஆகவேண்டும்‌. தேவன்‌ அதற்குரிய பலனை நம்மிடத்தில்‌ 
உறுதியாக நிறைவேற்றுவார்‌. நம்முடைய கிரியைகளுக்கேற்ற 
அறுவடையை நாம்‌ அவசியம்‌ அநுபவிக்கும்படி அவர்‌ 
விளையச்‌ செய்வார்‌. 

நன்மை செய்வதில்‌ சோர்ந்து போகாதிருப்போமாக (6:9), 
யாவருக்கும்‌ . . . நன்மை செய்யக்கடவோம்‌ (6:10). இந்த 
வார்த்தைகளின்‌ மூலம்‌ மேற்கண்ட உண்மைகளை விரிவு 
படுத்தி எழுதுகிறார்‌. இவ்வசனங்களில்‌ காணும்‌ மூன்று 
இடங்களில்‌ இவ்வுண்மைகளைப்‌ பொருத்திப்‌ பார்ப்போம்‌. 

௮. ஊழியத்திற்கென்று நாம்‌ ஆற்ற வேண்டிய கடமை (6:6-7] 

ஊழியக்காரர்களைப்‌ பொருளாதார நிலைமைகளில்‌ 
தாங்க வேண்டும்‌ என்பதை இது சுட்டிக்காட்டுகிறது. இச்சத்‌ 
தியம்‌ வேதாகமத்தில்‌ பல இடங்களில்‌ சொல்லப்பட்டுள்ளது. 
நம்முடைய கர்த்தரும்‌, “வேலையாள்‌ கூலிக்குப்‌ பாத்திரனா 
யிருக்கிறான்‌” என்று கூறுகிறார்‌. 1 கொரிந்தியர்‌ 9:14 -இல்‌ 
ஊழியக்காரர்கள்‌ இரட்டிப்பான கனத்துக்குப்‌ பாத்திரர்‌ என்று 
பவுல்‌ இதை ஆமோதித்து எழுதுகிறார்‌. இதில்‌ பொருளாதார 
நிலையும்‌ உள்ளடங்கி இருக்கிறது. இவ்வசனத்தில்‌ “பகிர்ந்து 

கொடுத்தல்‌” என்ற வார்த்தைக்கு மூலமொழியில்‌ “கொய்னோ 
னியா” என்ற வார்த்தை பயன்படுத்தப்பட்டுள்ளது. இதன்‌ 
பொருள்‌ ஐக்கியம்‌ என்பதாகும்‌. இந்த வார்த்தையைப்‌ பவுல்‌ 
இங்கே உபயோகித்திருப்பதன்‌ நோக்கம்‌, யாதெனில்‌, ஊழியங்‌ 
களுக்குக்‌ கொடுப்பது கூலி கொடுப்பதுபோல்‌ இல்லாமல்‌, அது 
ஐக்கியத்தின்‌ அடிப்படையில்‌ செய்வதாக அமைய வேண்டும்‌ 
என்பதேயாம்‌. மேலும்‌ யாரிடம்‌ நாம்‌ ஐக்கியம்‌ கொண்டிருக்கி 
றோமோ அவர்களுக்கே கொடுப்போம்‌ என்பதையும்‌, வாங்கு 
பவரும்‌ எவரிடம்‌ ஐக்கியம்‌ கொண்டிருக்கிறார்களோ, அவர்‌ 
களிடமிருந்தே பெற்றுக்கொள்வார்கள்‌ என்பதையும்‌ இது 
உணர்த்துகிறது. ஐக்கியம்‌ இல்லாதவர்களிடம்‌ கொடுக்கல்‌ 
வாங்கல்‌ செய்வது சரியானதல்ல என்பதையும்‌ இது அறி 
வுறுத்துகிறது. இவ்விதம்‌ பொருளாதார நன்மைகளைப்‌ 
பகிர்ந்துக்‌ கொடுப்பதை விதைத்தல்‌ என்று பவுல்‌ கூறுகிறார்‌. 
நாம்‌ அதற்கேற்ற பலனை அறுப்போம்‌: நாம்‌ கொடுப்பது 
தேவனுக்கே. தேவன்‌ அதற்கேற்றபடியும்‌, அதற்கு மேலும்‌ 
நமக்குத்‌ திரும்பக்‌ கொடுப்பார்‌- விளையச்‌ செய்வார்‌. 

ஆ. பரிசுத்த ஆவியானவருக்கென்று நாம்‌ ஆற்றவேண்டிய 
கடமை [6:8] 

தனிப்பட்ட விசுவாசி ஒரு பரந்த விளைநிலமாக இருக்‌ 

கிறான்‌. அது இரண்டுவிதத்‌ தன்மைகள்‌ கொண்டதாகும்‌. அது 
மாம்சமும்‌ ஆவியுமாகும்‌. நாம்‌ மாம்சத்தில்‌ விதைத்துவிட்டு, 
ஆவிக்கென்று அறுவடை செய்ய முடியாது. நாம்‌ ஆவிக்குரிய 
அறுவடையைப்‌ பெற வேண்டுமானால்‌, ஆவிக்குரிய நிலத்தில்‌ 
விதைக்கவேண்டும்‌. கர்த்தராகிய இயேசு கிறிஸ்துவைக்‌ 
குறித்து சரியான எண்ணங்கொண்டிருப்பது, ஜெபத்தில்‌ நேரங்‌ 
களைச்‌ செலவிடுவது, வேத வசனங்களினால்‌ நம்முடைய இரு 
தயத்தை நிரப்புவது, ஊழியங்களில்‌ ஈடுபடுவது, நம்முடைய 


முழு ஆள்தன்மையையும்‌ பரிசுத்த ஆவியானவரிடம்‌ ஒப்புக்‌ 

கொடுப்பது ஆகிய ஆவிக்குரிய விதைகளை, நல்ல (ஆவிக்‌ 
குரிய பக்குவப்படுத்தப்பட்ட நிலத்தில்‌ விதைத்தால்‌ தேவனால்‌ 
ஆசிர்வாதம்‌ பெற்றுப்‌ பரிசுத்தத்தின்‌ பாதையில்‌ முன்னேறிச்‌ 
செல்வோம்‌. நித்திய ஜீவனுக்குரிய பண்புகளை வெளிப்படுத்து 


பவர்களாக இருப்போம்‌ (வ. 8ஆ. நாம்‌ எவற்றையெல்லாம்‌, சிந்‌ : 


திக்கக்கூடாதோ, பேசக்கூடாதோ, படிக்கக்கூடாதோ, பார்க்‌ 
கக்கூடாதோ அவற்றையெல்லாம்‌ செய்தால்‌ மாம்சத்திற்‌ 
கென்று விதைக்கிறவர்களாயிருப்போம்‌. இவற்றை நாம்‌ 


தொடர்ந்து செய்வோமானால்‌, இவற்றின்‌ பிரதிபலனாகிய _- 


தோல்வியையும்‌, வெறுமையையும்‌, பெலவீனங்களையுமே பெறு 
வோம்‌. மாம்சத்தில்‌ விதைத்தால்‌ அழிவை அறுப்போம்‌ (வ. 8௮. 
மாம்சத்தின்‌ கிரியைகள்‌ அடங்கிய பட்டியல்‌ 5:19-21 -ஆகிய 
வசனங்களில்‌ கொடுக்கப்பட்டுள்ளன. ஆவிக்கென்று விதைப்‌ 
பதனால்‌ கிடைக்கும்‌ அறுவடையாகிய பலனை 5:22-23 வரை 
யுள்ள வசனங்களில்‌ பவுல்‌ பட்டியலிடுகிறார்‌. 9 வகையான இக்‌ 
குணங்கள்‌ நம்மில்‌ விதைக்கப்பட்டு விளைந்தால்‌, நாம்‌ 


கிறிஸ்துவுக்கு ஒப்பாக மாறுவோம்‌. இதற்காகவே நாம்‌ _- 


அழைக்கப்பட்டிருக்கிறோம்‌. இவ்விருப்பம்‌ நம்மிடம்‌ காணப்படு 
கிறதா ? ஆவியானவர்‌ நம்மை ஆட்கொண்டு நடத்தட்டும்‌. நாம்‌ 
ஆவியானவருக்கென்று விதைப்போமாக. ஆவியின்‌ இனிய 
கனியைக்‌ கொடுப்போமாக. 
ஓ. பிறருக்கு ஆற்ற வேண்டிய கடமைகள்‌ (6:10) 

நாம்‌ நற்கிரியைகளைச்‌ செய்வதற்கு தேவனுடைய 
செய்கையாயிருக்கிறோம்‌. அந்த நற்கிரியை என்ன? நாம்‌ 
நடப்பிக்கும்படி தேவன்‌ ஆயத்தம்பண்ணி வைத்திருக்கிறவை 
களே அந்த நற்கிரியைகள்‌ ஆகும்‌ (எபே. 2:10). அதாவது 
நம்முடைய வாழ்க்கையின்‌ மூலம்‌ என்ன செய்ய வேண்டும்‌ 
என்பதை தேவன்‌ திட்டம்‌ பண்ணிவைத்திருக்கிறார்‌. அவை 
எவை என்பதை நாம்‌ அறிந்து கொண்டு, அவற்றைச்‌ செய்வதே 

நற்கிரியையாகும்‌. அதாவது தேவ சித்தத்தை அறிந்து அதன்‌ 
படி செயலாற்றுவதே நற்கிரியை. கிறிஸ்துவானவர்‌ இப்பூமியில்‌ 
இருந்த நாட்களில்‌ நன்மை செய்கிறவராகச்‌ சுற்றித்திரிந்தார்‌. 
அவ்வாறு செய்வது பிதாவானவரின்‌ சித்தமாக இருந்தது. 
அதை இயேசு கிறிஸ்து நிறைவேற்றினார்‌. அவ்வாறே நாமும்‌ 
செய்ய வேண்டும்‌. இவ்வகையான “நற்செயல்களை நாம்‌ 
விதைத்தால்‌, அதையே திரும்பவும்‌ பல மடங்காக அறுவடை 
செய்வோம்‌. மக்கள்‌ அழிந்துகொண்டிருக்கிறார்கள்‌; அவர்‌ 
களுக்குத்‌ தேவையான மிகப்பெரிய நன்மை, தேவன்‌ அருளும்‌ 
இலவச ஈவாகிய இரட்சிப்பே ஆகும்‌. இதை யாவருக்கும்‌ 
அளிக்க நாம்‌ கடமைப்பட்டுள்ளோம்‌. அவ்வாறு செய்வதே சிறப்‌ 
பான நற்செயல்‌; அதுவே நல்ல விதையை விதைத்தல்‌ ஆகும்‌. _ 
விதையை விதைத்தல்‌ ஒரு கடினமான வேலை. ஆனா 
லும்‌ அதற்கான பிரதிபலனாகிய அறுவடையைப்‌ பெறும்‌ 
போதோ மிகுந்த மகிழ்ச்சி அடைகிறோம்‌. இக்கூற்றை சங்கீதக்‌ 
காரன்‌ இவ்வாறு வர்ணிக்கிறான்‌. “கண்ணீரோடே விதைக்கிற 
வர்கள்‌ கெம்பீரத்தோடே அறுப்பார்கள்‌. அள்ளித்தூவும்‌ விதை 
யைச்‌ சுமத்கிறவன்‌ அழுதுகொண்டு போகிறான்‌; ஆனாலும்‌ 
தான்‌ அறுத்த அரிகளைச்‌ சுமந்துகொண்டு கெம்பீரத்தோடே 
திரும்பி வருவான்‌” (சங்‌. 126:5). அதுபோலவே நாம்‌ செய்த 
நற்கிரியைகளுக்கு, தேவன்‌ ஒருநாளில்‌ அதற்கான பிரதி 
பலனைத்‌ தருவார்‌. அப்பொழுது நமக்கு மகிழ்ச்சி உண்டாகும்‌. 
நம்முடைய சோர்வுகள்‌ வருத்தங்கள்‌ எல்லாம்‌ ஒடிப்போம்‌. 
தேவன்‌ அந்த வெகுமதியை அளிப்பார்‌. “நான்‌ மறுபடியும்‌ வரு 
வேன்‌. அப்பொழுது அவனவனுடைய கிரியைகளுக்குத்தக்க 
தாக நான்‌ அளிக்கும்‌ பலன்‌ என்னோடு கூட வருகிறது” என்று 
ஆண்டவராகிய கிறிஸ்து கூறியிருக்கிறார்‌ (வெளி. 22:12. 
இந்த மூன்று விளை நிலங்கள்‌ நமக்கு முன்பாக உள்ளன. 
இவற்றில்‌ நாம்‌ எதில்‌ விதைக்கிறோம்‌ என்பது நம்மைச்‌ சாந்த்‌ 


ட 55 அ 


கலாத்தியர்‌ நிருபம்‌ 


செயலாயிருக்கிறது. நன்மையை விதைத்து நன்மையை அறுப்‌ 
போம்‌. அதைக்‌ கண்ணும்‌ கருத்துமாகச்‌ செய்வோம்‌. தேவ 
கிருபையாலும்‌, அவர்‌ நமக்கும்‌ தந்துள்ள பலத்தின்படியும்‌ செய்‌ 
வோம்‌. நம்பிக்கையோடே அவற்றைச்‌ செய்வோம்‌, நற்கனி 
யைக்‌ கொடுப்போமாக. 

இறைமகிமை ஒன்றே முக்கியம்‌ (6:11-18) 

பவுல்‌ அப்போஸ்தலன்‌ தன்னுடைய நிருபத்தை நிறைவு 
செய்யும்‌ தருணத்தில்‌ தேவ கிருபையை மனதிற்கொண்டு 
எழுதுகிறார்‌. விசுவாசிகள்‌ தாங்கள்‌ பெற்றிருக்கிற பரிசுத்த 
ஆவியானவரைக்கொண்டு, தேவ கிருபையைச்‌ சார்ந்துகொள்‌ 
வார்களானால்‌, அது எப்பொழுதும்‌ தேவனுக்கு மகிமையையே 
கொண்டுவரும்‌. மாறாக, கிறிஸ்தவ மதத்தைப்‌ பின்பற்றி, அத 
னுடைய பாரம்பரிய அனுசாரங்களை மட்டுமே கைக்கொள்வார்‌ 
களாயின்‌, அது மனிதர்களுடைய பாராட்டையே பெறும்‌; சமு - 
தாயத்தில்‌ உயர்வு கிட்டும்‌. இந்த உலகம்‌ கிறிஸ்தவ மதத்தின 
ரைப்‌ புகழ்வதைக்‌ கண்கூடாகக்‌ காண்கிறோம்‌. ஆயினும்‌, 
உண்மையாகக்‌ கிறிஸ்துவுக்கு ஒப்புவித்து நேர்மையாகவும்‌, 
தூய்மையாகவும்‌ ஆவிக்குரிய வாழ்க்கை வாழும்‌ விசுவாசி 
களைப்‌ புறக்கணிப்பதையும்கூட நாம்‌ காண்கிறோம்‌ அல்லவா ? 

பவுல்‌ அப்போஸ்தலன்‌ எடுத்துச்சொல்ல, அவரது உதவி 
யாளனாக உள்ள ஒரு சகோதரன்‌ அதை எழுதி, அந்த நிருபத்‌ 
தின்‌ முடிவில்‌ அப்போஸ்தலன்‌ கையொப்பமிடுவது அவரது 
பொதுவான கடிதம்‌ எழுதும்‌ முறையாகும்‌ (1 கொரி. 16:21-24; 
கொலோ. 4:18; 2 தெச. 3:12:-18). ஆனால்‌ கலாத்தியருக்கு 
எழுதிய நிருபமோ அவ்வாறு அல்ல. அவர்களுக்கு வந்துள்ள 
ஆபத்தின்‌ பெரும்‌ தீமையைக்‌ கருத்தில்‌ கொண்டு, உதவியாள்‌ 
இல்லாத நிலையில்‌ தன்‌ சொந்தக்‌ கைப்பட அப்போஸ்தலன்‌ 
எழுதியுள்ளார்‌. அவருக்கிருந்த பார்வைக்‌ குறைவின்‌ (4:15) 

காரணமாக, பெரிய பெரிய தடித்த எழுத்துக்களில்‌ இம்மடலை 
எழுதினார்‌. அதனாலேயே “என்‌ கையெழுத்தால்‌ எவ்வளவு 
எழுதினே ன்‌ பாருங்கள்‌” என்றல்ல, “எவ்வளவு பெரிய எழுத்துக்‌ 
களில்‌ எழுதினேன்‌ பாருங்கள்‌” -- மூலத்திற்கு ஒத்த மொழி 
ச்‌ (How a large letter) 6:10 என்று கூறுகிறார்‌. இதன்‌ 
பாருள்‌ அதிகமாய்‌ எழுதினார்‌ என்பதல்ல, எழுத்துக்கள்‌ 

பெரிய அளவில்‌ இருந்தன என்பதே ஆகும்‌. தன்னுடைய 
பார்வைக்‌ குறைவையும்‌ பொருட்படுத்தாமல்‌, இம்மடலை 
உடனே எழுதியுள்ளதன்‌ மூலம்‌, அதிக தீமை விளையும்‌ 
முன்னர்‌, கலாத்திய விசுவாசிகள்‌ தேவனுக்குக்‌ கீழ்ப்படிய 
வேண்டும்‌ என்ற ஆவலும்‌, ஆவிக்குரிய பாரமும்‌ அப்போஸ்தல 
னிடம்‌ இருந்துள்ளதை நாம்‌ அறிய முடிகிறது. 

பிற விசுவாசிகளுக்கு ஆவிக்குரிய உதவி தேவைப்படும்‌ 
வேளைகளிலும்‌, போதகப்‌ பிசகுகள்‌ காணப்படும்‌ வேளைகளி 
லும்‌ நமது மனப்பாரமும்‌, பரிகாரச்‌ செயலும்‌ இவ்விதமாகவே 
அமைய வேண்டும்‌. 

கலாத்திய விசுவாசிகளைக்‌ குழப்பிய இந்த யூத நியாயப்‌ 
பிரமாண போதகர்கள்‌ கிறிஸ்துவினிமித்தம்‌ வரக்கூடிய 
துன்பத்தைத்‌ தவிர்க்கவே (6:12) நியாயப்பிரமாணத்தைக்‌ 
கடைபிடிக்க வேண்டும்‌ என்று போதித்தனர்‌. அதாவது 
கிறிஸ்துவினிமித்தம்‌ ஏற்படும்‌ பாடுகளையும்‌, நிந்தைகளையும்‌ 
தவிர்த்து, தங்களுக்கு மேன்மையுண்டாக நடந்துகொண்டார்‌ 
கள்‌. அதனிமித்தம்‌ கலாத்திய விசுவாசிகளை விருத்த 
சேதனம்‌ பண்ணிக்கொள்ள கட்டாயப்படுத்தினர்‌. 

ஆனால்‌ பவுல்‌ அப்போஸ்தலனோ கிறிஸ்துவின்‌ சிலுவை 
யைக்‌ குறித்தே மேன்மைபாராட்டுகிறார்‌. அவர்‌ தம்மோடு 
கிறிஸ்துவின்‌ சிலுவைப்‌ பாடுகளை இணை த்துக்கொள்கிறார்‌. 
இரட்சிப்பு என்பது கிறிஸ்து எனக்காக மரித்தார்‌ என்று கூறு 
வதாகும்‌; பரிசுத்தமாகுதலோ நான்‌ சிலுவையில்‌ அறையப்பட்டி 

ருக்கிறேன்‌ என்று கூறுவதாகும்‌. இன்று சிலுவையானது 
தங்கம்‌ போன்ற விலையுயர்ந்த உலோகங்களால்‌ செய்யப்பட்டு 
அணியப்படுகிறது; அல்லது கட்டடங்களில்‌ ஒளி விளக்கு 
களாக இடப்பட்டு, மதச்‌ சின்னமாக்கப்பட்டுள்ளது; கிறிஸ்தவ 
வியாபாரிகள்‌ இச்சிலுவையை விளம்பரச்‌ சின்னமாகக்கொண் 
டுள்ளனர்‌. ஆனால்‌ பவுல்‌ அப்போஸ்தலனுடைய நாட்களிலோ, 
அது அவமானச்‌ சின்னமாகக்‌ கருதப்பட்டது. கிறிஸ்தவ மதம்‌ 
சிலுவை அடையாளத்தை உருவாக்கியிருக்கிறது. ஆவியான 
வரோ நிந்தையையும்‌, பாடுகளையும்‌, இரத்தம்‌ சிந்துதலையும்‌, 
மரணத்தையுமே கொண்டு வருகிறார்‌. அதாவது வாழ்க்கை 
யின்‌ அனுபவத்தில்‌ தேவ கிருபையினால்‌ சிலக்‌ 
கொண்டுவருகிறார்‌. 
இவ்வாறு சிலுவையின்‌ உபதேசத்தை நடைமுறைப்‌ 
படுத்தி வாழ்கிறவன்‌ புது சிருஷ்டியாயிருக்கிறான்‌ (வ. 15. 
மேலும்‌ அவனே தேவனுடைய மெய்யான இஸ்ரவேலனாயிருக்‌ 
கிறான்‌ (வ. 16). இவ்வாறு கூறுவதனால்‌ பவுல்‌ அப்போஸ்தலன்‌ 
பழைய ஏற்பாட்டு இஸ்ரவேலருக்குரிய இடத்தைப்‌ புதிய ஏற்‌ 
பாட்டுத்‌ திருச்சபை எடுத்துக்கொண்டுவிட்டது என்று கூற 
வில்லை. யூதப்‌ பாரம்பரிய உபதேசத்தைப்‌ போதித்தவர்கள்‌ 
தேவனுடைய மக்களாகிய மெய்‌ இஸ்ரவேலருடன்‌ பங்குவகிப்ப 
தில்லை என்று கூறுகிறார்‌. புறஇன மக்கள்‌ கிறிஸ்துவை இரட்ச 
கராக ஏற்றுக்கொண்டவுடன்‌, அவர்கள்‌ மனீத உறவின்‌ அடிப்‌ 
படையில்‌ ஆபிரகாமின்‌ சந்ததியாகிறதில்லை. மாறாக ஆவிக்‌ 
குரியநிலையிலேயே ஆபிரகாமின்‌ பிள்ளைகளாகின்றனர்‌. 
யூதப்‌ போதகர்கள்‌ விருத்தசேதனம்‌ என்னும்‌ வெளிப்‌ 
படையான அடையாளத்தை உடலில்‌ தரிக்க வேண்டும்‌ என்று 
போதித்தனர்‌. ஆனால்‌ பவுலோ, “நான்‌ இயேசுவினுடைய 
அச்சடையாளங்களை என்‌ சரீரத்தில்‌ தரித்திருக்கிறேன்‌”” 
(வ. 17) என்று கூறுகிறார்‌. கிறிஸ்து ஏற்ற காயங்களுக்கு ஒத்த 

காயங்களை பவுல்‌ அவருடைய சரீரத்தில்‌ அடைந்தார்‌ என்பது 
இதன்‌ பொருளல்ல; கிறிஸ்துவினிமித்தம்‌ ஏற்பட்ட பாடுகளி 
னால்‌ அவருடைய சரீரத்தில்‌ காயங்கள்‌ உண்டாயிருந்தன என்‌ 
பதே இதன்‌ பொருளாகும்‌. அச்சரீர அடையாளங்களையே அப்‌ 
போஸ்தலன்‌ மேன்மையாகக்‌ கருதினார்‌. நாம்‌ என்ன 
சொல்லுவோம்‌ ? 


மூடிவுறை 

கலாத்திய விசுவாசிகளுக்கு இவ்வாறான ஆலோசனை 
களையும்‌, எச்சரிப்புக்களையும்‌ எழுதி, முடிவில்‌ உங்கள்‌ ஆவி ' 
யுடனே கர்த்தராகிய இயேசு கிறிஸ்துவின்‌ கிருபை இருப்பதாக 
(வ. 18) என்ற ஜெப வார்த்தைகளோடு இந்நிருபத்தை இனிதே 
நிறைவு செய்கிறார்‌. 

ஆம்‌, அத்தகைய கிறிஸ்துவின்‌ கிருபை இச்சிறு நூலைப்‌ 
படிப்போராகிய நம்மிடமும்‌ தங்கியிருந்து, இந்நிருபத்தில்‌ 
சுட்டிக்காட்டியிருக்கும்‌ மாம்சீக கிரியைகள்‌ அகற்றப்படவும்‌, 
ஆவியின்‌ கிரியைகள்‌ நம்மில்‌ நிறைந்து காணப்படவும்‌ 
உதவுவதாக. அவருடைய திருநாமம்‌ நம்மிலும்‌, நம்‌ மூலமாகவும்‌ 
என்றென்றும்‌ மகிமையடைவதாக ! 


மோரியா வெளியீடுகள்‌ 


திரு. வீல்லீயம்‌ மெக்டொனால்மு அவர்களின்‌ 
பயனுள்ள நூல்கள்‌ 


இன்றைய கறைத்தூது 

சீரிய கிறிஸ்தவ வாழ்க்கைக்குத்‌ தேவையான 
. இறைச்‌ சத்தியங்கள்‌ அடங்கிய 

தினசரித்‌ தியான நூல்‌. 

ISBN NO. 978-81-906129-7-5 


| வலியுறுத்தும்‌ நூல்‌ 
ISBN NO. 978-81-906129-4-4 
விலை ரூ. 75/- 


ஒது ஒரு நல்ல கேள்வி 
கேள்வி பதில்‌ முறை 
- யில்‌ சுவிசேஷ 


- விளக்கம்‌ 
| 


ISBN NO. 978-81-906129-2-0 
விலை ரூ. 15/- 


BE WISE Exposition of the book of Proverbs 
A crisp and clear verse - by - verse exposition 


William MacDonald 
ISBN NO. 978-81-906129-9-9 
Price Rs. 150/- 


ட. 
நன்ற இர்‌ 


விலை ரூ. 240/- 


கிறிஸ்தவச்‌ சீஷத்துவப்‌ 
பயிற்சி-களஞ்சியம்‌ 1 & 2 
கிறிஸ்துவின்‌ அடியார்‌ 
களுக்கேற்ற பயிற்சிநூல்‌ 
ISBN NO. 978-81-906129-6-8 


ISBN NO, 978-81-907600-2-5 
விலை ரூ. 75/-, 150/- 


ISBN NO. 978-81-907600-3-3 
விலை ரூ. 75/- 

திருமறை போதனைகளைப்‌ பகுத்துப்‌ 
போதிக்கும்‌ மோரியாவின்‌ வெளியீடுகள்‌' 


ISBN NO. 978-81-906129-8-2 
விலை ரூ. 75/- 


s பிரதான ஆசாரியனின்‌ 
எபிரெயர்‌ பத்திற்‌ ந்‌ $e 
எபிெர்‌ நகத்தி. |. அலங்கா ஆடை நீ 

இரா. கிருஷ்ணன்‌ குட்டி 


ISBN NO.978-81-906129-0-6 களை விளக்கும்‌ நூல்‌ 
ட ISBN NO.978-81-907600-5x * 
விலை ரூ. 120/ த்ய 


கொலோசெயர்‌ நிருபம்‌ இரட்சிப்பின்‌ 
இந்நிருபம்‌ போதிக்கும்‌ நித்திய பாதுகாப்பு 
ஆவிக்குரிய செய்திகள்‌ ்‌ சிப்பின்‌ பாதுகாப்பை உறுதி 

ES ம செய்யும்‌ இறைச்‌ சத்தியங்கள்‌ 
தாம்ஸன்‌ 8. தாமஸ்‌ ஒவ்‌. க்‌ த்‌ 
ISBN NO. 978-81-9061293-7 | |SBN NO. 978-81-907600-4-1 

இ விலை ரூ. 15/- விலை ரூ. 45/- “ 

தூய ஆவியானவரின்‌ வேதாகம நாட்டின்‌ 


சில செயலாக்கங்கள்‌ வாழ்க்கை முறைகள்‌ ச 


பரிசுத்த ஆவியானவரைப்பற்றிய| வேதாகம நாட்டின்‌ 

தெளிவான இறை போதனை பண்பாட்டை விளக்கும்‌ நூல்‌ (537 

ந. ஜான்‌ ஜெயானந்தம்‌ விக்டர்‌ சுந்தரராஜ்‌ ௫ 

ISBN NO. 978-81-907600-1-0 | ISBN NO. 978-81-907600-0-3 ட நூ 
விலை ரூ. 30/- ட்ரக்‌ 


விலை ரூ. 30/- 


வ 

AL 1௪ கிறிஸ்தவ வாழ்க்கையை வளமாக்கும்‌ 
மாரியாவின்‌ பிரசங்க ஒலி/ஒளி குறுந்தட்டுகள்‌ 


பதிவு செய்யப்பட்ட முகாம்‌ செய்திகள்‌ 


தமிழ்‌ மொழிபெயர்ப்புடன்‌ 
தலைப்பு செய்தியாளர்‌ காவு 010 Mp 
மணி 
1. கொலோசெயர்‌ நிருபம்‌ தாம்ஸன்‌ 8, தாமஸ்‌ 10. 250 100. 
2. கலாத்தியர்‌ நிருபம்‌ தாம்ஸன்‌ 8, தாமஸ்‌ 1௦. aso 100. 
3. கிறிஸ்துஇயல்‌/ இரட்சிப்பியல்‌ வர்கிஸ்‌ ஜான்‌ 1௦ 250 100 
4. பரிசுத்த வாழ்க்கை வர்கிஸ்‌ ஜான்‌ 5 150 86. 
5. ஏழு சபைகள்‌ டுவளி. 2,8) ஜான்‌ ௪. தாமஸ்‌ 10 250 100 
6. தூய ஆவியைச்‌ சார்ந்த 
போதனை ௩K, C. ஜான்ஸன்‌ 5 150 . 860 
7. அர்த்தமுள்ள வாழ்க்கை 6. 6. ஜான்ஸன்‌. க 150, 5௧௦ 
8. தூய ஆவியானவரின்‌ ஆள்‌ 
தன்மையும்‌ கிரியைகளும்‌ மெர்வின்‌ விஷார்ட்‌ [.] 20௦0 80 
9. கிறிஸ்து மற்றும்‌ விசுவாசி 
களின்‌ ஆசாரியத்துவம்‌ மெர்வின்‌ விஷார்ட்‌ 10 250 100 
10. தூய ஆவியானவரின்‌ i 
நிறைவு வர்கிஸ்‌ குரியன்‌ 3 150 5௦ 
11. சபையின்‌ நடைமுறை 
ஒழுங்குகள்‌ 16. C. ஜான்ஸன்‌. க 150 80 
சாட்சி ்‌ 
12. மனந்திரும்பிய சாட்சி மகேஷ்‌ பண்டரபள்ளி 1 100 - 


அழகிய படங்களுடன்‌ கூடிய வண்ண நற்செய்திக்‌ கைத்தாள்கள்‌ 
இரு வழிகள்‌ - இரு இலக்குகள்‌ 6. அன்பின்‌ சின்னம்‌ 


1. 

2, புதிய பிறப்பு 7. வாழ்க்கைப்‌ பயணம்‌ 

3. கடற்கரைக்‌ காற்றே 8. இதயப்‌ போராட்டம்‌ 

4. காரணமில்லாத காயங்கள்‌ 9. பணத்தால்‌ சாதிக்க இயலாது 
5. இறையன்பு 10. விண்வீடு நோக்கி 


Moriah Ministries 
Pp. B. No. 2540, No. 57/51, East Park Road, 
Shenoy Nagar, Chennai - 600 030, India 
Email: <moriahministries@gmail.com> 
Phone: 91-044-2664 5010/9444961 106/9962133135 

வேதாகம போதனை 
கலாத்தியர்‌ நிருபம்‌ 
நிஸ்துவின்‌ விடுதலை அறிக்கை” என்று பெயர்‌ 
பெற்றுள்ள கலாத்தியர்‌ நிருபம்‌ கிறிஸ்தவச்‌ 
சரித்திரத்தில்‌ பெரும்‌ ஆன்மீக மறுமலர்ச்சியை 
ஏற்படுத்திய நிருபமாகும்‌. இந்நிருபத்தை “கிறிஸ்தவ 
... மறுமலர்ச்சியின்‌ மூலைக்கல்‌” என்று சீர்திருத்தக்‌ 
.... கிறிஸ்தவத்தின்‌ தந்த மார்ட்டின்‌ லூத்தர்‌ வர்ணித்‌ 
- துள்ளார்‌. இரட்சிப்புக்கு விசுவாசம்‌ மட்டுமே போது 
..... மானது என்றும்‌, ஒருவரது இரட்சிப்புக்குத்‌ தேவை 
யான செயல்கள்‌ அனைத்தையும்‌ கிறிஸ்து முழுமை 
... யுமாக நிறைவேற்றி முடித்துவிட்டார்‌ என்றும்‌ இந்நிரு 
. பம்‌ போதிக்கிறது. இதனை இச்சிறு நூல்‌ நமக்குத்‌ 
'தெளிவுபடுத்துகிறது. 


